GIF STAD SUD

GOVT. COLLEGE, LIBRARY

KOTA (Raj.)

Students can retain library books only for two weeks at the most.

BORROWER'S No.	DUE DTATE	SIGNATURE
140.		
Ì		1
))
1		
,		
(1)		
c		
j		
		1
1		
}		
1		\

मांझल रात

चक्ष्मीनुमारी चूं डावत

पंचशील प्रकाशन, जयपुर

सर्वाधिकार सुरक्षित

प्रकाशक : पंचशील प्रकाशन

फिल्म कॉलोनी, जयपुर-302003

संस्करण: 1984

मूल्य : तीस रुपया

मुद्रक : शीतल प्रिन्टर्स

फिल्म कॉलोनी, जयपुर-302003

समर्पग

मोडू दादा,

वाळपणां में थारी गोद में खेलतां थारा मूंडा सूं ख्यातां ग्रर वातां घणी सुणीं। कदे ही थूं राजी करवा ने सुणावतो, कदे ही म्हूं जिद्द कर सुणती।

यां वातां री मेहमा तो यां वातां रा घिण्यां रा नाम अर काम सूं है परा यां री भासा अर भाव थारो सिखायोड़ो है।

धाभाई दादा, वातां राईं संग्रह ने थारी याद ने समर्पित कर री हूं।

लक्ष्मीकुमारी चूंडावत

भूमिका

श्रांपणी राजस्थानी भासा, राजस्थान री घरती श्रर इतिहास री तरें हीज सवळ नै क्षमतावान है। श्रांपणां गीतड़ा श्रर भींतड़ा जतरा कीरत उजागर है वसीज मरम भरी स्यातां श्रर वातां है।

राजस्थानी काव्य तो जगत चावो है, देस विदेस री घर्गी खरी भासावां में राज-स्थानी काव्य रो श्रनुवाद, व्हीयो है पर्ण गद्य साम्हो घ्यान ही नीं दीघो, ई वास्ते राजस्थानी गद्य रा गुरा लोगां री जांगा में श्रारणां चावें जस्या श्राया नीं।

राजस्थानी वार्ता री सेंली थ्रापरा ढंग री श्रनोखी है। ईं पोथी में म्हूं म्हारी ग्राबुनिक राजस्थानी में लिख्योड़ी चवटा मौलिक वार्ता नजर कर री हूं।

राजस्थान री जूनी परंपरा अर इतिहास ने अळगो राख नै वातां लिखगों तो एक राजस्थानी लेखक सारूं नामुमिकन ही नीं पण अग्राखांवगों भी लागै। राजस्थान री संस्कृति घर परम्परा अतरी ओज सूं भरचोड़ी है के कोई वात लिखें घर जीमें यां रो परतवंव नीं फलके तो वा वात राजस्थान सूं अळगी अळगी घर अपरोगी लागै।

राजस्थानी रो तो एक एक ग्राखर इतिहास है। वात कैवा रो ग्रर लिखवा रो म्हारो जूनो सौक है। हालतांई जतरी वातां म्हें लिखी है वे सगळी राजस्थानी संस्कृति श्रर राजस्थानी वीरता सूं रळघोड़ी है।

राजस्यान में सूरमां ग्रर सितयां हीज नीं ग्रठा रा तो घाड़ायतियां रो ही चरित्र रो दर्जो एक ग्रजब रियो है।

भारत में राजस्थान रो जो महत्वपूर्ण स्थान है वस्यो ही स्थान भारतीय भासावां में राजस्थानी भासा रो है। राजस्थानी रा एक एक सबद रे लार एक एक चेंक्एखेत बोर्ल, पींड्यां रो पराकरम भांक।

म्हारी लिख्योड़ी वाता में सूंथोड़ी सी ये वातां विदवानां रे आगे मेल री हूं। यां रा उपमान, उपमेय, विशेषण, विशेष्य, चरित्र अर वर्णन सैली वगैरा सगळी राजस्थान री आप री अर आप री परंपरा री है। म्हें यां वातां ने रात दिन आंपर्णं घरां मे बोला जीं भासा में लिखी है।

राजस्थानी में वातां कैवा री ग्रर लिखवा री परंपरा घर्णी जूनी है। राजस्थानी गद्य में लिख्योड़ी वातां ग्रर ख्यातां सोळवीं सताब्दी सूं मिलै। सत्तरवीं ग्रर श्रहारवीं सताब्दी में तो वात कैवा री ग्रर लिखवा री कळा वराबर तरक्की करती री, घर्णो परचार व्हीयो। यां साढा तीनसौ चारसौ वरसां में हजारां वातां लिखी गी।

श्राजकाल हिन्दी में जो का'ण्यां या वातां लिखी जे वारो लहजो बंगाळी श्रर श्रंगरेजी भासा सूं लीघो है। बंगाळी भासा में जो वातां लिखी गी वारो ढंग सूघों श्रंगरेजी सूं लियोड़ो है। अंगरेजी रे देखांदेख बंगाळी मे ईं तरें सूं वातां लिखगों सक्त व्हीयो, बंगाळी री नै श्रंगरेजी री नकल हिन्दी में कीधी गी पग्ग राजस्थानी वातां री सैली ग्रर ढंग विलकुल मौलिक ग्रर जूनो है। सुरू करवा रो ढंग, खतम करवा रो कायदो, वरणन करवा री प्रथा सगळी री सगळी श्रांपणी है, कोई दूजी भासा री छाप कोयनी।

राजस्थानी में तीन भांत री वातां व्हे। एक तो गद्य में, दूजी पद्य में तीजी भांत री वातां गद्य पद्य मिल्योड़ी व्हे। वातां भांत भांत रा विसय मार्थं लिख्योड़ी है। देवी देवता, पर्व तिवार, भूत प्रेतां री, सिकार मार्थं घर्णी वातां, सूर ना'र रा भगड़ां री, सिकार कतरी भांत री व्हे, कियां करीजे यो वरणन 'यां वातां में घर्णों विस्तार सूं कहचोड़ो है। सूर ने एक सूरमा रो प्रतीक मान सूर ग्रर भूंडण री वातचीत में एक वीर पुरस रा मन री, इच्छा री ग्रर विचारां री तसवीर सी खैंची है। धाड़ायितयां री हिम्मत री वातां, चोर ग्रर ठगां री चतराई री वातां घरणी सुवावणी है। चोर ग्रर ठगां कसी कसी सफाई सूं ग्राप री कळा रा हाथ बताया, घणी रोचक है। ग्रकेला खापरिया चोर री घरणी वाता लाघे। एक सूं एक बढिया चालाकी ग्रर चोरी री तरकीबां री।

गप्पां रो ही टोटो नीं। ग्रसी ग्रसी गप्पां हांकी है के सूफ पै ग्रचम्भो ग्रावै। बणाजारा, कतारिया, सेठ साहूकार, पसु पंछी, डाकण्यां, जोगण्यां, सोखता, पोखता, इन्दर री परियां, टाबरां री वातां वगैरा ग्रतरी है के जारो पार नीं। धरम नीति री वातां ने ही ग्रसी मनोरंजक वणाय दीधी के सुणातां ग्रोरणी नीं ग्रावै।

सूरवीरां री ग्रर रणलेतां रे वातां कैवतां कैवतां तो राजस्थानी कदे धाप्या ही नी। वीर रस रो लारै रो लारै शुङ्कार चालै, प्रेमी प्रेमिकावां री वातां रा तो खजाना भरचा।

ये वातां जसी मनलुभावण है वस्यो ही चित हरखावण यां रे कैवा रो ढंग है। कैवा रो ढंग ग्रतरो जानदार, जोरदार ग्रर सुवावणो है के सुणवा वाळो सुणतो ही ज रै जावे, कठवा रो जीव नीं करें। यां वातां री वरणान सिवत तो गजव री है, वात कांई कैवे चित्तर उतार दे। कोई वात रो कैवण्यो व्हे ग्रर वात जमावे जीं वगत सुणवा वाळा ने यूं लागे जांगों दूजा लोक में परा गिया हां। एक पल में हंसावे, दूजा पल में रोवणों ग्रावे, तीजा पल में रीस सूं कटकिटयां भींचवा लागे। वीरता रो वरणान करें तो रूंम रूंम ठभो व्हे जावे। एक दांण तो कायर रो हाथ ही तरवार री मूंठ पे जाय पड़े। वात रो वो छप्पर वांचे के सुणवा वाळा चतराम री फूतळ्यां व्हे जयूं वैठा रे जावे।

एक जर्गों वात के जठे वस्यो ही लांरै हूंकारो देवण्यो चावै। हूंकारा विना वात असी फीकी जसी नंगारा विना फोज।

"वात में हुं कारो, फोज में नंगारो"

वात सुरू करवा रा न्यारा न्यारा ढंग व्हे । कोई वात सुरू ही यूं करें,

वातां हंदा मामला दिरया हंदा फैर निदयां वहै उतावळी दे दे घूमर घेर केताक नर सोवे केताक जागै जागतां री पागड़चा ढोल्या रे पागै 'ऊंघतां री पागड़चां जागतड़ा ले भागै

वात कैंवणों ही एक पूरी कळा है। वात एक जर्णों कैंवे पर्ण घटना रा दृस्यां ने ईं तरें सूं मूंडागें राखें जांगों नाटक देख रिया हां। वात रा जतरा ही पात्र व्हे जांरों न्यारों न्यारों पार्ट वो ग्रकेलों करतों जावें। एक पल पैं लां तो वो डोकरी री नाई गावड़ हिलातों, कंठ धूजातों वोल रियों हो, दूजे ही पल मूंछ मरोड़तों, कमर में वंवीं कटार खैंचवा ने हाथ मेलतों दीखें। वात रा चढाव उतार रे लारें पूरों ग्रभिनय करदे।

सींयाळा री राता, गावां में घूगी घाल दे, घूगी रे चारू पासै दानां वूढा, जुवान मोटघार, छीरा छापरा सगळा भेळा व्हे जावे, तपवो करें। गांव रा दानां वूढा, ठावा मिनख डींगा माथै ऊकडू बैठ जावे, एक मोटा डींगा पै वात कैवण्यो ही बैठ जावे, पछै जमें वात जो रात जातां खबर नीं पड़ें।

म्हारे पिताजी देवगढ़ रावतजी विजैसिघजी रे वात कैवावा रो सोक व्हेगो ही हो, जा दिनां रो रहगा सहगा ईंज ढंग रो ही हो। जूनी परंपरा रे माफग म्हांके ब्रठै ही वात कैवा वाळा रैवता, और ही गुणी आवो करता। म्हांके आठ रैवा वाळा में एक तो मूळजी रावळ, दूजा जोरजी बड़वा आसी ठाठदार वात जमाता के कांईं कैवणो। हजारां वातां, दूहा किवत्त, पूरो पिरथीराज रासो मूंडै याद, भण्यां नीं एक खांडो आखर। वा री चाकरी वात कैवा री ही। सांभ पड़तां हीं रोसनी रो मुजरो करतां ही वात जमती, म्हां सगळा जणां भेळा व्हे बैठ जाता। एक जणो हंकारो देतो, दाना बूढा हाथां में माळा लीधां, बीचें बीचें माथो हिलावता, "वाह भाई वाह, कांईं कैणी वात" री दाद देता, वात रा आणंद ने दूणों कर देता। सियाळा में सिगड़ी कतरी दांण भर भरने आय जाती, वात चालती रैती। सुणवा वाळा चित्राम ज्यूं बैठा सुणता रैता। चोमासा में भरमर भरमर छांटा पड़ता, अस्या समै में म्हारे पिताजी हकम देवो करता "आल्हा ऊदल री वात कैवो।"

म्राल्हा ऊदल री वात जमती, लारै लारै दूहा रा फटकारा लागता। एक तसबीर खिंच जाती, घायलां ने डोळघां में घाल रिया है, घोड़ा ह्एाह्एाय रिया है, हाथी चरडाय रिया है, रुण्ड बिना मुंड घूम रिया है। कटारियां म्रांतडियां ने फाड़ती यूं निकळ री है जांएों भरोखा में सूं में'दी रा रच्योड़ा हाथ निकळघा है।

सुगातां सुगातां डोकरा हुक्का री नेज ने छोड़ डाढ़ी पै हाथ फेरवा लागता । श्रोता रोमांचित व्हे जाता, म्हां टावर श्रांख्या फाड़घां श्राप रो श्राप मूल जाता ।

यूं तो वात कैवण्या री कोई खास जात नीं जो कैय जांण वो ही कैवे । पएा रावळ, मोतीसरा, भाट, बड़वा, रागीमंगाॐ ढाढी, नकारची, सरगडा जांगड़ कोम में वात कैवण्यां ज्यादा मिलै पींढ्यां सूं यांने वातां जवानी याद चाली आवै। एक नीं अनेक, छोटी नीं मोटी मोटी वातां सैंकड़ां दूहा सूधी यांने जवानी याद रै। भण्यां पढ़चा नीं पग् वरगान यांरो अतरो जबरदस्त के कांई कैंगो।

वात, रे लारै मोका मोका पै दूहा वोलता जावै। यां दूहा रे बोलता जावा सूंवात रो ग्राग्लंद ग्रीर ही चोगएो व्हे जावै। परसग पै गावता ही जावै। छोटा छोटा वाक्य, एक फालतू भरती रो ग्राखर नीं, टाळमा सबद, काळजा में जाय सूधा लागै।

वार्ती रा कैनण्यां मिनखां ने राजा माराजा आछी इज्जत अर रोजगार दे आप रे अठ राखता। यां री घणी पूछ ही, सभा ने रीभावाने ये आपरी कळा बताता,

श्चि राशीमंगा एक जात व्हे जो सिरफ राशियां ने ही जांचै, श्रापरी वही में स्त्रियां रा पीढीवार नाम मांडै। राजा माराजां सूंकांईं नीं लेवै। राशियां रा जाचक व्हेवा सूंये राशीमंगा वाजवा लाग्या।

इतिहास री शिक्षा घणी कर यांरी वातां मूंही देवता । इतिहास श्रूर ख्यातांरी जांगाकारी तो यां वातां मूंघणी चोखी व्हे जाती ।

यां वातां ने कोरी जवानी ही नीं कैवै। हजारां री गिराती में ये लिख्योडी है। वातां ने लिखाय राखवा रो पें'लां घणों सोक हो । केई वातां तो श्रस्या रूपाळा श्रक्षरां में जमाय जमायनै मांड्योड़ी है, मांयने जगां नगां चित्राम उतारघोड़ा है। बिढ़या पुट्टो मुखमल रो, छींट रो चढ़ाय घणी सावधानी सूं राखता । पींढघां तांई अवेरचां राखता, पढ़ने सुराता सुरावता । ख्वातां श्रर वातां लिखावा रो घराों रिवाज हो। राजा माराजा स्रापरा घराएगं रा जम री स्राप री सोल री, कविता, वातां लिखायने चित्तर वरावायनै, भ्रांपरा मित्तरां रे, सगा परसंगियां रे भ्रठै भेजवो करता । म्हारे देखगी तक में यो रिवाज हो। डूंगरपुर दरवार विजैसियजी, सलागो दरवार जसर्वतिसिंघजी ग्रर म्हारे पिताजी रे ग्रापस में मित्तरता ही जो एक दूजारे यूं कविता, वातां श्रापरे पसन्द री नकलां कराय भेजवी करता। जनाना सरदारां रे कविता ग्रर वातां भेळी करवा रो, वांचरा रो ग्रर मेंट करवा रो सोक घराों हो। म्हारे कने एक जलाल गहाणी री वात रो गुटको है। म्हारे नानी की मुवा को व्याव भालावाड़ दरवार सूं व्हीयो। वां जलाल गहागी री वात रो यो गुटको लिखायो । वी गुटका ने वां ग्रापरी भोजाई गोड़च (मेवाड़) ठुकराणीसा ने दीघो । गोड़च वाळा, ग्रापरी वेटी ग्रर म्हारा नानीसा (देलवाड़ा) ने दीघो । वा वी गुटका ने म्हने वक्यों ई तरह सूं वातां री पोथियां एक जर्णां सूंदूजां जर्णा तक घरणा चाव सूंभेट की घी जाती। वीं गृटका री कथावस्तु रा ग्राघार पे ई संग्रह मांयली जलाल री महें वात लिखी है।

यां ख्यातां वातां री भासा प्राचीन राजस्थानी है। पाड़ोसी राज्यां री भासा रोही यां वाता पै असर है। पंजावी, सिंधी, गुजराती भासा रा सन्दां ने काम में लीवा है।

यूं तो श्रष्टारवी सताब्दी तक गुजराती श्रर राजस्थानी मामूली फरक सूं एक ही भासा री है। वीं भासा ने श्राजरा गुजराती "प्राचीन गुजराती" रा नाम सूं वोले, राजस्थानी ई ने डिगल या प्राचीन राजस्थानी कैंवे। राजस्थान रा जालोर रा कान्हडदेव री ख्यात जको जानोर रा हीज एक किव री रच्योड़ी है, वा गुजरात में वी० ए० रा कोर्स में पढाई जावें। गुजरात वाळा वीं भासा ने श्रापरी प्राचीन गुजराती माने।

वास्तव में श्रट्ठारवीं सदी मूं पैं'लां राजस्थान ग्रग्ग गुजरात रो सामाजिक ग्रर सांस्कृतिक सम्बन्ध एकाकार हो। ग्रंगरेजां रे ग्रायां राजनैतिक ढंग सूंयां ने ग्रलग करवा मूं ये ग्राज न्यारा न्यारा व्हीया। सिंघ श्रर पंजाव सूंही राजस्थान री सीमा म्रड़ै। रात दिन रो म्रावणो जावणो हो। ग्राज सिंघ रो थरपारकर रो जिलो सिंदिया सूं जोषपुर राज रो हीज हिस्सो हो। वठ मर्ब हो राजस्थानी बोली जावै। जैसलमेर कानी सिंघी भासा रा घणां ही सब्दा ने काम में लावै। उत्तरी बीकानेर रा नै पंजावी रा सबद घणां मिलै। सीमा मिलै जठें यूं सबदां रो मिलणो कायदा री वात है। ये सब व्हेतां थका ही यां वातां में ठेठ राजस्थानी भासा है। ग्राखा राजस्थान में ई खूणां सूं वीं खूणां तक यां रो प्रचार है। लिस्योड़ी मिले, कही जावे। विसेस विसेस जगां री बोली रो कैवा में लिखवा में थोड़ो घणों फरक पड़ै बाकी यां री ग्रातमा ग्रर सरीर में कोई फरक नीं।

म्हारी कलम सूं लिख्योड़ी ये वातां जो पोथी में छप री है, थां री गुरागरिमा है वा तो राजस्थान री घरती री उपज है; भासा अर भाव विभूति मातृभासा राजस्थानी री संपदा है। म्हारी कलम अर म्हूं तो विदवानां रे मूंडागै यांने राखवा ने निमित्त मात्र हूं।

.लक्ष्मीकुमारी चूंडावत

अनुक्रम

भूमिका/ 5
पावूजी/ 13
रजपूतागी/ 28
पिउसंबी/ 35
हूंकार री कलंगी/ 45
हाड़ी रागी/ 51
ऊगो भागोज/ 58
डाढ़ाळो सूर/ 67
लालजी पेमजी/ 73
जसमल ओडगा/ 79
ऊजळी/ 88
ढोला मारू/ 95
लालां मेवाड़ी/ 104
सोरठ/ 114

जलो/ 126

पाबूजी

ढोल वाजरिया, मारवाड़ रा कोळू गांव में मिनख हरस्या हरस्या फिर रिया। केसरिया कसूमल पागां वांध्यां, आयांगियां री अमल री मनवारां चालरी। पावूजी रे सात सुवागण्यां मिल पीठी कररी, लारे लारे मीठा मीठा गळा सूं पीठी रा गीत गावती जायरी।

पावूजी री जान अमरकोट चढरी है। पावूजी उमंग में भरिया मूं छां पै घड़ी घड़ी रा हाथ फेररिया।

परणेतू पोताक त्यार व्हेगी, कलंगी सिरपेच कस्यो टांगणो वो निस्चै व्हेग्यो, तरवार सोमा री ना'रमुखी मूंठ री छांट लीघी, ढाल गैंडा री आछी सी देख'र टाळी। माला ने श्रोप देवा ने सिकळीगर ने दे दीघो। अवै घोड़ा री वात सोचै। घोड़ो पावूजी री जोड़ रो व्हे. अमरकोट रा सोढ़ा घोड़ा ने देखतां ही यूयकारो व्हाकवा लाग जावे जद तो बात ही है। जस्या पावूजी वांका बीर है वस्यो ही वांरी रानां नीचै घोड़ो व्हेणो चावे। पावूजी रे एक घोड़ो दाय नीं आवै। वांरी जीव जावें न एक घोड़ी पे आय अंटके। केसर काळमी री तीखी कनौती! कूकड़ा री नांई खिड्योड़ी गावड़!! फीणी फींणी हींस!!! केसर काळमी घोड़ी है तो वस वा एक पावूजी रे लायक। देवळ चारणी, आपरी घोड़ी ने पावूजी ने देवेला के नीं? गायां रो दूव पाय पायने मोटी करीयकी केसर ने, देवळ चारणी आपरा जीव सूं वत्ती राखें। पावूजी सोची, चावें जो व्हो तोरणा मारणो तो ई केसर घोड़ी री पूठ पे चढने हीज। चांदा ने कह्यो, ''भाई, मानो मत मानो, म्हूं परणवाने जावूं ला तो केसर काळमी मार्य हीज चढने।"

चांदे जाय देवळ ने कह्यो, "पावूजी रो व्याव है, देवळ देवी ! यां केसर ने चार दिनां सारूं देदो, पावूजी परणनै स्नावं जतरे।"

देवळ चमकी, ''केसर ने दीवां, म्हारे नीं सरै। केसर दिना म्हारी गायां री रखाळी कुए। करैं ? खीची तो गायां घेरवा ने ताखड़ो वैठ्यो है।"

"देवळ ! कांई बात करो, यांरी गायां रा रुखाळा म्हे, यांरी केसर कूदगी पै भाषाळो पावू चढेला, यांरी केसर जांन रे बीचै चालैला, केसर जसी तो अलल बछेरी नै बांकड़नी मूंर्छां रो पावूजी । केसर काळमी ने पावूजी जस्यो सवार नीं मिलेला, नीं पाबूजी ने केसर जसी घोड़ी मिलै। देवळ बाई! नटो मती। केसर भींगि भींगि हीसती, धीमी धीमी नाचती अमरकोट रा सहर में चालैला, पावूजी भालो भळकातो घोड़ी ने कुदातो तोरग मारैला जद सोढा थांरी केसर री कूद देखता रैजावेला। रणवंका राठौडां रा घोड़ां री अर मरदां री जो तारीफ है सोढां ने आंख्यां देखवा दो।

घोड़ो, जोड़ो, पागड़ी, मंूछां तर्गीं मरोड़। ये पांचूं ही राखली, रजपूती राठौड़।।

देवळ चारणी राजी व्हेगी घोड़ी देवाने। पावूजी वीद वण्या, वागो पैरघो छोगा कलंगी टांक्या, ढाल बांधी। केसर ने सिरागारी, मेंदी राच्योड़ा च्यारू ही सूमां में घूघरा बांध्या, केसवाळी ने लच्छा घाल घाल गूंथी, गळा में सोना रो हालरो घाल्यो। पावूजी रो सारो भायपो भेळो व्हीयो, लुगायां मंगळगीत गावा लागी, ढोल बाजवा लाग्यो, मायै सेवरो बांध्यां, केसर री लगाम पकड्यां पावूजी ऊभा।

जोसी घोड़ी री पूजा की घी, काकी हरिया मूंगां रो दुकड़चो भर केसर रै मूंडागै राख्यो, मां कांचळी सूं बोबो काढ नै पाबूजी रे होठां रे लगायो "ईं दूध ने उजाळजे।" भौजाई स्रांख मे काजळ घाल्यो। पाबूजी भट पागड़ा में पग दे केंसर री पूठ पै चढ्या। लुगायां भट घोड़ी उगेरी, "बछेरी म्हारी ए रमभम करती जाय।"

पावूजी री बेनां घोड़ी री लगाम भाल बीद री घोड़ी श्राम, मुळकती मुळकती नाची, पावूजी मूठी भर रिपिया बेनां पै निछरावळ करने फैक्या। सगळां रे होठां पै श्रारणंद री लैरां दौड़री परण साम्ही ऊभी देवळ डसूका भर रोवा लागी।

''यों कांई ? बारेठणी जी यो काई थारो भूंडो सुभाव है। सुगण रा श्रसुगण कररिया हो, वींद तो घोड़ी चढ्यो हैं नै थां साम्हा ऊभा रोयरिया हो।''

देवळ तो आय पावू जी री लगाम पकड़ लीधी "थां तो परणवा जायरिया हो म्हारी गायां रो रंखालो कुण ? थांरा भाइयां ने छोड़ जावो।"

"देवळ देवी, भाइयां ने छोड्यां जान री सोमा काई? भाइयाँ विनां ग्रामै सीढां रै लारे कुएा जीमेला? कुएा सोढ़ां रे साथै मनवारां लेवेला? कुएा सगा परसंगियां सू रोळ करेला? म्हारा भाई साथै नी व्हेला तो सोढियां गाळियां किए। ने गावैला?

ैवळ वोली, "भाइयां ने नीं छोड़ो तो चांदा ने छोड़ जावो।"

"चांदो ग्रर डामो तो म्हारा भायला भाई है, भाइयां सूं ही सवाया। याँने तो देवळ भवानी, महूं काणी तर छोडूं? ये तो म्हारा डावल्या जीमणां हाथ है। वीचै वीचै तो केसर चालैला, डावे जीमणे चांदा डामा रा अवलक घोड़ा।"

"मठी ने पावूजी, थांरी जांन चढ़ी नै वठी ने खीची म्हारी गायां घेरैला, थां सांची मानो, थांरे जातां हीं खीची म्हारी गायां तांगा ले जाय।"

पावूजी भरोसो दीघो, "म्हू तीन दिन श्रमरकोट रैवूंला, चौथो दिन वठै नी लगावूं यां भरोसो राखो।"

"थां सासरे जाय, वीनणी में रम जानोला, साळा साळियां री रोळ में विलम जानोला। थां वठ सोढ़ीजी री सेजां में पोढ़ोला, देवळ चारणी री गायां किणने याद आवैला।" देवळ रोवती जावै नै पावूजी ने करड़ा करड़ा बोल सुणाती जावै। "देवळ, ग्रै म्हूं थांने बचन देवूं जो थांरी गायां ने खीची घेर ले तो थां थांरा गुवाळ ने ग्रमरकोट दौड़ाय दीजो। म्हूं जीमतो व्हूंला तो चळू ग्रठै श्रायनै करूंला। गायां घरवा री खबर सुणतां पांण कसर घोड़ी पै काठी मेल दूंला, श्रौर तो ग्रोर चंवरी पै चढ्यो फेरा खावतो व्हूंला तो फेरा रे श्रघवीचै ऊठ जावूंला। चारेठणीजी, थें रोवो मती, राजी राजी सीख दो, परणूंला जीं रात सिवा दूजी रात सासरै नीं एक ला। महारी वात रो भरोसो राखो।"

देवळ पाबुजी कना सुं सोगन लेवाया।

जांन चढ़ी, ऊंट घोड़ा आगै वध्या, पांच सात कोस चाल्या, मंगरी आई देखें तो एक नोहत्यी ना'रड़ी मंगरी माथा सूं उतरने केस विखेरियां घाटी रोकने गैला में ऊभी रैगी।

डामै धनुष पै तीर चढायो, पाबूजी रोक्यो, 'धा वन रा राजा री अस्त्री है, आंपां धरती रा ना'र हां, मरद अस्त्री पै हाथ नीं उठावै।"

डामै तो ना'री रे साम्हें घोड़ा री वाग खैंची, रान दबाई, ना'री पूंछ दबाय, मंगरा पाछी चढ़गी पे पाछी चढ़ती ना'रड़ी पे डामै कांकरी फैकी "हत्थारी ! ना'री व्हेयन पाछी फिरगी थूं।"

कांकरा री लागतां ईं ना'री पूठी फिरी। दाकळ करने हाथळ उठाय लपकी, सूधी डामा रा माथा पै आई। डामो वोल्यो, "पै'लां थूं वार करले, मरद पै'लां नारी पै ससतर नीं उठावे।"

ना'री री हाथळ डामा रा माथा पै आई, जींनै डामो आपरी ढाल पै भेल ने पाछी फिरती ना'री रे तरवार री मारी जो ना'री रा दो ढोल क्हेग्या। जांगौ सावगा री काकड़ी कटी व्हे।

जांन रे साथै सुगनी हो, भ्राय पावूजी ने घरज की घी "सुगन अस्या खोटा व्हेता आयरिया है, पै 'लां तो काळो नाग फण् कर नै जांन रो गैलो रोक्यो, पछै ना 'रडी घाटो रोकनै जावा ने मना की घो । सुगन देखतां तो ग्राप पाछा फिरजावो, खांडो भेज नै व्याव करलो।''

पात्रुजी बोल्या, "ग्रवँ जांन ने पाछी मोड्यां म्हारी हसी ब्हेला। श्रमरकोट रा सोड़ा हंसेला, एक ना'रडी सूं डरनै पावू पाछो फिरिगियो, कठै पावू रो भालो गियो ग्र'र कठै गिया चांदा डामा रा तीर कामठा। ई वगत तो पाछै फिरियां राठोड़ां री मरदानगी पै काळो दागो लागै, म्हारी मां कंबळादे री दूघ लाजै। श्रमरकोट में श्रांपणी कांई श्रांछी लागैला? वठै सोड़ा सरदार कमरवन्धा बांध्यां श्रांपणी श्रगवाणी करवानै कांकड़ पै श्राय ऊभा ब्हेला, साळा साम्हा श्रांवा री त्यारी करिया ब्हेला। साळ्यां डागळै ऊभी कामणा गायरी ब्हेला। सोढी सहेल्थां सूं वैठी पीठी करायरी ब्हेला, नीम पै वैठा कांगला ने उड़ाय, केंसरवरणी सोढी म्हने उडीकरी ब्हेला। महूं पाछो फिर जावूं तो वे सहेल्यां सोढ़ी ने चिढ़ावेला, "थूं तो कैं'ती म्हारी पावूजी वन रो ना'र है, वो तो एक ना'रड़ी सूं डरप पाछो फिरग्यो। देख्यो थारा वीर पावूजी ने जो खांडो परणनै लेजायरियो है।"

सुगिनयां कहयो, "आपरो मन व्हे ज्यूं करो, सुगर्न तो अस्या है के काळ साम्हो आयरियो है।"

''वीरां ने नाम प्यारो व्हे। घड़ ग्र'र माथा तो कटता जुड़ता ही रै। कायरां रा माथा घड़ पै व्हेतां लगां ही मरयोड़ा है, वीर माथा कटायनै ही जीवतारें। घूंसा पै डंको पटकाय, बाजतां ढोलां जांन ग्रागं चाली।

चांदा, डामा ग्रापरा घोड़ा ने ग्राग कीथा, पावूजी केसर काळमी ने हकाळी।

-देखें छै भुरजाळो पावू निजर पसार कोई-चाँदे ने डामें ने वूक पावू मुलक की किरण रातो दीखें छै ये भूरा भूरा कोट किरण रातो दीखें छै ये घुं घा घुं घा माळिया

चांदी वील्यो,

आग्यां छां भ्रो पावू भ्रापां घोळी घाट रे मांय कांकड तो वड़ग्यां छां भ्रापां भ्रमरकोट रा घोळा घोळा दीसँ सोढ़ां रा गढ कोट पूंघा घूंघा दीसँ सोढी रा माळिया

ग्रमरकोट में मूरजमल सोड़ा रे घर नौजत घुड़री, नरसायां में मीठा मुर वाजरिया।

मांभल रात 17

लुगायां छाजां पै कभी जांन देखवानै उड़ी करी, सोड़ा पोयाकां कीवां, जांन रे साम्हा जावानै अमल पान री मनवारां करता त्यार व्हेयरिया, सोढ़ीजी री मां वांस री कामड़यां वांवती सासू आरती जोड़वा में आपरी सारी कारीगरी लगायरी। सोढ़ीजी ने वांरी प्रायण्यां सिर्णगाररी, ललाट पै केसर री खोळ काढ्यां, हाथ में कांकरण डोरड़ा बांघ्योड़ी ऊजळ दन्ती सोढ़ी साथण्यां में यूं लागरी जांगी तारामंडळ में चांद।

सोढ़ी फूलमदे रे हिया में उथळ पुथळ व्हेयरी ज्यूं ज्यूं जांन ग्रावा री वेळां व्हे ज्यूं ज्यूं ग्राएांद ने भय रा वेग सूं छाती घड़घड़ कररी। साथण्यां रे लारे डागळा पै जांन देखवा ने चढ़ ग्रर सरमाय पाछी नीची जतर जावै।

> ऊंची चढ़ं 'नीची ऊतरूं ए सइयां जोवूं ए भालेळा री वाट सहेल्यां ए श्रांवो मोड़ियो

जांन रा नगारा सुण्या, सूरज री किरणां में भाला भळक्या, घोड़ां री टापां श्रर हींस सुणी, लुगायां देखण ने श्रागती एक दूनी रे माथै पड़ती, गोखड़ां में, छाजां पै जाय चढी।

श्रामें श्रामें पावूजी रा भाई भतीजा नै परवार, छोगा कलंगी लगायां, श्रललं वछेरा नचावता, वांका मूंडा रा सुरंग, कुमैत, श्रवलक घोड़ा ने एकी वेकी कराता श्राया।

"जांन तो रूपाळी है। घोड़ा चोखा सिरागारियोड़ा है। वीद रूपाळो घराो वतावै, वींद ने देखवा तो दो ए।" लुगायां एक दूजी सूंवातां करै।

डाव जीमएं वांदा डामा रा घोड़ा, बीच केसर काळमी पैपावूजी सवार। केसर रमक्षम रमक्षम करती वालरी, ढोल री ताळ माथ केसर रा नेवर करणक करणक वाजरिया। कनौती उठायां, छाली फुलायां, मरोड़ मरोड़ बांकी करती गावड़ पै केसवाळी री मूंथ्योडी लट्ट्यां हालती जायरी, देखवा वाळा केसर री चाल हे देखता रेग्या। सेवरो बांध्योड़ा पावूजी जांगें दूजो सूरज उग्यो व्हे । चौड़ी छाती ने ऊंची की घां, एक हाथ सूं वाग पकड़चां दूजा सूं मुजरो केलता पावूजी केसर री रास घीरें घीरें हिलावता चालरिया जागों फाँजां रो मांकी घूमतो जायरियो। मोटी मोटी ग्रांख्यां, तेज सूं दम दम करतो ललाट, कुन्दन री नांई दपदप करतो रंग। लांबी लांबी मुजा सेल ने थांम्योडी। पसवाड़े लटकती तरवार। सोढा री नजर वींद पं जभी रीं जमी रेगी। अमराणां रा मिनख पावूजी रो रूप देखता रा देखता रेग्या। सोढियां छाजां पर सूं यूयकारा न्हांकण लागी, सोढी री मां री छाती वींद रा वखाण सुण सवा हाथ चौड़ी व्हेगी, साथण्यां सोढ़ी ने छाती रे लगाय लीवी "कसी भागवान है यूं।" डावडचां दौड़ी दोड़ी वघाई दीघी "वाईसा, वाईसा, सूरज री किरण नै वींद री किरण एकसी है।"

फूलमदे रो हिवड़ो हिलोळा लेवा लाग्यो । सोढ़ां रो साथ श्रांपणां जवानां रो नै जांन रा जवानां रो मन ही मन मुकावलो करण लाग्यो। वाथ में बाथ घाल नै सोढा श्रर राठौड़ मिल्या, श्रमलां री गैरी गैरी मनवारां खोबा भर भर एक दूजा ने देवा लाग्या। डामो बोल्यो "श्रापरा खोबा सूं तो म्हारो कान ही तातो नीं व्हे, यो कटोरो ही भेलाय दो।" एक घूंट में कसूंवा रो कटोरो खाली कर डामो, सोढ़ां रे हाथ में पाछो भेलायो। डोढी श्रांख सूं डामा ने जी वगत तो सोढ़ा देखनै रैग्या।

वाग में जांन रा डेरा लाग्या। चंपा री हरी डाळ रे वंधी केसर उगाळी कर री, तंवू में पावूजी साथीड़ां लारे वैठ्या, बातां करिया। रंगीला सोढा ग्राप ग्राप रा घोड़ा ने पलाण बाग मे राठौड़ां सूं मनरळी करवा ने ग्रायग्या। ग्राडी डोढी लाल पीळी जाजमां ढाळदीधी। राठौड़ां रे, सोढ़ां रे हंसी मसकरी री वातां व्हेवा लागी। वातां रा फटकारा लागरिया "केसर रो नाम तो कानां सुण राख्यो हो, जस्यो नाम सुण्यो वसी वींने ग्रांख्यां सूं देखी पण वीरी दौड देखां जद पतो लागै।" एक सोढे सरदार कह्यो।

"म्हारी केसर तो कोस पचास चालने आई है, आपरा घोड़ा तो ठांगां सूं खुलने आया है, अवार दोड़ रो मुकाबलो कस्यो ?" पाबूजी जवाब दीधो। पए सोढ़ा तो जिद पकड़ लीधी, "थांरा म्हारा घोड़ा री दौड़ तो व्हेला हीज, सोढा रा नै राठोड़ां रा जवानां रो जोहर पतवाएएंगो है"

तै व्ही जो हारे वींरो घोड़ो चारणां ने बगसीस । सोढा ग्रापरा तेज घोड़ा पै जीरा माडचो, पाबूजी केसर री पूठ पै थाम दे, "बाप वाप" कैवता चढ़चा। दोई साळा बैनोई होड़ मार घोड़ा फैंक्या।

> ऊभांं तो देखैं छैं सगळा अमराएँ। रा लोग। कोई में लां पैं निरखैं छै सोढ़ां रे घर री काम्सी।।

पावूजी केसर ने ललकारी। केसर तो उड़ी जांगाँ श्रासमान में उड़री व्हे। दौड़ती घौड़ी यूंदीवै जांगाँ जमीन रे मायनें मिलगी व्हे।

घर घर में घुड दौड़ री बात व्हेगी, रंगीला सौढा हारग्या, पावूजी राठौड जीत्या। सोढ़ां ने मन मे घर्गी रीस ग्राई,

"तोरण री वेळां पावूजी ने अर केसर ने खबर पटकांला ।" घणी ऊंची जगां पै लेजाय तोरण बांघ्यो ।

"अबै पावूजी अर केसर कांई करैला ?"

-वनड़ा वण्यां पावूजी तोररा पै आया, देखैतो गढ़ रे कांगरै आसमान पै जातो तोररा

वांव राख्यो । पावूजी रे मन में सोच आयो अवै केसर काई करैला । मन ही मन केसर ने कैवै,

मत नां तो दीजै ए केसर थारो म्हारो पोत । मत नां तो लजाये ए राठोड़ां री जातड़ी ।।

पावूजी केसर री पूठ पै थापी दीघी, केसर तोर्ण साम्ही भांक हींसी, जाएँ केयरी वहे, 'यो कतरोक ऊंचो है कै वो तो चांद सूरज रा कांगरा ने जाय पूर्र।'

पावूजी तंग ने कस लीधो, पागड़ी रे ग्रलिवंध लगायो, रान जमाय काठा पूठ पै वैठचा।

> ढोली रा छोरा थूं मधरो ढोल बजाय। ढोलां के ढमाकै रे म्हारी केसर घोड़ी नाचसी।।

मधरो मघरो ढोल बाजवा लाग्यो, रमक भमक केसर नाचवा लागी। नाचती नाचती घोड़ी रे पाबूजी थापी दीधी, थापी रे थपाक केसर ऊछ्ळी।

उछळती गिराई छैसोढ़ां रेगढ़ री भींत। खुरिया तो रोप्या छै स्रसमानी गढ़ रैकांगरै।।

तोरण कने जाय केसर श्रागला पग रोप्या, पावूजी तोरण मारनै नीचै उतरचा तो घोडी गढ रा कांग्रा खुरां रै लारै लेती श्राई। चांदे श्रर डामे मूं छां पै हाथ मेल्यो. राठोड़ां री छाती फूलगी, रिसाळू सोढ़ा नीचा माथा घाललीघा।

पावूजी री मलफ देख सोढ़ी श्रांख्यां में श्रांजस भरचां साथण्यां साम्ही भांकी तो साथण्यां बळगी, सोढ़ी फूलगी। वीर पित रे लारै एक घड़ी रैवा में जतरो सुख है वो कायर रे लारै श्राखी उमर रैवा में ही नीं।

चंवरी मंडी, पाबूजी मांड़ा में सोढी सूं हथळेवो जोड़चां ग्राया। वेदी रचगी, जोसी वेदी रो पाट पूरियो, सूरजमल जोड़ा सूं गठजोड़ो बांघ्यो. लुगायां मंगळगीत उगेरचा, सोड़ा रो सारो परवार भेळो व्हीयो वैठचो। वीद वींदणी पाटा पै हथळेवो जोड़चा वैठचा। लाल पोसाक पैरचां सोढी रे हाथी दांत रो नवो नवो चीरचोड़ो चूड़ो, कंकुवरणी कळायां में ग्रोपरियो, फेरा फिरवा ने उठचा, ग्रागै ग्रागै हाथ जुड्योड़ी सोढ़ी धीमा धीमा पगल्या धरती, लारै लारै पाबूजी सोढ़ी रो हाथ पकड़चा पै'लो फेरो फिरचा।

लुगायां गायो,

पे'लै फेरै जुड़ग्या छै बनड़ा वनड़ी रा जीव। राठोड़ां अर सोढां रा व्हाला सगप्रा जुड़ग्या।।

एक फेरो व्हीयो, दूजो फेरो फिरवा लाग्या, लुगायां गायो,

दूजै फेरै दूध नीर ज्यूं मिल्या दोयनड़ा रा जीव। सोढां अर राठोड़ां रा गाढ़ा सगपण जुडग्या।।

सोढी री मां रा नैएां में श्राएंद रा नै मोह रा श्रांस्ं छळछळायग्या। "वेटी पराई वहेगी, परी जावैला" ई विचार सूं मां रो काळजो हालिंगयो। तीजो फेरो फिरिरया, केसर टापां पटकै नै माथो घूएानै हींसी, पाबूजी रा कान वठी ने लाग्या, डामो ऊठनै गियो। घोड़ी रस्सी तुडाय दीधी, टापां पटकरी, ग्रांख्यां में ग्रासू भर राख्या, माथो फंभोड़री। ये कांई ग्रप्सुगए ? घोड़ी ने थापी दे जतरै तो देखें, देवळ चारएी, केस खिड़ायोड़ा रोवती जायरी नै ग्राय हाको कीघो "म्हारी गायां लेग्या।" डामो पूछै पूछै जतरे तो देवळ, पाबूजी फेरा खाता जठै जाय पूगी, केस तांएाती रोवा लागी, "पाबूजी, थां तो श्रठै सोढी रा हथळेवा में रीझ्यां बैठचा हो वठीनै म्हारी गायां खीची ताएा नै लेग्या।"

सुरातांई पावूजी वागी भड़काय उठचा, हथळे वो बंध्यो लगो जीने खोलतां नजर ग्राया। खळभळाटो मचग्यो। एक पल पैं ला श्रगनी ने साक्षी दे पावूजी जीं हाथ ने ग्रापरै हाथ में भेल्यो हो वीने छोड़ ऊभा व्हेग्या। सोढी मूरती ज्यूं वैठी री वैठी रैगी। सोढा श्रांख्यां फाड़ देखता रैग्या।

पावूजी केसर साम्हा चाल्या, सोढी ने चेतो श्रायो वा लाज सरम भूलगी, भूलगी वीरा पीयर रो सारो परवार बैठचो है, जाताथका पावूजी रा वागा री चाळ पकड़ लीधी, श्रांख्यां में श्रांसू भरग्या। कुमळायोड़ा फूल री नांई होठ सुखग्या।

तीजोड़ा फेरा में जी पावू किस विध चाल्या छोड़। ग्राधी तो कुंवारी जी म्हांने ग्राधी ब्यायोड़ी छोड़ दी॥

पावूजी पत्नो छुडागों चार्व परा छुडावगी नीं श्रायो। एक पल सोढी साम्हा भांक्या दुजै पल क्रूकावती देवळ ने देखी।

> गुनो तो भरियां छां ए सोढी जी म्हे खास। वचनां रा वांध्योड़ा तीजे फेरै उठ चाल्या।।

स्रांसूड़ा रळकावती सोढी रा स्रांसू त्रापरा कमाल सूं पूछता पावूजी कह्यो, "सोढी, म्हांने सीख दो, देवळ ने म्हारा वचन दियोड़ा है। म्हाने जावा दो, नीं जावूं ला तो म्हारा नाम पै काळग लागेला।"

सोढी रोवती रोवती वोली,

भेजूं जी पावूजी वावोसा री फौज, पकड़ तो मंगवादूं तड़के जायळ जींद को। जीमो जी पावूजी वैठ्या जिनवा रा भात, चोपड़ पासा खेलो जी म्हारे सूंरंग मे'ल में।।

देवळ करळाई, "पावूजी म्हें पैं'लां ही कह्यों हो, यां सोढी रा रंगमें'ला में रम जावोला। चारणी री गायां कुण याद करें। नीं चालता व्हों तो नट जावो। म्हेंने म्हारी केसर सूंपो। पावूजी, वचन देणों सोरो है, निभावणों घणों दोरो।" देवळ जवान रा तीर पै तीर छोड़्या।

पावूजी ने रीस ग्रायगी, नेहभीणां नैणां में रोस भळकवा लाग्यो, हथळेवा री में 'दी सूं भरचोड़ा हाथ तरवार री मूठ पै जाय पड़चा। गठजोड़ा री गांठ खोलने पावूजी ग्रागै पग दीघा। सोढी गैलो रोकने ग्राडी ऊभी व्हेगी। ग्रांख्यां सूं ग्रांसूडा कायर मोरड़ी नांई ढळकायरी। हथळेवा री ग्राघी रची में 'दी रा भरिया हाथां, वंच्या मोड़, सजोग सूं पै'ला विजोगणी व्ही सोढी, ग्राघा फेरां में सूं ऊठ्या मुरजाळा पावू रो गैलो रोकने ऊभी रैगी। सारो परवार सण्णाटा में ग्रायो चुप ऊभो। वाजता ढोल रकग्या। मन्तर जोसी रा मूंडा में ग्राघूरा रैग्या। वेदी री पावन ग्रगनी वुभगी। सूरजमल सोढ़ा रो मूंडो स्याह पड़ग्यो। सोढ़ी री कांचळी ग्रांसूड़ा सूं ग्राली व्हेगी। साळियां डसूका मरवा लागी।

पावूजी री नजर सोढी साम्ही, पग देवळ श्राड़ी नै।

वारे केसर टापां मारेने हींस री। देवळ ऊभी माथा रा केस. खेंचरी। पावूजी उठी नै, करुणां करती सोढी साम्हा भांके तो काळजो कटने रैजांवे, वठी ने चारणी देवी रो रौद्ररूप देखने रोस सूं वारो रगत उकळवा लागे।

'सोढी, ये श्रांसूड़ा पूंछलो, रोयन सीख मत दो, एक रजपूताराी, रजपूत ने सीख दे ज्यूं म्हेंने हँसन विदा करो। यांरा श्रांसूड़ा में म्हूं श्रटक जावूं ला तो जुग में म्हारी मूंछां नीची व्हेजावैला, लोग कैवेला पावू सासरिया में मौजां करें, दियोड़ा वचन मूलग्यो, यां कायर री श्रस्त्री वाजोला। यां मुरजाळा पावू रो हाथ पकड़ियो है, म्हंने म्हारा प्रस्त पूरा करवा दो, केसर पंकाठी मांडवा दो, देवळ री गायां पूठी घेर लावा दो। सोढी, राजी व्हें म्हांने सीख दो।"

सोडी, परलेतू छापल सूं श्रांसूं पूंछ लीवा, होठां पै मांडाली हंसी लीयाई, काळजा

पै भाटो मेलनै वा रजपूताणी ज्यूं वीली "पघारो ।" होठां पै हंसी ही, पण नैणां में दरद रो दिरयाव उलळरियो । जीभ "जावो" केयरी ही, पण हिवड़ो फाटरियो,

> चढ़ोजी पावू रए।वंका भल गायां री वार। सैनाएगी तो दें जावो जी म्हांने थांरे हाथ री।।

सैनाणी ? कांई चीज असी है जो देता जाने ? हथळेना री दाभी मुगधा ने, फेरां वीचै उठनै भूं भना ने जातो वीर पित कांई सैनाणी में देवे ? रंग री रात ने रण री रात मे वदल देण्यो, परणेतू में दी रा रंग ने रगत रा रंग में घोळण्यो रंग दूल्हो आपरी तीन फेरा खायोड़ी लाडी ने सैनाणी में कांई देवे ? पावूजी बोल्या,

> जीवांला तो फैर मिलागा थां सूं सोढी आया। मर जावांला तो लादैला ओठी म्हारा में भद मोळिया।।

''जीवतो रह्यो तो थां सूं श्राय मिलूंला। मरिगयो तो सवार म्हारी पाग लाय थांने सूंपदेला। या सैनासी है।"

पावूजी वागो भड़काता चाल्या । सोढी तड़ाछ खाय नीचै पड़गी । पावूजी री सासू साळियां श्राय विलू मगी ।

पावूजी, म्हारा वाई में श्रोगुरा कांई देख्यो जो थां यूं छोड़ चाल्या ? पावूजी हाथ जोड़ता बोल्या,

> दूधां सरीसी ऊजळी थांरी वाई जुग जुग रे मांय कोई श्रोगिएायो नहीं थांरी वाई में गुगा मोकळा। श्रोगिएा तो कहीजै जी सासूजी म्हारे मांय देवळ तो चारगा ने मस्तक वेच्या श्रांपगां॥

"चांदा, डामा, घोड़ां चढ़ो, देवळ देवी री गायां री वा'र चालो।"

पावूजी रो भालो उठ्चो, सोढां री ग्रस्त्रियां पावू रा ईं रूप ने एक टक देखती रैगी "श्रस्यो वींद सोढ़ां री पोळ नी तो कदे आयो नीं कदे हो ग्राव, लावो कागज लावो यांरो चितर उतारला, श्रस्यो रूप फोरूं देखण ने नी मिलेला।"

पावूजी सोढ़ां सूं मुजरा जुहार करिया,

"जीवांगा तो म्रावांगा म्हे भ्रोजूं सुरंगै सासरैं"

केसर री पूठ पै यापी दे सवार व्हीया । सोढी रा गंठजोड़ा री गांठ खोल, वचनां री गांठ में वंध, गायां छुड़ावा चाल्या । साळा साळियां रा प्याला री मनवारां छोड़ तरवारां री मनवारां लेवा चाल्या, रंगभीनो पावू रोसभीनो व्हेग्यो । जीं केसरिया वागा सूं राजकंवरी ने परणी वींज वागा सूं मत्रु री कुंवारी सेना ने परणवा चाल्या । कंवरी ने चंवरी में छोड़ मंवरी री पूठ पै चढ्या ।

प्रथम नेह भीनो महा कोघ भीनो पछै लाभ चमरी समर भोक लागै, रायकंवरी वरी जैंग वागै रिसक वरी घड़ कंवारी तैंग वागै।

चोईस वरसां रा पावू सोढी री सुखसेज माथै नीं, रए सेज में पौढ गिया। गोगाजी ने खबर लागी, खीचियां रा हाथ सूं पावूजी वारां वड़ा भाई वूड़ाजी खेत रैग्या। चांदो ब्रुर डामो ही घरी रे लारै कट मरचा।

गोगाजी भाग्या, स्राय न देखें लोहियां सूं राता व्हीया रणि खेत में लोथां रो ढिगलो पड़ियों हैं। गायां री रक्षा सारूं कटकटने पड़िया भूभारां रें सागे वारो माथो भूकग्यो "घन है या खारी खावड़ री घरती जठ सस्या वचनां साट माथा देण्यां रतन नीपजें। घन कंवळादे माता ने, पावू जस्यो पूत जायो जो हथळेवो छोड़ने रण में भूभवा ने दौड़ियो।" गोगाजी, पावूजी ने हेरे स्रंग स्रंग कटयोड़ो पावू कठें? लोयां पै लोयां रो ढिगलो पड़ियो, जांरे गळडव्यै तरवांरा लटक री' गैंडा री ढालां चळती फिर री,लोहियां सूं भरयोड़ा भाला धूळा में पड़िया। घोड़ा स्रसवारां कने पड़िया, चारूं पग पसारयोड़ा, मूंडा में धूळ भर री। खावड़ री रेत लोहियां सूं लाल व्हेय री। गिरजां रो डार रो डार वैठयो, वां मूंछाळां री स्रांच्यां काढ काढ खाय री। एवड़ छेवड डामो चांदो पड़ियों, वीच में खावड़ रो मूरमो पावू पौढ़ रियो।

परिशेत री कलंगी पढी चमक री। गोगंजी किलंगी देखतां ही पाव्जी ने श्रोळख्या। सात परकम्मा दे वांरी माथा री पागड़ी सभाळी, गठजोड़ो ने कलंगी उठाई। वियाव रा कांकडडोरड़ा खोलवा ने हाथ श्रागो कीघो तो गोगाजी री श्रांख्यां मूं श्रांसुवां रा चोसरा छ्टग्या। चुगचुगनै पाव्जी रा सैनागा भेळा कर गाठड़ी वांघी। गोगाजी भाटा री सी छाती कीघां वूडाजी री पचरंग पाग उतारी। श्रांगळी में सूं वींटी वांडी। राईका ने बुलाय कह्यो "कोळू भाग जा। श्रठा रा समाचार दे, ये सैनागा यांरी राशियां ने जाय सूंप।"

राईके मूरो टोड़ियो पलाण्यो । वसकसनै टोरड़ा रे वामड़ियां री मारे । टोडियो भाग्यो जावे, मूंढा सूं भाग पड़ रिया । टोरड़ियो दौड़े जो राती मरी रेत रो भतूळियो उड़तो जावै, रेत रा रंग जिसो ऊंट रो रंग, रंग में रग मिलग्यो। राईके ऊंट ने ग्रस्यो दवायों के बीने बौका उड़ता लागै, पग नीचली घरती भागती दीखै।

बूड़ाजी री गैलीराणी गोखड़ा में बैठी देखें तो ख्रोठी ऊंट भगायां आय रियो । गैलीराणी जांगागी व्हेन व्हे ख्रांपणी ही घर कोई करड़ै काम ग्रायो है।

श्रतराक मे तो श्राय वूड़ाजी री पोळ श्रागै कुरिया ने जैकायो। गैलीराणी डावड़ी ने कह्यो, "हीड़ागर! श्रोठी ने पूछ कठा सूं श्रायो, कांई काम श्रायो ?"

हीड़ागर भट नीचे ऊतरी।

"श्रोठी ! मन री वात कै ! कठा सूं श्रायो ? काम काई है वता । राईको बोल्यो "मन री वातां दासियां सूं थोड़ी कहीजै, राणी ने नीचै भेजो ।" श्राडो पडदो तंणाय गैलीराणी नीचै ऊतरी ।

"श्रोठी ! वोलो, कांई समाचार लाया ? कठा सूं श्राया ?"

"राणीजी! गोगाजी रो मेज्योड़ो स्रायो हूं। राठोड़ां रा नै खीचियां रा ऋगड़ा रा समाचार लायो हूं।"

''ब्रोठी! कै कै भट कै, दोई दलां रा समाचार सुगां। कुगा हारचा, कुगा जीत्या? ''खांडां री जीत तो खीचियां री व्ही। जस री जीत थांरा देवर पावूजी री व्ही। भूंभारां री देवळी वन में व्हेशी।''

या कैतां ही भट वींटा री डोर खोल, वूड़ाजी पचरंग पाग गैलीराणी रे मूडागै मेली। वीटा में हाथ घालतां ई पावूजी री कलगी, काकणडोरड़ा गैलीराणी ने हाथ में भेलाया।

सैनाएा ग्रोळखतां ही गैलीराएी तो पांखड़ा कटी मोरड़ी री नाई कुरळाई ।

"ग्रोठीड़ा ! थूं म्हारो घरम रो माई है। श्रमरकोट जा सोढी श्रापरे वाप री पोळ में वैठी वाट न्हाळ री व्हेला। श्रोठी, एक पलक देर मत कर। ये सैनाए। जाय सोढी ने दे।"

राणीजी ! ईं ऊंट रे मूंडा में भाग श्राय रिया है। श्रमरकोट रो मारग ईं सूं नी कटे। यो गैला में मर जावेला। यां थांरा श्रोठी ने श्रठा सूं भेजी।"

गैलीराणी बोली, "म्हारे कस्या श्रोठी है श्रवै ? म्हारा सवार नै श्रोठी तो सायब रे लारे, पावूजी रे लारे गिया । म्हारो तो श्रोठी एक जीवतो नी रियो। भाया ! थूं घरम रो भाई है। वेन रा श्रटिकया कारज ने कदे ही भाई नटै कै ?" राईको भट ग्रमरकोट जावा ने त्यार व्हेग्यो । गैलीराणी सोढ़ी रे कागद लिख्यो । ग्रागती श्रागती रोवती गी, चार श्रोळां मांडी,

"थांरा ग्रर म्हारा सूरज चांद छिपग्या। दिनड़ो छिपग्यो ग्रंधारी रात ग्रायगी। करमां में वेमाता ग्रांक लिख्या जो टळै नीं। म्हूं सती व्हेयरी हूं। यां ही सती व्हेता व्हो तो भट ग्रायजावो। नीं तो वाप रे घरै बैठ्या माळा फेरजो।"

सूरज ऊगतां ऊगतां राईको ग्रमरकोट पूग्यो।

फूलमदे सोढ़ी ऊंट दीड़तो लगो ग्रावतो देख्यो। सोढ़ी रो काळजो घूजग्यो।

ग्रोठी तो ग्रावतां ही सोढां री पोळ उतरचो । जुहार मुजरा कीधा ।

"ग्राग्रो, पगरखी खोलो । जाजम पै वैठो । कठा सूं श्राय रिया हो ?"

"कौळू सूं आय रियो हूं, सोढ़ीजी रे कनें आयो हूं।"

"दळां रा समाचार?"

"जस तो पावूजी जीत्या, खांडे खीची जीत्या"

सोढ़ां रो सगळो साथ फीको पड़ग्यो। माथा पै सोढां चाळ श्रोढ़ लीधी। दासी नै • युलाय नै कह्यो, 'श्रोठी ने फूलमदे कने लेजा।''

ग्रोठी जायन देखें, साथण्यां रे वीचै सोढ़ी यूं वैठी जांगी कूंजा री डार रे वीचै कूंज बच्ची वैठी व्हे। भोळो भोळो मूंडो, हाथां रे कांकरण डोरड़ा बंघ्योड़ा, फेरां में पैरचोड़ी पोसाक पैर राखी हाथां पगां रे वियाव री में दी मंड्योड़ी।

स्रोठी स्राग पग देवे नै पाछा पड़ै। काळजो वळ रियो, सोढ़ी ने जायनै काई° कैवृंला।

श्रोठी तो वजर री छाती कर गैलीरागी रो कागद नै पावूजी रा सैनागा सोढी रे श्रागै की घा। पावूजी री पाग देखी, सीस री कळंगी श्रोळखी। कांक्रगाडोरड़ा ने सोड़ी उठाय छाती रे लगावा लागी नै तिवाळो खाय नीचै जाय पड़ी।

एक घड़ी सूं सोढ़ी चेत करचो तो थरथर डील कांप रियो। डसूका भर डाड मारी। आंख्यां सावण भादवो व्हेगी। काठी छाती कर जेठाणी रो कागद बांच्यो। बांचतां ही बोली रथ जुड़ावो। गैलीराणी बाट देख री है। भट करो। पावूजी कनें भट जाय पूगूं।

मां रा गळा में वाथ घाल सोढ़ी रोवा लागी। मां री सारी कांचळी श्रांसुवां सूं भींजगी। मां, वेटी रे माथा पै हाथ फेरें नै दोई कुरळावै। वेटी सासरिये जाय री है। कसी श्रांख्यां सूं वेटी रो वो रूप देखैं? कांई कैयनै श्रासीस देवैं? सासरा री सीख वेटी ने कांई देवैं? मां रे मूंडा में तो जीभ सूखगी। पखाएग री मूरती व्हें ज्यूं ऊभी। सोढ़ी रा मूंडा रो दूध ही नी सूख्यो। बेमाता ये आक मांडवा लागी जद वीरी दवात क्यूं नी फूटी। सोढ़ी रोय री, ''मां सांवरण रे मी'ने यां कसी वेटी ने बुलावोला? कुरण थां सूं अवै गळा में गळो घाल मिलेला? मां कींने अबै था हंस हस छाती रे लगावोला? कसी वेटी ने सासरा रा समाचार पूछोला? कीने लाड़ कर घी घाल घाल चूरघो जिमावोला? औरां रा घर तीजिएयां सूं रूपाळा लागैला, मा, थांरा आंगए मे कुरण लेरियो आहे फिरैला?

सोढ़ी ने यूंरोती देखी तो सूरजमल सोढ़ारी करड़ी छाती मेंगा री नांई पिघळगी। बेटी ने छाती रे लगाय डसूका भरवा लाग्या।

सोढ़ी रोय रोय कैंवा लागी, "वावाजी, महूं तो चाली यो थांरो डायची म्हारे करम् में नी लिख्यो। ये ढोलिया, निवार अठै ही घरचा रैगिया। म्हने था घरणा लाड़ लड़ाया, रूस जाती तो हाथ सूं गिरास दे दे जिमाता, गोद मे लेनं खेलावता। थांरी गोद री चिड़ी तो उड़ री है। थां हाथ सूं म्हने सत रो नारेळ दो। महूं जावूं।"

वाप, श्राखरी बगत माथा पै हाथ मेल्यो, नारेळ फेलायो।

सोढ़ी वाथ घाल भाई सूं मिली।

भोजाई सूं मिली, "ग्राखरी मिलएा है अवे ईं जनम मे तो मिलांला नी।"

एक एक साथरा सू भुजा पसार पसार मिली, " श्रवकै विछड़ यां फेर नीं मिलांला। थां म्हारे श्रांगरा रमवा ने मत श्रावजो, नी तो म्हारी मां याद करकर ऊभी रोवैला। "सगळा सुंमिल राम राम कर सोढ़ी रथ पैचढी।

डायचा में देवा ने रथ ब़िणायो जींरी लाल भूल बैलियां ऊपर सूं उतार घोळी भूल घाली। बळदां रीं लाल रंग री सींगोटी परी उतारी गळा रा घूघरा खोल लीघा।

पूरी वीनणी नी बणी जठा पै'ली सती व्हेवा ने सोढ़ीजी सासरै चाल्या ।

कोळू में भ्राया । दोई देराणी जेठाणी गळा में गळो घाल रोई जांगे काचो माट फूटियो । गैलीराणी रोवा लागी, "श्राज घरें वीनणी श्राई । करम फूटिया नी व्हेता तो सोढ़ी रा कोड करती, चांवळ भात रांघ दोई देराणी जेठाणी भेळे जीमती। विधायने घर में लेवती । भ्राज म्हारा घर में जगाजीत लागगी व्हेती।"

सोढी वोती, 'म्हने पावूजी रा मे'ल तो दिखावो ।" गैलीरागी, सोड़ी ने ले पावूजी रा सूना माळिया में ग्राया। मांभल रात 27

"तोड़ीजी, प्रठे थांरा स्थाम रैवता या वांरी वैठवा री जगां, प्रठे चांदो प्रर डामो वैठता। यो कमविजया रो भालो पड़्यो। वांरा हाथ में भालो रियो जतरै कोई चूंकारो नीं कीवो। यो गोखड़ो प्रठे पावूजी वैठता।"

सोडी बैठक री रज लेनै माथा रे लगाई। गोखड़ा ने सलाम की थी। भाला ने उठाय छाती रे लगायो।

"भाला, घारो लोटो भाग । धंनें वाविष्या अर्ठ लुखा में छोड़ परा गिया । गोलड़ा में अर्वै कवूतरा घूंवाळा घालेला ।"

सोही डसूका नर पावूजी री एक एक चीज देखवा लागी, यां में लां री सोभा म्हारा मन ने वाळ दी बो, ग्रवै तन ने अगनी वाळेला। पोळघा, रंग रो डाबो भट ला। पोळ पै छापो लगावूं। पोळिये संदूर में रग घोळने लायो। सोडी संदूर में हाथ भर पोळ रे माये हाथ रा छापा लगाया। सती व्हेबा ने त्यार व्हेगिया। देराणी जेठाणी, नेसवस सूं भिणगार कर लीला घोड़ा पै सवार व्ही।

श्रागै श्रागै होल वाजता जाय रिया, पाछै वसती रा लोगां रा "हर हर" रा जंकारा मूं गगन गूंज गियो । घोड़ा रोक सितयां नीचै जतरी । रेसम डोर लगाय कुश्रां सूं पाणी खैच्यो । कपड़ा पैरियां सूघां ही खळखळ पाणी कूटनै सितयाँ सनान की घो । सितयां मायां पै गंगाजळ री कोरी रा मूंडा खोल दीघा । जो घन माल हो सगळो वामणां ने पुन्न कर दीघो । चारण पावूजी री दीरता रो वखाण की घो, जांने घोवा भर भर सोना रो गहणो देय दीघो ।

चन्नए नै नारेळां री चिण्योड़ी चिता में दोई सतियां बैठगी।

रजपूतारगी

रेत रा टीवा वळिरिया। ऊनी कनी लू असी चाल री जो कानां रा केसी ने वाळती नीसर जावै। नीचें धरती तपरी, ऊंचो अकास वळिरियो। वेजड़ा री छाया में वैठ्यो सोडो जवान भीतर सूं अर वाहर सूं दोनूं कानी सूं दाक रियो। वारला ताम सूं वत्ती हिया में सळगती होळी री काळां वाळ री। दुपैरी रा सूरज री सूघी मूंडा साम्हीं किरणां आंख्यां में गवोड़ा पाड़ री पण वीने ईं री सुच नीं। वो तो ऊंडा विचार में अस्यो डूवरियो के चारू दिसा एक सी लाग री। आज वीरे होवण वाळा सासरा मूं सुसरा रो सनेसो ले आदमी आयो,

"पररागो व्हे तो पनरासी रिपिया तीन दिनां में ब्राय गिरा जावो, नी तो ब्राखा तीज ने थांरी मांग रो दूजा रे सागै विधाव करदांला।"

"मुण्तां ही सोढ़ा जवान री आँ ह्यां में भाळां उठी। अपगाँ आप ही हाथ तरवार री मूठ पै पढ़ग्यों। दांता सूँ होठां ने काट रैग्यो। वीं री मांग दूसरा री होजासी, जींरी खोळ वींरी मां रिपियो नारेळ घाल आज सूं दस वरसां पैं लां भरी अर वांरों वियाव कर देणे रा मनसूबा करतां करतां मां वाप दोई मरग्या। घर में नैनपण पड़गी। कुण खेती वरड़ी, गाय मैंस सम्हाळतो। अवै पनरासी रिपिया कठा नूं लावै? "ए रिपिया दीघां विना वींरी मांग दूसरा री होजासी, जींरा सपना दस दस वरसां सूं वो देखतो आयो, वी मांग ईंज आखा तीज ने दूजा रे लारै कर देला।"

सोढ़ा जवान री श्रांख्यां में खून उतर श्रायो । श्राज तक कदे ही श्रसी व्ही है मांग रे वास्ते तो माधा कट जावे, म्हूं जीवतो फिर्क श्रर म्हारी मांग ने दूजो परर्गं, हरगिज नी, हरगिज नीं।

"वोहरा काका, म्हारी लाज यारे हायां है।"

"लाज तो म्हे घर्णी ही राखी है। यूँ वता कस्या खेतां पै पनरासी गिरा दूं? ग्रहारों कोई राखेला? "म्हारे कर्ने है ही कांई? रजपूत री आवरू एक तरवार रो खांपो म्हारे कने वच्यो है।"

"तो भाई, कीं दूजा वोहरा रो वारगो देख।"

सोढ़ो तड़कायो । देख काका, थें म्हारा घर री सळी सळी, म्हारा नैनपए। में भूठा सांचा खत मांड मांड लेय लीघी । म्हारा घर में ठीकरो तक नीं छोड़घो । म्हे थनें सारो दीघो, ग्रर जो ही मांगतो व्हे देवए। त्यार हूं। पए। ईं वगत म्हारी, म्हारा घराए। री लाज राखलै । जींरी मांग दूजा रे लारें परी जावें वो जीवतो ही मरघां वरावर है। ईं तरवार, जगदम्वा ने माथै मेल सोगन खावूं थारो पीसो पीसो दूव सूं घोयने चुकावूं। थारे दाय आवै जतरो व्याज मांडलै । ईं वेळां म्हंने रिपिया गिए। दे।

"रजपूत रो जायो व्हे तो ये अस्या कोल करजे। म्हूं खत पै जो माड दूं वीं पै यूं दसगत कर देवेला के ?

"मायो चावे तो दे दू पण ग्रवार म्हारी लाज राखलै।"

वाणिये खत माड'र श्रागो कीवो । कान पै मेली लगी कलम ने उठाय हाय में भेलाई।

"वांचल खत ने, छाती व्हे अर असल रजपूत व्हे तो दसगत करने।"

खत वांच्यो, मांड राख्यो "ये रिपिया व्याज सूघी नीं चुकावूँ जतरै म्हारी परगी लगी ने वेन ज्यूं समभूं ला।"

होठां ने दांता वीचै दबाय, राती राती भाळां निकळती ग्रांख्यां सूं भांकतो दसगत कर दीघा।

वरकां सूं सोढा रो सूनो घर आज वस्यो। आज वीरी में ही में दीवो वळघो। दीमकां लाग्यो, लेवड़ा पड़यो घर, लींप्यो चूंप्यो हंस रियो। घरणा वरसां पछ आज वीरे घर में घूघरां री छम छम वही। पीयर सूं डायजा में आयोड़ा गाड़ो मरचा असवाव सूं गिरस्थी जमाई। सोढो जीमवा वैठघो, वीनर्णी हाथ सूं पीयोड़ी चीड़ां रो वींभर्णी ले पवन घालवा लागी। दांत रो चूड़ो पैरचां हाथां सूं परूस री। सारो घर आज कांई रो कांई सोढा ने लाग रियो। रजपूनार्णी री आंख्यां में नेह उभळ रियो पर्ण सोढा री आंख्यां गम्भीर। वा परूसती री यो जीमतो रियो। सोढो वोलर्णो चार्व पर्ण वोलर्णो आवं नीं वा तो आगं व्हे वोले ही किए तरह ? खाय, चळू कररण लागो, रजपूतार्णी भट ऊठ लोटा सूं हाथां पै पार्णी कूढवा लागी, सोढा री नजर घूंघटा में पसीना री दूंदा सूं चमकता मूंडा पै पड़ो, वींरी आंख्यां रे

आगै वाशिया रो खत भाटा री चट्टान ज्यूं आय ऊभी व्हेग्यो, वीरा हाथ कांपग्या। लोटा सूं पड़ती पाशी री धार जमीं पै पड़ वैयगी। रात पड़ी, सोशौ री वेळा आई। सासरा सूं आयोड़ा ढोल्या पै सूता। ऋट म्यान सूं तरवार काढ़ दोय जशां रे बीच में मेल, मूडो फेर सोयग्यो।

रजपूताराी सहमगी। "यूं क्यूं, म्हारा सूं कोई नाराज है?"

एक, दो, तीन, दस पनरा रातां बीतगी। या हीज तरवार काळी नागए ज्यूंरोज दोवां रे बीचै। दिन में बोलै, बात करैं जद तो जाएँ सोढा रे मूंडा सूं अमरत भरें, आंख्या सूं नेह टपकैं पए रात पड़तां ही बीज मूंडा सूं एक बोल नी निकळें वे हीज आंख्यांसाम्ही तक नी भांकै। रात भर अतरा नजीक रैवता थकां ही घएां दूरा। दिन में घएां दूरा रैवतां थकां ही घएां नजीक।

रजपूताणी वारीकी सूं सोढ़ा रो ढंग देखें गैराई सूं सोचै। वी सूं रियो नी गियो। ज्यूं ही तरवार काढ़ ढोल्या पै सोवा लाग्यो, भुक पग पकड़ लीघा।

"म्हारों कांई दोस है ? म्हारा पै नाराज क्यूं? गलती कीधी तो म्हारा मा वाप जो थांने रिपिया सारूं फोड़ा पाड़चा।" टळ टळ करता श्रांसू सोढा रे पगां पै जाय पड़चा।

''कुं ए कै म्हूं थारा पै नाराज हूं। थूं म्हारी, म्हारा घर री घिएयाणी है।'' म्रापरा हाथ सूंबीरा हाथा ने पगां सूंदूरा करतो सोढ़ो बोल्यो।

"तो श्रतरा नजीक रैवतां लगाँ, म्हासूं श्रतरा दूरा क्यूं?" सोढा रे ललाट पैदो सळ पड़ग्या।

"थूं जागागो ही चावै ?"

"हां ।"

"तो ले वांच ईं खत ने ।"

दीवा री वाती ऊची कर टमटम करता दीवा रा चानएगं मे खत बांचवा लागी।

ज्यूं वांचती गी ज्यूं ज्यूं वी रा मूंडा पै जोत सी जागती गी। श्रांजस ग्रर संतोस सूंवीरो मूंडो चमकवा लाग्यो। खत भेलाती लगी, वेफिकी री सांस लेती वोली "ईंरी कोई चिंता नी, म्हने तो डर हो थांरी नाराजगी रो। वरत पाळगो तो घगो सोरो।"

दिन ऊगतां ही म्रापरो छोटोमोटो गैंगोगांठों, माल ग्रसवाव रो ढिगलो सोढा रे मूंडा भ्रागे जाय कीघो, "ई ने वेच घोड़ा लावो, करजो उताराों सबसू पै'लो घरमें है। घर वैठ्या तो करसा चोखा लागै। रजपूत चाकरी सूं सोभा देवै। कोई राजा री जाय चाकरी करां।"

"थनें पीयर छोड़ दूं ? थूं कठै रैवेला ?"

"पीयर क्यूं ? जर्ठ थां वठ महूं, दो घोड़ा ले ग्रावो ।"

"पर्ण, पर्ण थूं साथे निभेला कस्यां ?"

"क्यूं नीं, म्हूं किसी रजपूत री जायोड़ी नीं कै, रजपूताणी रा चूं ख्या नीं कै ? महंने ही थांरी नांई तरवार बांधणो स्रावै, महे ही म्हारा बाप रा घोड़ा दौड़ाया है।"

"थारो मन, सोचले।"

"सोच्योड़ो है।"

तेज सूं चमकतो मूंडो मोढो देखतो रैग्यो।

सवा हाथ सूरज श्राकास में ऊंचो चढचा व्हेगा। चित्तोड़ री तळेटी सूं कोस दो एक पै दो घोड़ा एकीवेकी करता चित्तोड़ साम्हा जाय रिया। दोई जवान सवार एक सी उमर एक सी पोसाक पैरचां, घोड़ां ने रानां नीचै दवायां दौड़ायां जाय रिया।

हाथ रा भाला, ऊगता सूरज री किरणां सूं चमक चमक कर रिया। कमर में वंधी तरवारां घोड़ा रे दौड़वा रे साथैं साथैं रगड़ा खाय री। वां ने देख कुण केवै के यां में एक स्त्री है। रजपूताणी ईं वगत एक सूरापण भरघा जवान सी लाग री। दांत रो चूड़ो पैरचां कंवळी कळायां नी री। मजवूत हाथ भाला ने गाढो पकड़घां लगां। लाजती लाजती धीरै धीरै कोयल री सी बोली री जगां अवै मेरी रो सो कण्ठ सुर वणाय लीधो। घूंघटा में ही सरम सूं लाल लाल पड़जावा वाळा कपोल नी रिया। सूरज री किरणां री नांई मूंडा सूं तेज फूट रियो। लाली लीधां लोगणां सूं नेहचो ऊफण रियो। जाणै सागी दुरगा रो सहप वहे।

घोड़ा दौड़ता, एक भपाटा में चित्तोड़ री तळेटी में जाय पूग्या। वठी ने रागाजी : दरवाजा वारे निकळ्या। नजर सूधी वांरा पै पड़ी, दो पल वी जोड़ी पै नजर रुकगी घोड़ा री लगाम खैच पूछ्यो,

''कस्या रजपूत ?''

^{&#}x27;'सोढा ।''

[&]quot;ग्रठी किसतरै म्राया ?"

[&]quot;सेर वाजरी सारूं, अन्नदाता।"

"सिकार में साथ हाजर व्हेजावी।"

मूजरो कर दोई जवानां घोड़ां री वाग मोड़, लारे घोड़ा की घा।

सूरां रे लारै घुड़दीड़ व्ही। भ्रागै भ्रागै सूर भागरियो वारे लारै हाथ में भाला लीघीं सिरदार घोड़ां ने नटाटूट फैकरिया। एकल सूर टूंड री मारतो विकराळ रूप करचां घोड़ां रा घेरा ने चीरतो वारै निकल्घो। चारूं कानी हाको व्हीयो, एकल गियो, गियो, जावा नीं पावै, मारो मारो।"

सगळा ही घोड़ां री रासां एकल कानी मुड़ी, जतराक मे तो एक घोडो बीजळी री नांई आगै आयो, सवार भाला रो वार की घो जो पेट ने फाड़तो, आंतड़ा रो ढिगलो करतो आर पार जाय निकळ्घो। रागाजी दूरां सूंदेखतां ही सावासी दीघी।

पसीनो पूंछतो लगो सवार नीचै उतर मुजरो कर घोड़ा री पूठ पै पाछो जाय वैठयो । कुगा सोच सकै के भाला रा एक हाथ में एकल सूर ने घूळ भेळे करवा वाळी जुगाई है।

रागाजी राजी व्हे हुकम दीधो "थे वीर हो, ग्राज सूं थां दोई भाई म्हारा ढोल्या रा पै'रा री चाकरी दो।"

खम्मा श्रन्दाता कर चाकरी भेली।

सावरण रो मी'नों, खळ खळ करता खाळ वैय रिया। तळाव चादर डाक रिया। हैडका हाका कर रिया। एक तो भ्रंघारो पख, ऊपरै चौमासा री काळी रात, काळा काळा वादळा छाय रिया। वीजां सळाका लेवै तों भ्रसी के भ्रांख्यां मिच जावै, खोल्यां खुलै नीं। इन्दर गाजै तो श्रस्यो के जार्गं परथी ने ही पीस दूं। श्रंघारी भयावर्गी रात हाथ सूं हाथ नी सूफै। रागाजी तो पोढ्या, दोई रजपूत पै'रो देवै।

हाथ में नांगी तरवारां लेय राखी। वीजळी चमक जो यांरी नांगी तरवारां वीं चमक में भलमल करें। आधी रात रो वगत, रागाजी ने तो नींद आयगी पण रागी री आंख्यां में नींद नीं। सूती सूती कुदरत रा रूप रा अदभुद मेळ देख री।

दोई रजपूत तरवारां काढ्यां में 'लां रे वारणा आगै ऊभा।

उत्तर में बीजळी चमकी रजपूतागी ने याद म्राई म्हारा देस कानी चमक री है । ई याद रे लारे केई वातां याद स्रायगी। स्राज कमावा खातर यो मरदानो भेस करघां विदेस में म्राघी रात पैरो देयरी हूं। दूजी ग्रस्तियां घरां में ग्राडा वन्द कर सोय री है। म्हूं नांगी तरवार लीवां ऊभी ऊभी रातां कादूं। ग्रतराक में कने ही पपैयो वोल्यो "पी पी"। नारी हिरदे री दुरवळता जागी। "पी कठें? घरणोई खने है पर्णा कांई व्हे ? म्हारी गिर्णती नीं तो संजोगए में है, नीं विजोगए में। म्हांसूं तो चकवा चकवी चोखा जो दूरा दूरा वैठ वियोग कार्ड। म्हूं तो रात दिन साथ रैवती लगी ही विजोगए मूं मूंडी।" वींरो वांच दूट गियो। जाय'र सोढा रा कांघा पै हाथ मेल्यो, जारणै वीजळी पड़ी व्हे। दोई जर्णा कांपग्या। सोढो चेत्यो, "चेतो कर रजपूतारणी।" रजपूतारणी सम्हळी। एक निसासो न्हांकती वोली,

देस विया घर पारका, पिय वांघव रे भेस। जिग्ग दिन जास्यां देस में, वांघव पीव करेस।।

देस छुटग्यो, परदेस में हां। पित है वो भाई रा रूप में है। कदे ही देस में जावांला जद ई ने पित वरणांवाला।

राणी सूती मूती या लीला देख री। दिन ऊगतां ही राणी राणाजी ने कह्यो, "यां सोढा भाइयां वीचै तो कोई भेद है।"

"क्यू कांई वात है ? माथो तोड़ दू ?"

'तोड़ ए री नीं जोड़ ए री वात है। यां में एक लुगाई है।"

"राणी भोळी बात मत करो। या सूरता, यो श्रांख रो तौर, या मरदानगी, लुगाई में व्हे कदी ?"

"श्राप मानो भने ही मत मानो । यां में एक लुगाई है श्रर कोई श्राफत में है।"

"यां रो पतो कस्यां लगावां ?"

"ईं री परीक्षा म्हूं करूं। ग्राप में लां में विराज जावो, जाळी, में सूं भांकता रीजी वां दोई भाइयां ने बुलावूं।"

चूल्हा पै दूष चढाय दीघो, डावड़ी ने इसारो कीघो, वा वारै निकळगी। दूष उफरणतो देख्यो तो रजपूताणी हाको कर दीघो, "दूष उफरणै दूष उफरणै।" सोढो आंख रो इसारो करै जतरै तो राणीजी वारै निकळ पूछ्यो, "वेटी, सांच वता यूं कुरण है। म्हारा सूं छिपा मती।" रजपूताणी आंख्यां आगै हाथ दे राणीजी री छाती में मूंडो घाल दीघो।

सोडे सारी बाद सुलाई। रालीजी बलां राजी व्हीया।

"यांरा करता रा रिपिया व्याज सूत्रां स्हूँ सांडली सवार रे सायै यारे गांव मेड्री यां ग्रठै रैवो गिरस्थी दसाधो ।"

सोडे हाय जोड़्या "अन्तवाता रो हुकम माया पै पण घठा तांई म्हूं जाय म्हारा हाय सूँ रिए। चुकाय खत फाड़ नीं न्हांकू बतरै हुकम री तामील कियां व्हे। म्हांने सीख वगसावो।"

राणाजी करजा रा रिषिया अर गिरस्थी वसाएँ रो घणो सारो सामान दे दाने सीख दीकी।

वीं पड़वा री राव रा आएंड रो विचार ही कतरों मीठों है।

पिउसंधी

''या ग्रल्ला !'' पीड़ा सूंटसकतै वृढै विलोच करूंट फेरी।

कनें ही बैठघोड़ी वेटी फेलो देवा ने हाथ आगो कीघो। वाप री लांबी चोड़ी देह साम्ही देखवा लागी। विलूचिस्तान सूं आयोड़ा विलोचियां रो सरदार कांगड़ो माचा पै पड़चो मौत सूं लड़ रियो, जमराज रा दूत लेजारा ने खैच रिया। बरस चवदा पनराक री पिउसंघी सिराराँ ऊभी बाप री पीड़ा देख छटपटाय री। सारी ऊमर घोड़ा री पूठ माथ घर बसाविशायो विलोच प्रार्गां ने कंठा में श्रटकाय राख्या। वा पीड़ा ही सिकारपुर रा पठाएगां सूं व्हीयोड़ी हार । वीं वेइज्जती रो बदलो लेगा ने पठाएगं री घोड़चां खोस ले आवा री घर्गी कोसीस कीधी परा जतरी दांगा गियो, नाक रगड़तो, खाली हाथां पाछो फिरसा पड़चो। पिउसंघी वीरा मन रा दुख ने देख री. वाप रा माथा पै हाथ फेरती वोली, "तुस्सांभे जीव नूं चैंगा रक्ख।"

कागड़ो बिलोच, घगी पीड़ा ग्रर निरासा रा ग्रांसू भरचां बोल्यो,

''ग्रस्सां भे पुत्तर नीं, पुत्तर होय तो सिकारपुर पठाएगां दी घोड़ी ल्यावै।''

वेटो नीं जो घोड़चां लाय बाप रो वैर ले, ईं दुख सूं बाप रो जीव नी निकळ रियो है। पिउसंघी रा विलोच रगत मे सरणाटो श्रायग्यो, लोही दौड़ग्यो। बाप रे साम्हे छाती तांगाती बोली,

"मैंड़ा वोल सच्चा जांग़ै, जै तुस्सांभी पुत्तरी हूं तो घोड़ी ल्यादूं।"

बूढा वाप रे कानां में जागी श्रमरत बरस्यो।

"तो ला पंजा दे।" हाथ लांबो पसारियो।

पिनसंघी हाथ पै हाथ राख बचउ दीघो । सन्तोख री सांस रे सागै विलोच रा प्राग्। उड़ग्या । पिउसंघी माथा रा केसां रो जटाजूट बांध्यो, माथै लपेटो बांध्यो। बाप रा घोड़ा पै जीए कस्यो। बाप रो तीर कवांग्ए संमाळ्यो। बिलोच जवानां रे लारै सस्तर विद्या सीखै। रोज घोड़ो दौड़ावै। सारो दिन कवांग्ए पै तीर चलावै, रात पड़्या विछागां पै सूती २ सपना देखें तो पठागां पै तीर फैंकवा रा। खावतां, पीवतां, उठतां, बैठतां तीर ग्रंपर कवांग्ए। ग्यान ध्यान सगळो तीर कवांग्ए! वा भूलगी के वा एक सोळा बरशां री सु दरी है। वींने चेतो ही नीं रियो के मिनख जाति रा अस्त्री श्रर पुरम दो भेद है। वा सोचती के वा कांगड़ा बिलोच रो बेटो है, बीरो मन कैवतो, वा बेटो है, श्रात्मा हूंकारो भरती वा बेटो है, दुनियां कैवती ग्रंपर जांगती के या कांगड़ा बिलोच रो बेटो है।

वाप री पोसाक पैरचां, वाप रा ही सस्तर बांध्यां, वाप रा घोड़ा पै सवार व्हें निकळती जद लोगां री श्रांख्यां वींरा मूंडा पै एक पल तो श्रटक ही जाती। नित री कसरत सूं कस्योड़ो सरीर, सूरज री किरणां री नांईं फूटतो मूंडा ऊपरें तेज। देखवा वाळा देखता रै जाता। बूढां रा मूंडा सूं निकळ जातो "कोई जवान है।" जवानां री नजर वी सूं हट श्रापण सरीर माथ बरावरी करण ने श्रपण श्राप परी जाती श्रर दूजें ही पल पलकां भुक जाती। मांवां देखती तो एक श्रभलाखा मन में श्राय जाती, "म्हारो वेटो ही श्रस्यो व्हे।" जवान स्त्रियां श्रपण पति रा मन में मांख्या चित्तर में ईंरो रंग घोळवा लागती।

पिउसंधी विलोच जवानां रे सागै तीर चलाएँ रो श्रभ्यास करती जद मजाल कांई के कोई ई रा मुकाबला में श्राय तो जावै।

कान तांई खैच'र तीर छोड़ती जद हजार पांवडा दूरो जाय निसागाो लागतो।

दाना बूढा दाद देता, "ई रां बाप रो तीर पांचसी पांवडा पूगतो यो हजार पांवडा दूरा री खबर ले i"

सांभ रो वगत, सूरज भगवान श्रापरी किरणां ने भेळी कर घर पधार रिया। श्राखा दिन डाळी डाळी फदक नाच'र पंछी घरां साम्हां मूंडा कीधा। सूरज री किरणां सूं सुनैरी रंग्योड़ी पांखां पसारचां लीला श्राभा रे नीचे उड़ रिया। घूंसाळा में सूं छोटा छोटा मूंडा काढघां वच्चा मांवां रे श्राणै री "चूं चूं" करता बाट न्हाळ रिया।

रेत रा टीवां रे ढाळ में, छोटी सी तळाई पै एक जुवान वैठ्यो, पाणी में भांकतो कांई सोच रियो। कर्ने ही एक मोटो हिरण मरयो पड़यो, वीरी गावड़ में घंस्योड़ा तीर कर्ने सूंटपकती लोही री वूंदां वताय री के अवार अवार ही सिकार कींघी है। खेजड़े रे गोड़ सूं वंध्यो घोड़ो हींस रियो, तीरां सूं भरघो मायो जीए रा सिंघाड़ा में लटक रियो।

टीवां रे पाछलो कानी, मिनखां रे वोलगौ री, घोड़ां रे टापां री ग्रावाज सुगा जवान ऊंचो माथो कीवो। टीवा रे ऊपरें ऊभो एक ग्रादमी हाथ सूं ग्रागौ रो इसारो करतां ग्रापरा साथ वाळां ने हेलो मारघो, "तळाई में पागी है, ग्राय जावो।"

थोड़ी ही देर में, कतरा ही तिसाया घोड़ां रा मूंडा पाणी सूं जाय लागा। श्रायोड़ा घोड़ा घोड़चा ने देख वीं जवान रो घोड़ो ऊंचो मूंडो कर जोर सूं हींसवा लाग्यो। श्रायोड़ा मिनख डोढी डोढी श्रांस्यां सूं वीं जवान साम्हां देखें, मन में केंबे, रूप श्रर तेज रो श्रस्यो मेळ देखणें में नीं श्रायो, ईं सूरज री किरणां तो डूव री है श्रर ईं रा मूंडा सूं किरणां फूट री है। कुण व्हेला यो। एक सवार सूं रियो नीं गियो, जांगों कोई सगती वींने खैंच'र वर्ठ लेजाय री व्हें। घोड़ा सूं उतर वीरे कांनी चाल्यो।

"काळेर तो ठाढो है, कठै मिल्यो ?" सिकार करचोड़ा हिरण रे कांनी भांकते, सवार पूछचो।

"ग्रगला ताल में। श्राग्रो वैठो विश्राम करो।"

या ही तो चावतो वो । सवार वैठचो, जवान सरक'र विछयोड़ा जीगा पै श्राघी जगां सवार ने दीधी । वातां व्हेगा लागी । श्रापगी श्रापगी श्रोळखांगा कराई ।

- "म्हंने भीमजी भाटी केवै, पाटण गांव रो हूं।"
- "म्हूं कांगड़ा विलोच रो वेटो।"
- ' श्राप तो सिंच रा रैवासी हो, श्रठी ने कियां श्राया ?"
- "सिकारपुर जाएँ रो मनसूबो है।"
- "सिकारपुर जाएँ रा मता सूं तो महे ही ग्राया हां। पठाएां री घोड्यां रो नाम तो ग्राप ही सुण्यो व्हेला।"
- "मुण्यो कांई वांरी खातर तो ग्रतरा दूरां सूं चाल'र ग्रायो ही हूं।"
- "ग्राछो ! घणो ग्राछो !" भीमजी राजी व्हेग्यो । ग्राछो साथ व्हीयो । म्हारे साथै तीन सौ रतपूत है । ग्रापरे सागै कतरोक साथ है ?"

पिउसंबी भीमजी साम्ही मुळकती वोली, "म्हारा साथी तो म्हां हीज हां।"

कंथा रण में पैंसकै, कांई जोवे छै साथ। साथी थारा तीन है, हियो, कटारी, हाथ।।

ठाकरां ! म्हारा तो ये हीज तीन साथी है। तीन सौ कोनी।"

भीमजी राजी राजी, साथ वाळां नें वठै हीज ठैर जाएँ रो कह्यो। एक ब्रादमी ने भेज्यो सिकारपुर पठाएगां री घोड़चां चरवा ने कठी ने जावै जींरो पतो लगायनै ब्रावे ज्यूं।

खवर लाया, घोड्यां बीड में चर री है, दस वारा आदमी रुखाळी में साथ है। ये गिया जो घोड्यां ने घेरी, जो आदमी साम्हो व्हीयो वीरे माथा में मारी। रुखाळा भाग'र गांव मे जाय हाको कीघो, पठाएग तीर कवांएग ले घोड़ा पै सवार लारे रा ला रै भाग्या। घोड़ां रा खुरां सूं उडी खेह रो बादळो छायग्यो। भीमजी कह्यो, ''पठाएग आयग्या है फट भागो।''

"कोरा भाग्यां काम नी चाल, भीमजी, यां आवतां पठाएां ने रोको। एक काम थारो, एक काम महारो। कै तो रुकनै पठाएगं ने रोको, कै घोड़चां घेर आगे बढ़ो। बोलो भट।" विलोच जवान दाकल की घी। घोडचां घएगी है, महां ले'र आगे बढ़ां, थां यांने रोको।"

''घणी ब्राछी बात । यांने एक पग आगै नीं देवा दूं, थां धीरै खड़ो, पाछलो सोच ही मत करजो।''

भीमजी ग्रर वांरा तीनसौ ही साथी घोड़चा घेर ग्रागै वढ़चा। पिउसंघी कवांग पै तीर चढ़ाय, मारग में ऊभी व्हेगी। पठागा रो भुण्ड, दांता सूं होठ चावतो, भाळ में भरचो, घोड़ा दपटातो श्रायो।

"ठैर जावो, वठै रा वठँ, आगै पग दीधो तो मारधा जावोला। जीरी ग्यारासौ पावडा तीर फैकवां री हिम्मत व्हे जो आगै आवजो।"

लारै रो लारै तरारा करतो तीर गियो । हजार पांवडा पै ऊभा एक पठारा री छाती में जाय गड़्यो । पठारा रा ग्रागै वढता घोड़ा घीमा पड़ग्या । पठारा तारा तारा तारा रे तीर फैंक जो कीरो ही तीनसो पांवडा पै पड़े तो कीरो ही साढा तीनसो पांवडा पै, हद जो एक दो जराां रो चारसो पांवडा तक पूग्यो । पिउसंघी पांगड़ा पे पग दे ऊभी व्हें र तीर फैंक जो हजार पांवडा दूरां ऊभा पठाराां रा जत्या में जाय जवानां ने वींघै । छाती वाळा दस वीस जराां, घोड़ा दौड़ायां ग्रागै वढराो चाह्या पर्ग गैला रा गैला में हीज पिउसंघी रा तीर वांने ग्रर वारा घोड़ां ने ठिकारा राख दाधा । एक रो ही तीर पिउसंघी तक पूग्यो नीं।

पठाएग ढीला पड़ पाछा फिरचा, पिउसंघी पाछै फिर फिर देखती जावै, घोड़चां रे खोजां खोजां चाली।

"वाह! विलोच वाह!! कमाल करग्यो भाईड़ा ग्राज।"

"कमाल वमाल कुछ नी, भीमजी। लाश्रो घोड़्यां री पांती करां, श्राघी थांरी श्राघी म्हारी।"

"या किया होवै ? आधी घारी अर आधी म्हारी क्यूं? घा एक म्हां अतरा।" भीमजी रा साथ वाळा खळभळिया।

"श्राघी क्यूं नीं ? श्राघी काम यां सगळा मिल'र कीवो, श्राघो काम म्हें एकलैं कीवो । यां घोड़चां घेरी, म्हें पठाणां ने रोक्या ।"

'या नीं व्हे, जतरा मूं डका वतरी पांती।"

पिउसंघी ने श्राई रीस, कवांग् पं तीर चढायों "श्राय जावो सामने, जो जीतं वींरी घोड़यां, सग्ग्ग् सग्ग्ग् करता दो तीनेक तीर बेजड़ा रा गोड ने श्रार पार करता निकळग्या। एक री छाती नीं चाली श्राग श्रावा री। भीमजी घोड़ां री श्राघी पांती कींघी। एक सांड घोड़ो वत्तो। भाट्यां पाछो रगड़ो कींघो "यो तो महे ले जावांला।"

पिउसंघी तो काढ तरवार वीं सांड घोड़ा रे कमर में भाटकी जो दो वटका। श्रापरी पांती री श्राघो श्राघ घोड़चां घेर वढी, पांवडा पचासेक तो गी श्रर पाछी फिरी। "भीमजी, लो ये घोड़चां थां ही राखो। म्हांरे कांई करणो। लेगी ही जो ले लीघी, श्रवं थांने दीघी।"

या कैतांई पिउसंघी तो घोड़ा रे एड लगाई, घोड़ो वायरा सूं वातां करवा लाग्यो। साथ वाळा देखता ही रैग्या।

भीमजी साथ वाळा ने समभाया, "थां खोटी की घी जो ई विलोच ने नाराज कर् दीघो । म्हूं जावूं ई ने राजी करूं। ग्रस्यो वादर ग्राडी वगत काम ग्रावे । ग्रस्या सूरमा सुंवर्णाया राखराी चावे ।"

भीमजी लारै, खोज देखती चल्यो जावै। एक वावड़ी गैला में ग्राई। कांई मन में ग्राई जी भींत री कोचर में सूं भांक्यो। देखें तो ऊपरलो सांस ऊपरै, नीचै रो. नीचै रेग्यो। विलोच जवान री जगां एक सुन्दरी पाणी में डील रगड़ न्हाय री, कमें पगत्या पै विलोच रा मर्दाना कपड़ा, तीर कवांण पड़्या। ग्रतरा दिनां सूं ग्राज एकांत जगां देख, पिउसंघी कपड़ा उतार न्हावण वैठी। कमर कमर तांई लटकता के सी रे मांयने सोना रो सो सरीर चमक रियो। भीमजी री छाती नी पड़ी के ईने

बतळावै, पाछा पगां फिरघो, सौ पांवडा दूरा जाय, खैंखारा करतो खांसतो खांसतो बावड़ी कानी ग्रायो । ग्रतरा में तो पिउसघी कपड़ा पैंर कवांगा नै हाथ में नचावती बारै निकळ ही गी । भीमजी ग्रांख्यां में रस भरघा मुळकता लगा कह्यो,

"नाराज क्यूं वैग्या ? घोड़ा ही हाजर म्हूं ही हाजर । चालो गांव चालो, थां हुकम दो म्हां चाकरी करां।" डोढी डोढी श्राख्यां करघां, मधरो मधरो मुळकतो, हाय पकड़तो वोल्यो, "चालो।"

''सांच साच कैदो, भीमजी, थां थोड़ी देर पै'लां बावड़ी में श्राया हा कांई ?''

"चाहे मारो चाहे जिवावो, या तरवार लो यो म्हारो माथो। जीवणों तो थांरे साथै साथै, मरणो तो थांरे हाथ सूं।" भीमजी ग्रापरी तरवार काढ पिउसंघी रे हाथ में भेलाण लाग्यो। "थांरा हाथ सूं तो मरणो ही मीठो।"

तरवार ने अळगी करती पिउसंघी कहची,

"म्हूं विलोच मुसलमान, यां भाटी सिरदार थांरे घर वाळा....""

"भीमजी मूंडा पै हाथ राख दीघो "ऊं हूं " जांत पांत तो गुंवार देखै। रजपूत री जात वीरता। जो स्रांपां एक जात रा हां हीज।"

मूं डा पै सूं हाथ दूरो करती पीउसंधी बोली,

"म्हूं टावर ही जद म्हारी सगाई म्रांटा भील रे साथै व्ही, म्हूं वींरी मांग हूं, वो वैर लीघा विना मानेला नीं जो सोच लीजो।"

''वीरो काई सोच! थांने मंजूर?"

पिउसंघी रा गाल लाल व्हेग्या, नींची श्रांख्या कर मुळक दीधो। भीमजी ने लाग्यो जाएँ। श्रासमान में उड़ रियो है।

ग्रंधारी रात, हाथ सूं हाथ दीलै नीं, भरमर भरमर छांटा पड़ रिया। पिउसंघी ग्रर भीमजी ढोल्या पै सोय रिया। कनें ही ढोलगी माथै पिउसंघी रा दो वेटा गहरी नींद में सूता।

भीमजी तो नसा में, जो गाढा सूता पड़चा पर्ण पिउसंघी ने नींद नीं। बीजळी रो पळको पड़चो, पळाका में पिउसघी ने दीख्यो भींत पै चढतो दांतां में तरवार पकडचां एक आदमी, पिउसंघी चमक गी, आंटो भील ! जरूर आंटो भील !! दूजो कोई नीं आंट भील देख्यो बीजळी रा पळाका में, पिउसंघी ने अर भीमजी ने एक ढोल्या पै सूता थका । नस नस में वासदी लागगी। "आज दोवां रा ही एक भटका में टुकड़ा करूं। घरणां दिन व्हेग्या घात घालतां ने, नींठ आज मोको मिल्यो।" धीरै घीरै पग बजायां विना वो भींत सुंनीचै उतरघो।

पिउसंधी ढोल्या सूं धीरै सी नीचै उतरी सिराणा सूं नांगी तरवार उठाय हाथ में तोल्यां ऊभी। सांस रोक राख्यो तरवार ने पूरी ऊंची हाथ में उठाय राखी। श्रांटो भील ज्यूं ही ढोल्या कनें ग्रायो ग्रर सोची के दोवां ने एक साथ ही बाढूं, जठा पैं ली तो पिउसंधी री तरवार ग्रांटा भील पै पड़ी जो माथो टूट पगात्यां कानी गुड़ग्यो, घड़ वठ हीज ढोल्या कनें पड़ग्यो। लोह्यां सूं श्रांगणों ग्रालो व्हेग्यो।

तरवार ने सिराएं मेल पिउसंघी सोयगी।

पाछली पो'र रा भीमजी रो नसो उतरघो, नीचै उतरघा तो लोह्यां में पग पड़घो, चप चप करता पग भरग्या, जाण्यो परनाळा रो पाणी भरघो दीखें, बोल्या, "रात ग्रंधारी चीखलो"

भट पिउसंघी वोली, "ग्रांटो बीखरियो"

मैं पिउसंघी भाटिकयो, सो भीमो ऊवरियो"

जखड़ा मुखड़ा दोई वेटा ने पिउसंघी ग्राप तीर कवांग चलावगो सिखावै, तरवार रा हाथ वतावै।

गांव रे वारै, साथियां रे साथै दोई भाई खेल रिया। एक गुवाळ दौड़यो श्रायो, छाती में सांस नीं माय रियो, गांव साम्हों भाग्यो श्रावै। जखड़ै रोकतै लगै पूछ्यो,

"कांई व्हीयो ? भाग्यो क्यूं जाय रियो है ?"

"ना'र ना'र, गाय ने मार रियो है, मोटो ना'र।"

"कठै कठै ?" जखड़ै मुखड़ै साथै साथै पूछचो।

"यो कनें ही।"

"चाल, चाल वता" गुवाळ रे लारै जखड़ो व्हेग्यो।

देखें तो ना'र गाय ने पकड़, छाती नीचै दवायां बैठचो, चारू कानी फांक रियो।

यां ने देखतां ही ना'र भपट्यो, जखड़ै तो आवता ना'र रे साम्हे माथै तरवार री भापटी सो भेजो खुलग्यो। "हो, हो" करतो ना'र जमीं पै ढळग्यो। पू'छ पकड़'र घींसता लगा घर लग्या।

भीमजी राजी तो व्हीया पर्ण बोल्या, "नो'र सिंघ रा घर्गी री सिकार है। म्रोलम्भो आवैला।"

सांचे ही दूजे दिन तो सिंध रा नवाब रा सवार श्रायग्या, ना'र मारघो व्हे जीने हाजर करो।

भीमजी जखड़ा ने ले नवाव रे कने गिया।

नवाव डपटतै लगै पूछ्यो, "ना'र कुएा मारचो ?"

जखड़ो ऊभो व्हीयो, "म्हे मारचो।" नवाब मूंडो देखतो रैग्यो। ई दस वरस रा टावर रा निस्संक पर्णा पै अचंभो आयो।

"क्यू' ?" नवाव सवाल कीघो ।

"ना'र गाय ने मार रियो जो वीने वचावा ने, दूजो बस्ती रे कर्ने ग्रायग्यो ज्यूं, मारतो नीं तो मिनखां रो नुकसाए। व्हेवा देतो ?"

'नवाव चुप रैग्यो । माथा सूं लगाय एड़ी तक गौर सूं वीने देख्यो । लड़का रो डील, मूंडा रो तेवर, चेहरा रो रोव, बोलएँ री हिम्मत । भीमजी कांनी देख्यो । भीमजी डील ड़ौल सकल रो तो आछो पए। जखड़ा री तो बात ही और । नवाव सोच्यो, टाबर के तो मां पै व्हे के बाप पै व्हे । यो जरूर ईं री मां पै है। ईंरी मां ने देखणी चाहीज, कसीक है।

भीमजी सूं कह्यो, "ईं जखड़ा रो खेत बतावो, जीं खेत में यो नीपज्यो, वींने देखरा री लालसा है। यां घरां जावो परा जखड़ा-रो खेत बताराो ही पड़ेला।"

भीमजी ढीला ढीला घरै आया। पिउसंघी पूछची, "कांई बात व्ही ? अतरा "उदास क्यूं ?"

"उदास कांईं है, के तो घर छूटैला के मनख जमारा पै कळंक लागैला। श्रीर कांईं नीं क्हेग़ी है। नवाब जखड़ें रो खेत देखगाँ री जिद्द करें। म्हूं म्हारी लुगाई ने कीने वताऊं ? भीमजी उदास व्हे ढोल्या पै पड़ग्या।

पिउसंघी वीं दिन भीमजी ने अमल रो दूर्गो गाळमो दीघो। भीमजी ने गैरो नसी व्हेग्यो, वांने सुवा देय पिउसंघी आपरी पुराग्गी पोसाक काढी, आपरा घोड़ा पै जीगा कीघो। सुरज ऊगतां ऊगतां, नवाव रा दरवाजा वारे आय ऊभी री।

चोबदार रे सागै ग्ररज कराई कांगड़ा विलोच रो वेटो ग्रायो है, मुजरा री ग्ररज

नवाव वुलायो, मुजरो कर ग्रदव सूं वैठी।
"थारो नाम ?"

"सिकार खां। भ्रापर सिकार री तारीफ सुगी है, म्हारे ही सिकार रो सोक है। सिकार पधारो तो सिकार खेलां, देखां भ्रर दिखावां। सिकार करां भ्रर करावां।"

नवाव भट सिकार री त्यारी रो हुकम दीघो, करनाळ कराई, सिकारी कुता सायै लीघा, हाथां रे बाज बांध्या, सिकार चाल्या।

जठी ने पिउसंधी निकळ जावै, वठी ने जिनावरां रो ढिंगलो व्हेतो जावै। वीरा निसाणा देख देख, नवाब सावास, सावास करै। तीरां री मार देख दांता तळे ग्रांगळी देय दीधी।

सांभ तांई सिकार रम्या, घणो ब्राणंद ब्रायो। ना'र सूरां रो ढिगलो कर दीयो पिउसंघी तो। सामर, हिरणां सूंगाडा भरवा।

पिउसंघी घर जागाँ री सीख मांगी। नवाब कह्यो, दो दिन ग्रौर ठैरो। यांरे माथै घणो ग्राएंद रियो सिकार रो। काले ग्रौर चालांला।

पिउसंघी सलाम कीधी, "फेर दो चार दिन पछै हाजर व्हूंला, श्राज तो जरूरी जाएगो ही है। नवाब कड़ा सिरोपाव दे सीख दीधी।

पिउसंधी घरे श्राई जतर भीमजी ढोल्या पै पड़चा श्राळस मोड़ रिया हा । दूजे दिन तो नवाव रा सिपाही भीमजी ने श्राय ताकीद कीधी हीज जखड़ा रा खेत ने बताराँ री। पिउसंघी कड़ा सिरोपाव भीमजी रे हाथ में दीघा, ये नवाव रे मूं डागे राख दीजो पछ वो खेत ने देखवा रो नाम नीं लेवै। भीमजी ने देखतां ही नवाब ग्रांख्यां काढी।

"एकला एकला आया ? म्हें देखवा ने कह्यो वा चीज कठै है ?"

''वा तो नजर गुजार कद की ही व्हेगी।'' भीमजी हंसते हंसते कह्यो।

नवाव लाल पड़ग्यो, "भीमजी ! तमीज सूं वात करो।"

"तमीज ही सूंतो कर रियो हूं। ये कड़ा सिरोपाव म्हार पैरवाने है जांने श्रोळखो। कालै सिकारखां श्राप सूंमिल्यो कोनीं हो के ?"

नवाब अचम्भा सुं वाको फाड़ दीघो।

"वाह रे वाह सिकारखां! असी मां हीज अस्या पूत जर्गै। गावड़ हलावतो, दूहो बोल्यो,

भुंई परक्खो हे नरां, कांई परक्खो विंद ।
. भुंई बिन भला न नीपजै, कण तृण, तुरी, नरिंद ।।

घरती (मां) ने देखो । विना उत्तम घरती (मां) रे, तृगा, घान चोड़ा ग्रर नर श्राछा पैदा नीं व्हें सके।

हूं कार री कलंगी

"यां मरैंठां तो पूरो घोझ्यो घाल राख्यो है।" उद्देपुर रा में लां में राणाजी मूंडाने वैठ्या परवान रे साम्हां कांकता बोल्या। बांरा ललाट पे चिता रा सळ पड़न्या। श्रांख्यां में ऊंडा ऊंडा भाव भरन्या।

"बोह्यों कोई घाल राख्यों है, अन्दाता, सारी मेवाड़ तवाह व्हेयगी। लूट मार सिवाय ये तो कोई करें ही नीं, गांवां में वासदी लगाता आगै वढें।" कनें बैठ्यों एक जां बोल्यों।

"अची दुरदत्ता तो वादसावां रा ग्रर मुसलमानां रा हमला सूं ही कोयनी व्ही जसी यां मराठां रा टतपात सूं व्हेगी है। वे लड़ता तो ढंग सूं हा, ये तो जांगुँ कै तो वानदी लगागो, कै लूटगो।" दूजे जगुँ हूंकारो भरचो।

राणाजी रा मूं डा ऊपरला भाव श्रीर ही गंभीर व्हेग्या।

मराठां री फोज नेवाड़ ने बाळती, लूटती आगै बढ़ री ही जिए सूं मुकावलो करराँ री त्यारी रा सल्लासूत व्हेय रिया। रात आबी परी गी पए सोवा रो यो वगत थोड़ो ही हो। खास खास काम करण्यां आदिमयां ने बुलाय, बन्दोबस्त री सलाह व्हेय री।

"खजाना में रिषियो नों, रात दिन रा कस्टां ग्रर हमला सूं लोगां में भय ग्रस्यों जमन्यों के मराठां रो नाम सुणतां ही गांव खाली कर कर मिनल भाग जावै। रजपूत पैंलां सरीला जोरदार रिया नीं जो छाती पै हाथी रा दांतां रा घमाका मेलै।" परवान जी सारी हालत पै गौर कर समकावता वोल्या।

कर्ने बैठियो एक सरदार तड़फत्यो, "रखपूत काई रिया कोयनी ? कदे ही पाछा रियां व्हां तो बतावो । बेटी रा वागां ! नाजर मूळी ज्यूं माया कटाय रियां हां । पूरा पूरा दोवसो वरसा सूं मेवाड़ पंहमता व्हेता ग्राय रिया है । पं'तां मुसलमान ग्रर श्रवै ये मराठा। रात दिन रा जुढ़ां सूं म्हांरां घरां री कांइ दसा व्ही है जो गांवा में पघार'र देखो तो खबर पड़ै। एक एक घर में दस दस रांडां वैठी है।"

राणाजी ऊंचो माथो कर ठिमरास सूं बोल्या, "घरती रा घणी वाजें जांने तौ गाजर मूळी ज्यूं माथा कटावणां ही पड़ें। घणी वर्णां सोरो कोयनी। वाप दादां री पीड्यां री पीड्यां ईं भोम री इज्जत घर मान सारूं काम ब्राई, वीं भोम ने यां घाड़ायितयां रा हाथां सूं लूटवा देणी के ? लुगायां रा माथा री ब्रोडण्यां खैंचवा देणी के ? वैठ्या वहन करणी है के काम करणों ? वोलो, सारा ज्यां भेळा व्हीया हो, कांई कांई व्न्दोवस्त करणों ?

एक पल सारूं सारा चुष व्हेग्या। छाती पै चढ़ी घकी विषदा रो भीसए रूप सारां री श्रांस्थां श्रागै श्रायग्यो। कठै कतरी तोपां लगाएगि। कीनें फोज मुसाहिव वर्णावएगें, रिपिया ग्रर धान रो परवंध कठा सूं श्रर किए। तरह करएगें, फौज भेळी करएगि, सारी वातां पै विचार व्हेंग लाग्यो।

मेवाड़ रा सारा सरदारां रे नाम हुकम लिख्यो गियो।

"सारा सरदार आप री पूरी जमीत अर पूरा ससतरां सूधी छदैपुर हुकम पोंचतां ही हाजर व्हे जावै। देर नीं करै।" हुकम रे ऊपरै रागाजी आप रा दसगतां सूंदो श्रोळां लिखी, "जो हाजर नीं व्हेला वी री जागीर एकदम जव्त करली जावैला। कांई तरै री रियायन कौनी होसी। देस री विषद री वेळा में हाजर नीं व्हेगों हरामखोरी मानी जासी।"

सवारां ने हुकम रा कागद दे दोड़ाय दीघा।

को सीवळ रा कामदार रा हाथ में सवार जाय हुकम पकड़ायो, रसीद पाई कराई। वांच्यो, वांच्यो, वांचतां ही कामदार रो मूंडो उतरग्यो। को सीयळ चूंडावतां री छोटी मी जागीर ही। वठा रा ठाकर दो तीन वरस पैं लां एक भगड़ा में काम ग्रीयग्या। दो वरस रा टावर ने छोड़ग्या। ठिकाएगां में नैनपए ! राएगाजी रो यो करड़ी हुकम !! मगवान चोकी वएगई!!!

टावर ठाकर, री मां ईं वाळक मार्थ श्रासां रा दीवा जोवती, श्रापरो रंडापो काट री।

कामदार जनानी डोढी पै जाय अरज कराई, "माजी साव ने अरज करो, जरूर वात अरज करणी है।" डावड़ी जाय कहाो, "ठिकाएँ रा कामदार फोजदार डोडी पै ऊभा है। ग्राप मूं मुंडामूंड वात करवा ने हाजर व्हेवा री कै है।"

"माजी री छाती घड़ घड़ करवा लागी, "फेर कोई नवो दुख तो नीं श्रायग्यो ।" डावड़ी ने कह्यो, "वारणा पै पड़दो बांघ दे, वांने मांयने बुलाय ला।"

वंटा री आंगळी पकड़, पड़दा रे सारै मांयने ऊभी व्हेयनी। कामदार फोजदार, मुजरो कर पड़दा सूं वारै ऊभा व्हेग्या। हाथ लांवो कर रागाजी रा हुकम रो कागद पड़दा में माजी ने भेलायो।

"अवै ?" वांचतां ही माजी रा मूंडा सूं कोरा दो अक्खर ही निकळचा। "अवै आप हुकम दो जो ही करां। ठाकरसा तो पूरा पांच वरस रा ही कोयनी व्हीया, चाकरी में लेर जावां तो किस तरै ले जावां।" माजी री नजर आंगळी पकड़नै ऊमा वैटा री काळी काळी भोळी भोळी आंख्यां सूं जाय टकराई। मां री ममता जाग गी। इं इं ऊभो व्हेग्यो, छाती में दूध उतरवा रो सो सरणाटो आयग्यो। लारै रो लारै "जो हाजर नी व्हेला वीरी जागीर जव्त करली जासी" हुकम री ओळां चळवळना खीरा री नाई आंख्यां आगै चमकगी।

मन में एक साथ कतरा ही विचार ग्रायग्या। "जागीर जब्त हो जासी? म्हारो वेटो बाप वावां रा राज वाहिरो व्हे जावैलो। वीं री पांच भायां में कांई इज्जत रैंवैला? वीं रे बाप नी रिया पण म्हूं तो हूं। म्हारे जीवतां जीव वेटा रो हक छूटै, धिरकार है, म्हारे मिनख जमारा पै। म्हूं ग्रसी खोड़ली हूं कांई जो पींढ़चां री भोम ने गमाय हूं। म्हारा वंस पै दाग नीं लागै ?"

वीरी आंस्यां रे आगें एक तसवीर सी आयगी जांगाँ वीरो जवान बेटो ऊभी है, सगा परसंगी रोळ में मोसो मार रिया है, "ये लड़ाई में नीं पघारचा सा जो कोसीयळ ने रागाजी खोस लीवी। हें हें हैं! यां चूं डावतां ने आपरी वीरता रो घगों घमड है।" दूजे ही पल दांतां री कटकटमां भींचता वेटा रो नीचो माथो, नीची नजर च्हेती लगी दीखी।

माजी रा माथा में चक्कर ग्रायग्यो। जवान व्हीयां वेटो ईं मां ने जतरो धिक्कारे थोड़ो। वांने याद ग्रायगी ग्रापरे वाप रा मूंडा सूं सुर्गी जूनी का'ण्यां, लुगायां कसी कसी वीरतां सूं कगड़ा कीघा। ग्ररे ईंज खानदान में पत्ताजी चूण्डावत री ठुकराणी ग्रकवर री फोज सूं लड़ी, गोळियां री रीठ वजाय दीघी। पछुँ म्हूं क्यूं नीं जावूं? ईं विचार सूंवांरा हालता मन में थिरता श्रायगी। नेत्र चमकाया। जीव सोरो वहेग्यो। घणां ठिमरास सूंपड़दारी श्राड में सूंवोली, "घिण्यां रो हुकम माथा पे। करो, जमीत री त्यारी करो। घोड़ां, श्रादिमयां ने त्यार होण रो हुकम दो।"

"वो तो ठीक है। पर्ण घर्गी बिना फोज कसी?"

"क्यूं ? म्हूं हूं के घणी । म्हूं जावूं ला ।"

''आप ?'' श्रचम्भा सूंकामदार श्रर फोजदार दोवां रा मूंडा सूं एक साथ ही निकळग्यो।

"हां महूं। अवम्भा री कांईं वात है। यांरे ईंज घराणा में कतरी ठुकराणियां लड़ाई में भूंभी है के नीं? यां कस्या जांणी कोयनी? महूं कोई अरणूती वात कर री हूं के ? पत्ताजी री मां अर वांरी ठुकराणी अकवर भूं लडता लड़ता मरघा कैं नीं? महूं ही वांरा हीज घराणां में आई हूं। महूं क्यूं नीं जावूं?"

जमीत सजगी। नंगारा पें क्रुंच रो डंको पड़चो। निसाग री फरियां खोल दीघी। पाखर घल्यो घोड़ो श्राय ऊभो व्हीयो। माथ टोप, जिरह वस्तर रा काळा लोह सूं ढंक्या हाथ वेटा री कंवळी कंवळी वांहां ने पकड़ गोद में उठावा ने श्राग व्ही। टावर सहमग्यो। बोली तो मां सरीखी श्रर यो श्रजब भेख रो श्रादमी कुण। गालां रे होठ श्रड़ातां श्रड़ातां मां री पलकां श्राली व्हेगी, ''बेटा, यो सब थारै वास्तै, थारी इज्जत वास्तै।''

एक ठडी सांस रे साथै वांरा होठ हाल्या।

श्रागै थागै घोड़ा पै भालो भळकावतो फोज रो मांभी श्रर लारै लारै सारी जमीत उदैपुर श्राय हाजरी में नामों मड़ायो, ''कोसीथळ रा फलाण्सिंघ चूं डावत मय जमीत रे हाजर।''

हमलो व्हीयो । हड़ोल चूंडावतां री । हमलो करै तो पैं लां हड़ोल वाळा ही आगै वढं अर सत्रुवां रो हमलो भेलें तो ही हड़ोल पै ही जोर आवै । सिंधु राग गावरण लाग्या हड़ोल रे अधवीचै, चूंडावतां रा पाटवी सळूंबर रावजी ऊभा व्हे बोल्या, "मरदां! दुसमणा पै घोड़ा ऊर दो । मर जारणों परण पग पाछो नी देरणों। या हड़ोल मे रैवा री इज्जत, आपां पीढ्या सूं निभाय रिया हां, आज ई आपणीं जिम्मेदारी ने पूरी निभावजो, देस सारूं मरणों अमर व्हेग्णो है । हां, खैंचो लगामां।"

एक हाथ सूं लगाम खैची दूजा हाथ में तरवारां तुलगी।

हहोत वाळां रा घोड़ा उड़्या जारे भेळे माजी घोड़ा ने उड़ायों । खचाएच सर व्ही। तरवारां रा वटका व्हेण लाग्या घर मायां रा भटका।

माजी री तरवार ही पळका लेय री, एक जरणां पै तरवार रो वार कीघो, वीं फुरती सूं वार ने हाल पै फेल पाछी भालो मारघो जो पांसळी ने पोवतो लगो वार विकळायो। माजी री रान छुटगी साथै रे साथै घोड़ा सूं नीचे ढळकाया।

सांभ्र पड़ी । भगड़ो वंद हुयो । चेत संभाळवा लाग्या । घायलां ने उठाय उठाय पाटा पींड करवा लाग्या । लोह री टोप मूं वारै केस लटक रिया । पाटो वांघवा ने हाय लगायो तो देखे लुगाई । वठै रा वठै ठवक्या रैयग्या ।

"या कुए। ग्रर क्यूं ?"

राणाजी ने अरज व्ही,

"वायलां में एक लुगाई पूरा वीर भेस में मिली। नाम पतो पूछां तो बतावें नीं।"

रागाजी निया। लोह री टोप नीचै गज गज लांडा केस लटक रिया, लोगां सूं भरवा विपक रिया।

"सांच सांच बतावो नाम ठिकाणों। छिपावो मत दृसमण व्हेला तो ही म्हूं यांरो ब्रावर करूं। म्हारे बेन ज्यूं हो।"

"कोसीयळ ठाकर री मां हूँ ग्रन्दाता" माजी वोल्या ।

"हैं! रागाजी अचम्भा मूं कूदचा। यां लड़ाई में वयूं आया?"

"अन्दाता रो हुकम हो। जो तड़ाई में हाजर नी व्हे जीरी जागीर जव्त व्हे जावेला म्हारे टादर छोटो है। हाजर नी व्हेणो मालकां री ग्रर मेवाड़ री हरामखोरी व्हेती।"

करुणा ग्रर गुमान रा ग्रांसूं राणाजी रे ग्रांख्यां में छलक गिया। ''वन्त है थूं!'' राणाजी गदगद व्हेग्या। "यो मेवाड़ वरसां मूं श्रान राख रियो जो यां जसी देवियां रो परताप है। वां देवियां म्हारो ग्रर मेवाड़ रो मायो ऊंचो कर राख्यो है। जठा तक ग्रसी मांवा है जतरै ग्रापां रो देस पराधीन कोनी व्हे।"

हीं बीरता शी एवज में, यांने ईण्डात देशों चावूं, वोलो यां ही वतावो, जो थांरी हच्छा व्हे।"

माजी सोच में पड़ग्या, कांई मांगै, कोई इच्छा व्हे तो मांगै।

वारी ब्रांख्यां ब्रागै बेटा री वे काळी काळी भोळी भोळी ब्रांख्यां फिरगी। मां री ममता भटको खाय जागगी।

''अन्दाता राजी हो अर मरजी हीज है तो कोई असी चीज वगसावो जीसूं म्हारो वेटो पांचां में ऊंचो माथो करने बैठै।''

"हूं कार री कलंगी थांने वगसी जो थांरी वेटो ही नीं पींड़घां लग या कलंगी पैर ऊंचो माथो कर शांरी वीरता ने याद रखावैला।"

हाड़ी रारगी

रूपनगढ़ रा रावळा में श्रचाणचक सण्णांटो व्हेग्यो । सीळो वाजतो वायरो जांगै तातो व्हेग्यो व्हे । डावड़चां रा छमछम वाजता घूघरा थम गिया । गादी पै बैठी राणियां रा मूंडा घोळा पड़ग्या । वायरो करती दासियां री मुट्ठी में वींभाणी री डांडी यूंरी यूंरेगी ।

श्रीनाथ जी रा मंदर में श्रारती रा दरसग् करता राजाजी रा हाथ में बादसा श्रोरंगजेव रा हुकम रो कागद पकड़ायो। हुकम वांचता वांचता राजाजी री श्रांख्यां श्रागं काळा पीळा श्रायग्या।

हुकम कांई हो, जहर रो प्यालो हो, जीरी घूंट नीं तो गळा नीचै उतारणी आबै अर नीं यूंकणी आवै।

राजकंवरी चारूमती रे साथै ग्रोरंगजेव रा व्याव रो पैगाम ! कोरो पैगाम ही नीं हुकम ग्रर जुल्मी हुकम, तिथि समै सब निस्चै।

एक कानसूं दूजा कान में गी, दूजा सूं तीजा में। मरदां री रीस सूं मुट्टियां वंघगी, वूढां रा सरम मूं माथा नीचा भुकग्या। कै तो ई अपमान री कड़वी घूंट ने नीचो माथो कर गळै उतारणी कै काळ ने नूतणों। रणचंडी री तसवीर आंख्यां आगै फिरगी। कायरां री छाती घड़घड़ करवा लागी। चारूमती सुण्यो, काची केळ ज्यूं कांपगी जांगी वीजळी पड़ी। रीस सूं राती पड़गी।

"वेड्ज्जती री कोई हद व्हे ? वादसा लुगायां ने समक्त कांई राखी है ? वें कोई खेलवा रो खेलकगो है ? इज्जत ही लुगाई रो संसार में सब सूं अमोलक घन व्हे । मरजागों मंजूर पण इज्जत रे साथै। वादसा रो यो जोर जुलम कदे ही मंजूर नीं! नीं!! नीं!!!

चाल्मती वीफरगी। माथा री नसां तंगागी। छाती में सांस नीं मावै। वाप ने साफ नां केवाय दीवो "मरजावूं पण वादसा ने नीं परग्रं।" अपमान सूं दाझ्योड़ा, नीचो माथो घाल्यां, कसक ने कालजा में दबायां, बाप गळगळा वहें समभाग लाग्या, "वेटा, थूं केवें जो सारी सांची है पण बता और उपाय कांई है जो महूं करूं? आलमगीर री फीजां सूंटक्कर लैंग री आपां मे तागत नीं। बीरी एक पलटण आपणां सारा सैर ने उजाड़ देला। हजारां घर वरवाद वहें जावेंगा। यारा जसी सैकड़ां वहू वेटचां रांडां वहें जावेंना अर वां पें जो सिपाही जुलम करेंना वो तो सोचगी नीं आवें।"

हमेसां श्रदव स्ं भुकी रैती वे ग्रांख्यां ग्राज पूरा जोर स्ंतंगागी, हाथ जोड़ नरमी स्ंवात करवा वाळी चारूमती, छाती तांगा सांम्ही ऊभी व्हेगी।

"जुलम, वेइज्जती भेलवा सूंतो वरवाद व्हे जाएगो आछो। स्रोरत री इज्जत सारूं यां नी मर सको तो मत मरो, म्ह्रं जीवते जीव कदे ही नीं मानूं।"

थां ग्रतराजिए। हाथां में तरवारा लीधां फिर रिया हो, वयूं नीं एक भटको म्हारे माथा रे मारो ? सारो भगड़ो ही खत्म व्हें जावें।"

हरगी जसी आंख्यां में आंसू भरचां माथो आगो कीघो।

"यू' नीं जांगा हैं रो नतीजो कांई निकळ ही।" गलानि अर अफसोच सूं राजाजी माथो पकड़ बैठग्या।

चारूमती ने श्रत दीखें नीं गत। दिन पनरा रैग्या। पैरवा रा गावा वैरी व्हे रिया जांगें खीरां पै लोटें। भीत पै टंग्योड़ा दरपण साम्ही नजर पड़ी। मूंडा रा परतीवंव सूं दरपण भळमळाय उठचो। चारूमती मूंडो फेर लीघो। एक ठंडी सांस काळजो चीरती निकळगी, "यो रूप ही पापां रो फळ है। पै ली पदमणी ने वाळी, श्रवें म्हारो श्रोसरो है।"

लारै री लारै याद श्राई पदमणी री इज्जत सारू माथा कटावण्यां वीरां री।

रूम रूम ऊभो व्हेंग्यो। "श्राज वा री वा म्हारा में बीत री है पण मरवा वाळो कोई है ? बीरी श्रांख श्रागें चित्तोड़ रा सूरमा चमक गिया। लार री लार राणा राजिसघजी री तसबीर श्रांख्यां श्रागें नाचगी। जीतदान रा चित्तरां में राणा राजिसघजी रो जीं दिन वीं चित्तर देख्यों हो तो देखती रेगी। कस्यो रोबदार चेहरो, श्रांजस सूंभरघा नेत्र। वांरी वीरता री का ज्यां, श्रोरंगजेब सूं ग्रड़वा री वातां वीं घणी दांग उछळतें काळजें सुणी हो। राजिसघजी रा जस गीत याद श्राया।

पदमगी सार्कं लोह्या रा खाळ बैवावा वाळा री संतान राजसिंघजी म्हारी रक्षा नी करैला ? जरूर करैला । ईं विचार सूं चारूमती री ग्रांख्यां चमकगी ।

'वे व्याव करले तो ?" मीठा विचार सूं कुँवरी रा नैए मिचग्या।

"ग्रस्या सूरमा परतावी पित सूं वत्तो रजपूत री वेटी ने चावै कांई ? दो पल दूसरा ही जगत में चारूमती परी गी।"

भट कलम ले, रागा राजिंसघजी ने एक कागद लिख्यो, "महें श्रापने मन वचन सूं पित श्रंगीकार कर लीवा है। श्राप महंने ले जावो। ज्यूं किसन, रूकमगी री सिसुपाल सूंरक्षा कीवी ज्यूं ही श्रवैं म्हारी करो। महूं श्रापकी व्हे चुकी।

"वोलो, अर्व काई करणो ?" दरीखाना में कागद वांच राणाजी सारा सरदारां कानी पूछता नजर न्हांकी।

कींरा ही तो हाथ मूं छां पै पृड़ग्या, कीं री ही रीस सूं श्रांस्यां में सूं भाळां छ्टवा लागी, कीरे ही रगत रो संचार वयग्यो। घणां करां रा मूंडा उतरग्या।

"करणो कांई है ? है जो चौड़े है, वाईजी ने परण पधारो ।" एक जरणो ग्रागतो बोल्यो ।

"ग्रागली पाछली सोच ने बात करो, दिल्ली रा घगी सूं लोहो लेवणो है।" दूजे थोड़ो सोच'र कह्यो।

"दिल्ली रा घणी सूंकदे ही ग्रड़घा कोयनी हां कांई? घणो व्हे ही मर जावां, श्रीर नवी बात कांई व्होला ?"

वहस मुनाहिसो व्हेरा लाग्यो । श्राप श्रापरी कैरा लाग्या ।

"यो काम जागों जस्यो सोरो नीं है।"

"सवान नुगाई जाति री इज्जत रो है।"

"घर री तागत देखगी पै'लां जरूरी है।"

"सरण में श्राया री रक्षा करणों सव सूं मोटो घरम है।"

रागाजी कहाो, "फळ ईं रो चार्च जो व्हीजो। मरगो एक दांगा है, आगे के पाछै। लुगाई री वीगाती टाळ दे वो मरद ही नीं। नारी रो अपमान नजरघां देखगों ही मदसूं मोटो पाप है, जीवता जीव नरक भोगगो है। करो फोज री त्यारी करो, म्हूं परगावा ने जावूं ला। यां फोज ले, दिल्ली रा गैला ने रोक्यां राख जो, व्याव नीं व्हे जावें जतरें। खबरदार, वादसा रूपनगढ री सीमा में पग नीं देगा पावै। सळं बर राव्हजी ने खबर भेजो, फोज मुसाहिबी रो जिम्मो संभाळै।"

एक जर्ण अठीने उठीने भांक हाथ जोड़्या, "ग्रन्दाता ! सळू वर वाळा तो परग्रने काले हीज घरै ग्राया है। वांरा हाथ रा कांकग्र डोरड़ा ही नीं खुल्या।"

"हूं" ललाट पै गैरा गैरा घणां सारा सळ पड़ग्या विचार में थोड़ी देर डूवग्या, घीरै घीरै ऊंची गावड़ कर, घणां ठिमरास सूं वोल्या "ग्रापां जीं जोखम ने उठावा जाय रिया हां वीं ने तो देखो। करतव भाटा सूं ही ज्यादा करड़ो व्हे।"

एक लांबी सांस खैंचता रागाजी घीर मन ही मन में वोल्या, "श्रांपगां देस री मान मरजादां राखवा सारूं थां कतरा कतरा विळदान की घा है।" श्राखी उमर जुढ़ां में रैण्यां रागाजी री श्रांख्यां में ही पागी श्रायग्यो।

मळूं वर रा गढ में राग रंग रा फुं वारा छूट रिया। सरणाई में वधावा वनड़ा गाईज रिया। लुगांयां रा भूमका रा भूमका ग्रठीने वठीने गोटा कांगरी री ग्रीढाण्या ग्रोढचां फिर रिया। नीचे वैठी ढोलिण्यां मांड में दूहा देय री। ऊपर में ल में मखमल री गादी पै मनसद रो सहारो लीधां रावत रतनिंमघजी वैठ्या, कर्ने ही नवी परणी वींनणी हाड़ीजी, लाल परणेतू पोसाक ग्रर लाल हाथीदांत रो चूड़ो पैरचां वैठ्या। हींगळू री पोट सरीखा लाल हींठां री भांई, वीं रूप री राणी रा गालां री लाली ने ग्रीर ही गैरी कर री। ग्रतर रा दीवां रा भळमळ करता चानणा मे, कंचन सरीखा रंग दूणों दूणों दमक दमक जावतो। रावतजी एक टक वारे साम्हा चोघरिया, जांगाँ मंतरघोड़ो सांप भोला लेवें। वारी तिसाई ग्रांख्यां एक ही नजर मे ग्राखो रूप पी जावा ने ग्रागता व्हेय री। वे हाड़ीजी साम्हा भांक्या, वीं नजर रो ग्ररथ समभने लांवी लांवी कैरी री फांक जसी ग्रांख्यां लाज मूं नीची व्हेगी, भींणी भींणीं पक्षीनां री वूं दा ग्रायगी। रावतजी रा लुभाया नेंणां रो नसो चोगणो व्हेग्यो। हुकम री वाट में हाथ जोड्यां ऊभी डावड़ी चतरसाळा मूं वारे विवासकी। वारे वैठी डावड्यां कलाळी उगेरी।

कंवळा कंवळा कंवळ सरीखा हाया ने हाय मे ले नैगां रा प्याला सूं सारो रस ऊंघाता रावतजी बोल्या, "हाड़ीजी, धें म्हंने मिलग्या, तिलोक री संपत मिलगी। नो निधि मिलगी। ग्रवै कांई नीं चावै म्हंने।"

पडूंतर देशा ने हाड़ीजी रा होठ हाल्या पर्ण वोल निकळचा नीं। नैसा नीचा कीघां मन ही मन ग्रास्पंद रा सागर में तिरवा लाग्या।

"यां सरीखो रतन म्हंने मिल्यो देखो मिनख तो काँई देवता ही म्हारा भाग पै ईसको कर रिया है। श्रावो म्हारा कर्ने।"

ग्राग्दं रा भार सूं हः ड़ीजी री ग्रांख्यां ग्राधी मीचगी ग्रायगी। ग्रतराक में तो

हावड़ी, हाय में परवानों लीवां मायने श्रार्ड, मुक'र कागद नजर करघो । "यो वगत है ?" रावतजी श्रांख काढ़ी ।

"तम्ना परयीनाय । उदैपुर सूं सवार ग्रायो । जरूरी हुकम है ज्यूं तावेदार हाजर व्ही।"

परवानी बांच्यो । जांग्रै श्रामा में चमकता चांद पै काळो वादळो श्रायग्यो व्हे, मळमळ करता दिवला री बाती पै गुल श्रायग्यो व्हे । मे'ला रा हंमता लगा थांमा गूममुम व्हेच्या । रावतजी रो मूंडो पीळो पड्ग्यो ।

"वात काई है ?" हाड़ीजी हाथ सूं कागद लेतां वांच्यो । काळजो कटग्यो । नैर्गां में करुगा री देवी जांग्रे सैंसरीर विराजनान व्हेयगी । यो अथाग नेह अर यो विजोग ! यो वंघरा अर काचा सूत ज्यूं दूटवा वाळो !!

रावतजी वैठ्या रा वैठ्या रेग्या जांगी पालागा री पूतळी व्हे। घणी देर पछै हाल्या।

"लड़ाई में म्हूं मीं जावूंला।"

हाई। जी स्रांक्यां फाड्यां देखता रैग्या । कांनां पै भरोसो नीं स्रायो ।

"नीं म्हूं नीं जावूं। यांने छोड़ कठै ही नीं जावूं।" कांपता कंठा सूं दोल निकळ्या।

हाड़ीजी सनकी, "म्हारो मोह थाने जावा नीं देवै।"

नैं एाँ री कोरां में पाणी भरग्यों। मन तो कह्यों हाथ पकड़ अर्ट ही राख लूं पण आदमा अंतर सूं धक्को दीवो, रजपूत अर जुद्ध सूं मूंडो फेरे ? विक्कार !

हाड़ीनी पूछचो, "काई फरमा रिया हो ?"

"संच कैय रियो हूं। यांने छोडिएों नीं आवै।"

हाड़ीजी रो दरप जाग्यो।

"वे सबद आप रा मूंडा सूं सुरा री हूं? आज विरायां ने, जनम भीम ने आप री जरूरत है।"

"जनम मीम रो म्हूं एकलो देटो नी और घरणां ही है।"

"अप चूंड़ाजी रा वंसज अर या कायरता ? चूंडावर्ता री वादरी री वाता घर्गी सुर्णो। या हीज है नी आप लोगां री वादरी ? देव लीघी। कुळ री मरजादा रो ध्यान है के नीं ? ग्राप री सारी पींढचां ररामूमि में सूती ग्रर ग्राप नट रिया हो। तवारीख में कांई नाम मंडेला ?"

"तवारीख ग्रर मरजादा री वातां थें म्हंने कांई सुगावो हाड़ीजी, सब समभूं। कायर कोनी हूं, म्हारी वादरी री बातां मुगगि वहे तो म्हारा ई खांडा ने पूछो। ग्रवार महारो घरम करम, मान मरजादा सब थें हो। सुरग नरक री चिन्ता नीं। म्हंने चिन्ता है थांरी, कोरी थांरी।"

हाड़ीजी सुण्यो । काले अमीज नेह री वातां अमरत सूं मीठी लाग री परा अवारूं वळवळता खीरा ज्यूं लागी । वीं ने याद आयगी, वां रे हीज मूवा जोधपुर जसवन्त-सिघजी री हाड़ीरागी री । वां भाग'र आया पित ने किला में कोनी घुसग दीघा। किला रा दरवाजा बन्द कर दीधा। "भाग्योड़ा पित रो मूंडो कोनी देखूं।"

हाड़ीजी री सांस जोर सूं चालएा लागगी, रगत में उवाळो ब्रायग्यो।

"म्हारी चिन्ता मत करो। तरवार हाथ में पकड़ो। जीत'र श्राया तो श्रठै श्राणंद करांला, मरग्या तो सुरग में म्हूं ही लारै री लारै श्रावू'।"

''कतरा कठोर हो हाड़ीजी थें।"

हाड़ीजी रो श्रावेग सूं मूंडो रातो व्हेग्यो, "कायर पितं ने बाथ में घाल नै घर मे घाल्यां राखवा सूंतो बीर पित री रांड व्हे जागाो लाख दाँग चोखो।"

रावतजी एक लाबी सास लेता लळचाया नैंगा सूं भाक्या, "म्हूं तो जुद्ध में खैर ग्रावूं ही हूं पगा पाछा सूं थारो काईं व्हेला। थारा हथळेवा री मेंदी नीं सूखी।"

हाड़ी तड़फगी, "म्हारो काँई व्हेला? लो यो वचन। श्राप जो लड़ाई में काम श्रायग्या तो लारे री लारे म्हं सती व्हे जावूं।"

रावतजी कूच री त्यारी पै लाग्या पए। अग्रमणा मन सूं। त्यारी करे पण जीव हाडीजी मे। घोड़ा पै सवार व्हीया, पाछा फिर फिरने भांकता जावे। हाडीजी रा गोंखड़ा रे नीचं घोड़ो निकळघो। घोड़ा री वाग खैच लीघी। ऊपर भांक्या, परएोतू पोसाक मे जींरा हथळेवा री में'दी रो रग ही नी फीको पड़घो, वे हाडीजी भरोंखा री जाळी मे बीजळी ज्यूं चमकता दीख्या। घोड़ो रुकग्यो। हजूरी ने हेलो पाड़घो, ''जा हाड़ीजी ने अरज कर कोई सैनाएंगी म्हारे खातर लावें।''

रावतजी री भ्रांख्यां गोखड़ा री जाळी सूं भ्रागै नी डिगै।

हाड़ीजी देख्यो, "यो मोह ! ये रए। जाय कांई फते करैला ? पींढ्यां रा नाम रे काळो लागवा रा दिन है। उठी ने तो कायर पित रा उमीएगां, म्हारी साथण्यां म्हने सुएगावैला, वठी ने चूंडावतां रा ऊजळा इतिहास पै पैं ली दांए। यो कायरता रो दाग लागैला। ई सगळा रो कारए। म्हूं। म्हारो मोह ही तो सगळा अनरथ री जड़

है।" वांने याद श्रायन्या वे हीज जोवपुर वाळा मूवा, हाड़ीरासी जो श्रापरा हाथां सूंपेट चीर श्रोरंगजेव री फोज रे लारे जुद्ध कर मरचा। "म्हूं ही तो वीं खानदान में जनम लीबो है।" ग्रतराक में डावड़ी श्राय हाथ जोड़घां वोली, "ग्रन्दाता श्राप री सैनांसी मगावे, लारे ले जावा ने।"

"हां दूं थोड़ी वा तरवार फेलाजे।"

तरवार म्यान सूं काढ़ता बोल्या, "ग्रन्दाता ने ग्ररज कर दीजे, या सैनांगी तो ले पवारो जी में ग्रापरो जीव है वा ग्राप मूं पै'लां जाय री है। ग्रवै ग्राप पाछा पग मत दीजो।"

या कैवतां ही हाड़ीजी तो तरवार ने हाथ में काठी पकड़ आपरी हीज गावड़ पै जोर रो फटको मारघो। तड़ाक देतां लोहघां रा फुंवारा रै साथै माथो घम्म देखी को जमीं पै जाय पड़घो। जासौ चांद घरती पै टूट पड़घो व्हे। राज्यंमद री पाळ ऊपरला में लां री चांनसी पै राजसिंघजी बांरी रासी चारूमती रे

राज्यमद रापाळ ऊपरला में लारी चानगी प राजीसघजी दारी रागा चारूमता र सार्य ऊमा। नीचै नजर पड़ै जतरै तळाव रो पागी पागी दीखै। ऊपरै पूनम रो चांट चमक रियो, वींरो चलको नीचै पागी में करोड़ करोड़ रूप घारण कर नांच रियो।

चारुमती उछाव, करुणा ग्रर सरवा री तिरवेणी नैणां में भरघां, राणाजी ने पूछ री "हाड़ीजी ग्रापरा हाय सूं हीज ग्रापरी माथी काट सैनांणी देय दीवी ? पछ ?"

"रावतजी आपो मूलग्या, वींरा कट्या माथा ने केसां री लट सूं आपरे गळा में वांच लीको। छाती पर वांरो मुण्ड लटकतो रियो। जांगी वांरी आंख्या में मून लड़ रिया कें दूजो मा'देव रियाभीम में उतर आयो दुसमिणां रो गैलो रोकनै ऊभा रैग्या। एक आगळ पाछा नीं सरक्या, कटकट'र वांरा बटका बटका नीं व्हीया जतरै। अस्यो दृस्य कदे देख्यो नीं, सुण्यो नीं।" भरचा कंठा सूं रागाजी सुगायो।

"पङ्कै ?"

"पर्छ कांई" ? बांरा परताप सूं यां ग्रठ म्हारे कर्ने बैठ्या हो ।" चारुमती रो सरवा सूं मायो मुकग्यो, पलकां ग्राली व्हेगी ।

ऊगो भारगंज

रतनागर सागर हलोळा लेय रियो, गरजना कर रियो, लैरां रा टोळ रा टोळ उंछाळा खाय रिया, पाणी रा हड़ड़ाटा लाग रिया, टापू पै बस्या, पाटण नगर रा गढ़ री भीत रे पाणी री पछांट लाग पाणी पाछो नीचै पड़ै। राजा ग्रणतराय साखलो ग्रापरी सभा लगायां ईं पाणी रा परकोटा ने देख देख मन में मावै नीं। ग्रापरा लांबा चोड़ा परवार रे बीचै वैठ्यो वो पाटण री लंका सूं होड़ करै।

जाजम बिछ री, जाजम पै सफेदफक चांदग्गी लाग री, भाई भतीजा सिरदार डावा जीमगां बैठचा, श्राप गादी पै छतर छांगेड़ लगायां बैठचो, साम्हा साम्ह मरदंग मजीरा बजाता कलामत बैठचा।

बीच में सवासोक छोटा मोटा राजावां ने हाथां में हथकड़चां पैरायां ऊभा कर राख्या। वाने देख देख राजा ने भरम व्हेय रियो के वो सांचे ही लंकापुरी रा राजा सूंकम कोयनी।

कैदी राजावां ने सलाम करवा रो हुक्म व्हीयो। सारा ही भुक्या। श्राज ही कोई नवी बात तो ही नीं, यो तो रोज सुबै रो नेम हो। नित रा कायदा रे माफग मूंगड़ा चांदणी पै बिखेरण री वगत व्ही घोळी घोळी चांदणी पै काळा काळा मूंगड़ा छांट दीधा। बापड़ा कैदी भुक्या, गोड्यां टेक, नीचो मूंडो कर दांता सूं होठा सूं चुगवा लाग्या. जो नी भुक्यो वी रे तीखी तीखी लोह री श्रारां चुभावता जाय रिया, पींड़ा सूं कळमळाय ज्यूं ही होठा में मूंगड़ा रो दाणों पकड़तो ज्यूं ही हंभी री लैर ईं कूणां सूं वी कृणां तक पूग जाती।

चुगगौ वाळा री म्रांख्यां में रीस, लाचारी गलानि म्रर सरम रा भाव राजा म्रणतराय रा दरप ने दूगों कर देता।

"जाड़ेचा सरदार व्हेग्या है सूघा।" एक सिरदार, एक कैदी राजा साम्ही ग्रांगळी कीघी।

"तीन दिन री मरोड़ व्हे, चोथे दिन सारा ही सूधा व्हे जावै अपर्णं आप।"

"सारी गुजरात ने भेळी कर नाय दीघी है आंपा। अबै वाकी रियो ही कुए। है। सारा आयग्या।" कैंदियां ने न्यारा न्यारा गौर सूंगिए।ता राजाजी फुरमायो।

"एक वाकी रियो ग्रवै वस गिरनार रो राजा केवाट।"

"हां" केवाट । याद श्राई, वीं ने वाकी क्यूं छोड़ो । "श्राज ही लावो" डावा जीमणां वैठ्या सिरदारां ने हुकम मिल्यो ।

परधान मुजारा साह हंसी कीधी, "ये जदी जावै जदी हजारां श्रादमी श्रर घोड़ां रो नास करने श्रावै। म्हारा जस्यो व्हे तो वातां ही वातां में पकड़ ले श्रावै।"

सिरदारां हाथ जोड़चा, "परधान जी ने हीज हुकम व्हे जावा रो। महे ही देखां, बातां ही बातां में पकड लागौं रो चमत्कार।"

अगातराय, परधान साम्हा फिरचा, "कह्यो जींने करले वो मिनख व्हे।" "हाजर, सीख वगसाग्रो।"

वाळद भरूं मजीठ की, कोडी न देऊं डांगा। लावूं सरवरिया कुवाट ने, तो म्हें साह सुजागा।।

सुजाण साह मुजरो कर विदा व्हीयो।

"ङना भागोज व्हे तो थां जस्यो। अदिखी दगत में आडा आवण्या थोड़ा व्हे। थां कह्यों जो कर बतायो।"

वादळां सूं वातां करता गिरनार पहाड़ रे गढ़ में राजा केवाट, श्रापरे भागोज ऊगा राठोड़ ने वधाय रिया। वां पै व्हीया हमला में जीं चतराई सूं ऊगै खून खराबो करचां दिना ही मामला ने सम्हाळ, मामा ने वचाय दीघो, वीं चतराई पै मामा मुगव व्हे, ऊगा ने श्रापरे कर्ने गिरनार में राख लीघो।

गिरनार रो ऊंचो पहाड़, वीं पै ऊंचो गढ़ जींरा ऊंचा गोखड़ा में ऊभा मामा भागोज वन री सोभा देख रिया। तर भंरन पहाड़ ऊंडा ऊंडा खाळचा, भर भर भरता भरगां, नाचता मोरथा, उछळता हिरगा, जांगों देखवो ही करो। वांरा सरीर रे श्रड़ती लगी वादळी श्रठी सूं श्राई वठी ने निकळगी, कपड़ा पै नमी रा सैनागा छोड़गी।

नीचै पहाड़ री तळेटी में लाखी वराजारो पड़चो, घराो सामान वेचवा रो लीघां। वीरा डेरा साम्हीं श्रांगळी करता केवाट कहाो, "भारोज, ई वराजारा कनें ढाल घराो विद्या, सुराो है।"

"मंगवो मामाजी ! बुलावो भेजूं?"

वराजारो आयो। ढालां नजर कीथी। वाँ में असल गैंडा री एक ढाल। तरवारां रा वार कर परीक्षा कीथी, एक खुरड़ो पड़चो नीं, रामचंगी रो गोळो ढाल माथै वाह्यो, रंग री चटक तक नीं उतरी। ढाल मामा भागोज रे हिया में उतरगी।

"वतावो ई ढाल री कीमत काई?"

"कीमत ? जो वसत पिराणां री रक्षा करें वी रो मोल ही कांई ?" वणजारें चतराई रो उत्तर दीवो।

"वा तो खैर है ही, परा मोल बतावी।"

"मोल कांई अरज करूं? पसन्द आयगी तो म्हारी तरफ सूं नजर है। आपरा सरीर री रक्षा करेला तो मोल वसूल व्हें जावैला।"

"नां नां" करता राजा रे हाय में वरगजारै ढाल नजर कर ही दीघी।

"मामाजी या ढाल तो म्हूं राज्ञंला " कैता कैता ऊर्ग, ढाल ने श्रापरा हाथ मे लेय जीवी।

"यूं एक हाय सूं तो ताळी मत वजावो, भागोज।"

"कगो तो एक हाय सूँ ही ताळी वजावै ग्राप देख ही राखी है।"

"यो तो चैर भाई वन्यां रो मामलो हो पर्ण कदी श्रवखी पहुँला जद देखां, एक हाय हूं ताळी किस तरें वजावो" मामाजी वोल्या।

"वगत आवैंना जद ऊगो वताय देला। नीं वतावै तो रजपूताणी रा नीं चूं ख्या।" हाल री अगसीस रो मामाजी सूं मुजरो कर ऊगो नीचै उतरघो।

मोको देख वराजार श्ररज की बी, "या डाल ही श्राप सिरदारां रे श्रतरी पसन्द श्राई तो श्राप घोड़ा देखावो तो कोई करो। एक तो जळहर घोड़ो है, पसन्द श्राव तो श्राप रखावो।"

"मंगावो ग्रवार रो श्रवार।"

वर्णजारै हाथ जोड़्या, "माफ करावो, आठ तो आय नी सकै। वी घोड़ा ने तो सदा स्रोडायां राख्ं, खाली चार सूम सूम उघाड़ा रैवें। रोज घूप खेवीजैं, लूग उतारीजैं, पागी पीवा तक ने वारै नी काढूं, डेरा में ही पागी पाऊं। मुलाहिजै करवा ने तो नीचै हीज पघारगों पड़ेला। केवाट सूं घोड़ा री तारीफ सुण रियो नीं गियो, वणजारा रे लारै वीरे डेरे गियो। घोड़ा ने देखतां ही मन राजी व्हेग्यो, असली जळहर घोड़ो, पुट्ठा पै थाप देवतो, देखतो रैग्यो।

"धोड़ो कांई है चीज है, थां कह्यो जीं सू सवायो।" केवाट रो मन वाग वाग व्हेग्यो।

"मन तो राजी व्हेला आपरो ईं री चाल देख्यां।"

"कसावी जीए।"

एक घोड़ा पै केवाट अर दूजा घोड़ा पै वराजारो ।

"च्यार कोस दोड़ नीं जतरै तो ईं री चाल ही नीं जमै। दोड़ायनै ईं री चाल तो देखावै।"

षोड़ा छकड़ी करता दोड़व। लाग्या जांगे पाणी रो रेलो जाय रियो व्हे। च्यार कोत तांई एक पट्टी भाग्यां गिया।

"ठैरो" री ग्रावाज रे लारे पनरा वीसेक सवार ससतरां सूं सज्या केवाट रा घोड़ा रे घेरो देव दीघो ।

वराजारो घोड़ा सूं नीचै कूदघो, ठळोकळी करतो मुजरो कीघो, "खम्माघरा। महूं पाटरा रो परघान हूं। पाटरा पधारो।" खरारा करती केवाट रे हथकड़घां पड़गी।

"कर सलाम"! कैदी राजांवां री श्रोळ में हथकड़र्यां पैरचां केवाट ने श्रगतराय हुकम दीधो।

"कांई वात रो मुजरो करूं ? मुजरो करावा रो सोक व्हे तो वेटी ने परिणा, जमाई विणा जो सुसराजी ने मुजरो करूं।"

जतरा रोव सूं ग्रणतराय हुकम दीघो, वतरा ही रोव सूं केवाट जवाव दीघो। चांदणी पं मूंगड़ा विखेरचा, केवाट रे तीखी तीखी ग्रार चुभाई पण नीं तो सलाम कीयी नीं मूगड़ा ही चुग्या। रोज सुवै या री या व्हे पण केवाट नमें नीं।

श्रणतराय हैरान व्हें, एक कठपीजरा में केवाट ने वन्द कर दीधो । तीनूं पासै तीखा तीखा खीला गडाय काढ्या जो पसवाड़ो फेरयां चुमै, गैला रे माथै कठपींजरो मेलाय दीधो । स्राता जाता स्रादमी कठपींजरा माथै पग देता निकळै ।

[&]quot;राजा ग्राज दरीलाना में नीं पधारचा ?"

[&]quot;नीं, कालै ही नीं पद्मारचा, रावळा में विराज रिया है।"

"तीन दिनां सूंगैर में लां में हीज पोढणो व्हेय रियो है के ?" एक जर्णों घीरेक रो वोल्यो ।

ऊर्ग कहाो, "जनाना में खबर करो, मन राजी नीं है कांई, बारै क्यूं नीं पधारचा?"

पाछा श्राय खवर दीघी, रावळा में तो तीन दिन व्हेग्या पघारचा ने । खळभळो मचग्यो । एक दूजा ने पूछवा लाग्या । "वएणजारा रे साथै घोड़ो दोड़ाबा ने पघारचा जठा पछै री म्हूं नी जाएं" वास खवास बतायो ।

"वरणजारा रो डेरो ही वी सांभ ने लदग्यो।"

ऊगो वोल्यो ''गजव व्हेगी, घोखो । वैम अ्र एतराय रो आवै, राजावां ने पकड़ पकड़ भेळा करवा रो दी घघो कर राख्यो है।"

मैंगळ भाट ने कह्यो, ''जावो पाटएा में जाय नीगै करो । श्रीरां री तो पाटएा में पूग व्हे नीं, पैरा रो इन्तजाम घरणो करड़ो, भाट तो गावतो बजावतो, मांगतो खावतो परो जाय कोई पूछै नीं।''

ग्रणतराय सभा जोड़चाँ, कैदी राजावां ने भूंगड़ा चुगाय रियो। जोम में भरचो ग्रारां चुभाय रियो। कलामत गाणों कर रिया।

मैंगळ भाट साम्हे ऊभी व्हे सुभराज दीधो।

"राजावां रा मान ने मरोड़ण्यां, गढपितयां रा गरव ने गाळण्यां, छत्रपितयां ने नमावणहार, राजा ग्रणतराय ग्राज रा वगत में थारा जस्यो कोई व्हीयो नीं व्हे ।"

श्रग्तराय री जोम में चढ़ी श्रांख्यां श्रोर ऊंची चढगी, "भाटराज, कठै रैवास ?"

"गढ़ गिरनार रो हूं।"

''घर रा घर्गी ने सुभराज दे आया कांई ?'' अर्णतराय घमंड में भूमर्त पूछ्घो। ''हाल तो दीघो नी, हुकम व्हें तो दे आवूं।''

"हां हां जरूर, देख ग्रावो, घण्यां री सोभा।"

कठपीजरा कनै जाय मैंगळ माट सुभराज दीघो। केवाट पीजरा में सूतै सूतै कुरव दीघो, वैठणी तो ग्रावै नी पींजरा में ऊपर लांवा लांवा भाला लाग रिया ज्यूं। केवाट दूही कहाी,

> मैंगळ ऊगा ने कहे, कठपींजर केवाट, छाती ऊपर सेलड़ा, माथा ऊपर वाट।

थूं कहतो तिएा बार, ताळागढी वाळा धराी, ताळी हमें वजाव, एकरा हाथै ऊगडा ।।

"मैंगळ ऊगा ने कीजै केवाट कठपींजरा में पड़चो है। माथा ऊपरै गैलो वैय रियो है। छाती ऊपर सेलड़ा लाग रिया है। ऊगा, थूं कैवतो, एक हाथ सूं ताळी वजावूं जो अबै वगत पड़ी है, वजाव।"

मैंगळ जो भ्रांख्यां देखी सारी हगीगत ऊगा ने भ्राय सुएगाई।

ऊगो, रावळा में आयो । मूंडागै थाळी पड़ी जीरे आंगळी नीं भड़ाई। वंघी कमर यूं रो यूं वैठचो, आघी रात व्हेगी पए ढोल्या पै पग नीं दीघो। अतरा ऊंडा सोच में पड़चो के वींने खबर ही नीं के दो घड़ी सूं गेहलोतएगी वैठी वींरा पग दाव रो है। वठीने वो भांक्यो ही नीं। पग दबाय लीधा, घ्यान खैंचवा ने मोकळो खांस लीधो, दीवा री वाती ऊंची नीची कर अंधारो उजाळो कर थाकी पए। ऊगो ऊची श्रांख कर कठी ने ही नी भांक्यो। हैरान व्हे गहलोतएगी वोली।

"कांई सोच में पड़चा हो?"

"कांई सोच में पड़घा हो ? सुण्यो कोय नी कांई ? कोई कसर री है श्रवै ?" ऊगो चिग्ड़यो।

"ग्राप सोच मत करो" गहलोत्तरा वोली, "म्हूं वाळपणां में पाटण में रह्योड़ी हूं महारी मासी रे घरे, म्हूं जांगूं वठा री सारी हगीगत।"

"वता बता" ऊगारी श्रांस्यां चमक गी। "जांगौ जांगौ जो वठा री सारी बात वता।"

"एक तरकीव है, समंदर चारूं कानी व्हेवा सूंघोड़ां रे चारा री घणी श्रवकाई रैंवे, वठ रातव दाणों तो घोड़ां ने घणो ही खुवाव पण चारा रो तोड़ो रैंवे जो वारां सूंकोरड़ श्रर घोव मांगणी पड़े। घोव ग्रर कोरड़ लेर जावो तो काम वण जावै।"

"साबास रजपूताणी । म्हारा माथा री मोटो गाळ उतारी ।"

गहलोत्सा श्रौर ही वठा री फोज फांटा, गैला घाटा, श्रग्तराय रो सुभाव, उठगौ वैठगौ रो वगत सारी वातां वताई।

पाटरण रा गढ़ री पोळ कनें करसां रो साथ ऊभो।

''राजाजी रे श्ररजाऊ प्राया हां'' सुगा'र पौळचे रोक्या नीं। ग्रागै ग्रागै करसां रो पटेल, लारै लारै करसा। गोडा गोडा तांई ऊंची विना पाग् काढ़ी घोवत्यां, रेजा री श्रंगरखी पैरचां। माथै पांच पांच हाथ लांबा पोत्या वांध्यां। हाथां में मोटी मोटी डांगा ले राखी। पटेल हाथ में ढाल तरवार लींघां, माथै पागड़ी वांध्यां, राजाजी कर्ने हाजिर व्हीयो।

पटेल करसां री वोली में वोल्यो, "राम राम, राजाजी, राम राम। समाज्या तो हो ?"

राजाजी वांरा गंवार पर्णां पै मुळक्या।

पटेल वोल्यो, "म्हां करसा तो कांकड़ रा रोभ हां। वोलगो, थोड़ो ही आर्व माफ करियो।"

राजा पूछचो, "कठै रैवो, ग्रतरा दूरा क्यूं ग्राया ?"

"माळवा रा रैं ए वाळा हां, आधी पांती देवां तो ही राज खैंचल घरणी करें। वैठ वेगार घरणी ले। घरणी रे आगे सुणांई नीं। सुर्गी एक थांरे राज मे रैत ने सुख है, जो थां कर्ने आया हां।"

राजा कह्यो, "थां श्रठ वसो, श्राघ में ही थारे रैवायत करांला। श्राछा खेत टाळने थांने देवांला।"

स्रतराक में एक करसो, घोड़ा रा मूंडागै पड़चा चारा रो पूळो उठाय, पटेल ने देखावतो वोल्यो, "पटेलां! देखो, राजा रा घोड़ा स्रस्यो चारो खावै।"

पटेल वोल्यो, "माराज म्हारे कर्ने घोव कोरड़ है, थां देखो।" पांच दस पूळा काढ राजा रे श्रागै राख्या, भाई भतीजा सारा ही कोरड़ सराई।

"ग्रसी घोव कोरड़ ग्रांपरणां घोड़ा रे ग्रावै जदी है।"

"म्हांने म्रावा दो, वारा ही मी'नां थांरा घोड़ा ने मसी घोव सूं घपाय दांला।"

"ग्रसी घोव कोरड़ यां म्हांके घोड़ा सारू देवता रैवोला तो ग्राघ में ही महें थांने रैवायत दांलां।"

"म्हारे लारै घोव कोरड़ लायां हां जो थारा घोड़ां रे राखलो।"

राजा राजी व्हे साळू री पाग वंघाय, पटेल ने सीख दीघी ।

"थारे पोळयां ने कै दो जो म्हांने रोकै नीं कालै चारो लेय'र म्हां श्रावांला" जातै जातै पटेल कहचो।

समदर रे किनारे नावां लाग री। सातसो ही चारा रा भारा सातसो ही गांठां कोरड़

री वंधी लगी जां में ससतर छिपाय राख्या। सातसो ही आदमी गांठां ने ले नावां पै चढ पाटरण में उतरचा।

राजा, दरीखाने वैठ्यो, कोरड़ घोव लाय नजर की घी, सगळा जगां सुवापंखी घोव रा भारा देखने राजी व्हीया।

"कठै न्हांखां ईं चारा ने ?" पटेल पूछ्यो। "वरज मे"

भारा न्हांकवा ने गिया, भटा भट भारा खोल तरवारां काढ़ी। एक दम ऋगतराय री सभा पैटूट पड़चा। जांगाँ खेत काटवा लाग्या। राजा ने ढालां री श्रोट दे पकड़ लीधो। कोळाहळ मचग्यो। तरवारां री भग्राभगाट केवाट कठपींजरा में पड़चो स्गारि, श्रागांद सुं उछळतो बोल्यो,

कोळाहळ कटकेह, कहीजै पाटरा में किसो। भींक लागी भटकेह, आयो दीसै ऊगलो।।

पाटए। में सेना रो कोळाहळ व्हे रियो है। भटका री भींक लाग री है। जरूर ऊगो ग्रायो है।

रूंका वागी रीठ, भोट पड़ी माथां भड़ां। तोडएा मामा त्रीठ, स्रायो दीसै ऊगलो।।

तरवारां री रीठ वाज री है, भड़ां रा माथा पै भोट पड़ री है, मामा रा बंघ तोड़वा ने ऊगो ग्रायो दीखैं।

पाटण रा वींज गढ़ में सभा लाग री। पर्ण आज कैंदी गादचां पै वैठचा है। अग्रतराय वींरा परवार नै सिरदारां सूघी हथकडचां पैरचां, ऊभो। गादी मसनद पै चंवर छतर लगायां केवाट वैठचो, कर्ने ऊगो बेटा री जगां वैठचो। ऊगै हुकम दीघो,

"सगळा कैदी राजावां ने सलाम कर।"

वींज सफेद चांदणी पै भूंगड़ा विखेरचा, "चुग"। वे हीज तीखी तीखी म्रारां म्रग्गतराय रे चुभोई। सलाम कराई भूंगड़ा चुगाया, ऊगै कहचो,

"विना कांई कारण रे थें यां वेकसूराँ ने अतरो दुख दीधो, जींरो फळ थांने मिलग्यो वसूला सूं कटाय थांरा टुकड़ा टुकड़ा करदे तो सजा थोड़ी। पण थनें माफ की घो, या सजा मिली जो ही घणी।"

मुजाराय साम्हो भांक्यो, "क्यूं? बता थनें कांई सजा मिलै?" परधान भट बोल्यो, "म्हारी कांई गलती? जीरो लुएा खावां वींरा हुकम री तामील करां। धिएायां रा भला ने दोड़ां, अबै आप धर्गी, आप हुकम देवोला जो ही करांला।"

"थनें श्रर थारा घणी ने छोडां पण म्हां कैवां ज्यूं कर । श्रणतराय री बेटी ने तो राजा केवाट ने परणा और दूजा सारा राजावां ने परवार री बेट्यां परणा।" दूजे ही दिन चंवरघां मंडायनै सगळां रा ब्याव कर दीघा। ऊगै कड़ा सिरोपाव दे घोड़ा पै बैठाय, श्रणतराय ने पाछो पाटण देय दीघो। "म्हारा सगा है सगां री सी इज्जत व्हेणी चावै।"

केवाट, ऊगा राठोड़ रा कांघा थपेड़ता कह्यो,

राठोड़ां री कुळ त्रिया, सीळा गरभ न धरंत। ज्यां भरतार न भज्जगां, सो भज्जगां न जगांत।।

केवाट राजा ने श्रग्ततराय री वेटी श्रर दूजा कैदी राजां ने वीरा भाइयां री वेटियां ने परगाय, जवांई विणाय सीख दीवी। जुहारी रो नारेळ भेलतां केवाट श्रग्ततराय सूं मुजरो कीघो, "सुसराजी, मुजरो। जवांई विग्त मुजरो कर रियो हूं।"

डाढ़ालो सूर

एक तमें री वात, ब्रावू रा पहाड़ में एक डाढ़ाळो मूर रैवै। सूर मूंडिए नै वांरा च्यार छेवरवा! ब्रावू रो पहाड़ तर भंगर व्हीयो लगो, मांत मांत री वनसपती छग्योड़ी। जगां जगां पाणी रा भरणां वैय रिया। सूर खूव चरे, ब्राछा नरमळ पाणी में कलोळा करें, मूंडिए अर छेवरवा रे लारे मस्त रै। घणां ब्राणंद में दिन वीते, ब्राछो खाय खायने सूर मच रियो। मोटी मोटी दांतळचां वारे निकळ री अर पेट जमीं के ब्राड़े। खांवता पीवतां, मौज करतां घणां दिन व्हेग्या पहाड़ पै मोटा मोटा हंख, भाड़ सूं भाड़ ब्रड़ रियो, भगवान रे करणी जो वांस सूं वांस रणड़ाय वासदी लागगी। वासदी लागी तो ब्रसी लागी के ब्राखो ब्रावू रो मंगरो सळगन्यो, रूंख वळन्या, सारो जंगळ भसम व्हेग्यो।

खळ खळ वैवता लगा करणां सूलग्या। स्रावू रो रूप ही कुरूप वैग्यो। चरवा ने चारो रियो नीं, खावा नै वनसपती री नीं। मूंडण छेवरघां ने लीवा स्रठीने वठीने क्ळैं पण पेट भरें नीं। भूखा पाछा स्रायने योह मांयने पड़ें। जदी एक दिन मूंडण बोली "नूखा कतराक दिन रैवां, यूँ मूखां मरतां तो दिन काढ़णी स्रावै नीं, चालों कठें ही स्रोर कठें चालां जो पेट भरने तो खावां।"

डाड़ाळो सूर वोल्यो "एक जगां तो है, जठै खावाने ही घराो परा पाछा जीवता ग्रावां के नीं।"

मूंडरा कहाो, "मूलां मरतां मरां जींरी जगां लड़ता तो मरां। क्यूं जीवते जीव यां छेवरंघा ने मूलां मारो।"

सूर कह्यों, "चालो सिरोही राजाजी रा राज में चालो, व्हो म्हारे लारे । आगै आगै तो डाढ़ाळो सूर चालै अर पाछै पाछै मूंडिंग अर छेवरिया । आडै मंगरै उतरिया खाम खाम व्हेता प्रायू रे नीचै सिरोही रा राज में आया । देखें तो सांठा रा वाड़ ऊभा, जो गेहूं ग्राड माळ ऊभा। हरघो पट्ट पड़घो कोसां तांई घान ही घान। मूंडण तो ने छेवरघा ने राजाजी री घर खेती में जाय वळी। भूखा! जाय पड़घा खावा ने। खाघो तो थोड़ो नै वगाड़ कीघो घणीं। पेट भरने जाय सूत्या। खूव घान चरै, सांठा रा वाड़ तोड़े। एक एक विलांत घरती ने खोद दीधी। खाय खायने मस्त व्हेग्या। एक दिन सूर तो चरने भाड़ में पड़घो, भूंडण छाया में वैठी, छेवरघा रम रिया। ग्रतराक में ख्वाळा ग्राया, देखें तो खेत ने तो ऊंघो कर राख्यो, सांठा भांग्या पड़घा, खेत खुदघोड़ो पड़घो, घान मरोड़घा पड़घा, छेवरघा रम रिया। रुखाळा ने ग्राई रीस उठायने एक भाटो फैक्यो।

भाटो फैक एों व्हीयो नै तो छेवरचा खो खो 'करता रुखाळा रे लारै व्हीया। आगै रुखाळा नै पाछ छेवरचा, खेत वारै काढ़ दीघो। रुखाळै जायनै दूजा रुखाला ने बुलाय लायो। दस बास जएां लाठचां भाला गोफ एगं लीघां आया।

गोफरा भाड़ में वाही, मूंडरा डकरनै निकळी, मूंडरा व्ही लारै, भाला ग्रर लाठ्यां हाथां री हाथां में रैगी। मार मार दूंडा री रुखाळा ने भगाय दीघा। ले छेवरचां ने चरवा लागगी।

रुखाळा भाग्या भाग्या राजाजी कनें पुकारू गिया के एक डाढाळो सूर थोह घाल्यां वैठ्यो है। श्राग देखें तो राजाजी तो रावळा में पधारचा थका। घोड़ा ने तो हरचा वाघ दीघा, सिरदारां ने घर जावा री सीख देय दीधी श्रर श्राप रावळा में दो मीनां सारूं दाखल व्हेग्या। हुकम देय राख्यो कोई खास काम व्हे तो मांयने श्ररज कराय दीजो। रुखाळा पुकारू गिया तो चोकी रा सिरदार कह्यो, "मायने राजाजी ने अतरीक वात री कांई श्ररज करावां कोई गनीम चढने तो श्रायो नी है। धायो तो सूर है, चालो सिकार श्राई।"

मे'लां रा सारा ही सिरदार भाला ले जाड़चां वांघ घोड़ा चढ़चा। जाय थोह ने घेरी। घोड़ां री कळहळ सुणन मूंडण भांकी तो थोह ने तो घेर राखी।

सूरो सूतो भाड़ में, भूंडरण पैरा देय। जाग निंदाळु सायवा, कटक हिलोळा लेय।।

बंदूकां रा फेर व्हीया, गोळियां छूटवा लागी, मूंडिंग रीस में श्राय वारै निकळी। घोड़ां रे साम्ही व्ही। भालां रा वार व्हेवा लाग्या, गोळियां री रीठ वाजवा लागी। भूंडिंग तो खोखारा करती रपटी जो घोड़ां ने टूंड़ सूं उछाळती, सवारां ने घूळ भेळा करती श्रठीने वठीने निकळगी। मूंडिंग छेवरचां ने छाती रे लगाय वैठगी। घोड़ां रा मूंडा पाछा फिरग्या, चढनै ग्राया लगा सवार ग्रापरी पागड़चां संभाळता, फीका मूंडा की घां पाछा फिरग्या।

सूर, मूंडिंग छेवरयां ने लीधा खूव चरै, श्रागंद करैं श्रौर घणां ही जिएां सूर पै चढ़ चढ़ने श्रावे पण श्राप श्राप रा मूंडा लेयने पाछा फिरै। सारा खेत ने उजाड़ काढ़यो। राजाजी रा घोड़ा हरिया वंध्या जारे हरिया जी कठा सूं श्रावे ? हवालो तो सूर चर रिया, रुखाळां रो जोर चाले नीं। मींना डोढ़ सूं राजाजी रावळा सूं वारे पघार्या, हुकम व्हीयो, "घोड़ा मुलाहिजा करावो। हरिया चरने घोड़ा कस्याक निकळ्या है ?"

राजाजी गोखड़ा में विराज्या, घोड़ा मुलाहिजा व्हेवा लाग्या। घोड़ा माता नीं दूवळा दूवळा दीस्या। राजाजी साहगी पैनाराज व्हीया, "अरे घोड़ा मच्या क्यूं नीं?"

साहणी हाथ जोड़ अरज कीधी, "अन्दाता, घोड़ा मचै कठा सूं? हरचा जौ तो पूरा चरवा ने ही नीं मिल्या। एक एकल सूर हवाला में वड़ रियो जीं सारा हवाला ने ऊंधो कर दीधो।"

राजाजी तो रीस स्ंवळग्या। रीस की घी, ''थां श्रठ ग्रतरा भेळा व्हे रिया जो काई काम रा, थां सब नाजोगा हो।''

कोटवाळ हाथ जोड़चा, "परथीनाथ, यूं हुकम नीं व्हे। वीं सूर ने मारवा ने ये सगळा ही भड़ चढ़ चढ़ने गिया पर्ण खाटल्यां में भर भरने घायलां ने पाछा लाया। सूर काई है काळ रो अवतार है।"

या मुणनै तो राजाजी ने घणीज रीम आई, हुकम दीघो, "करावो त्यारी ग्रवार री ग्रवार ! वीं सूर ने मारनै लावूं।"

सिकार री त्यारी व्हेवा लागी। नगारां पै चोव पड़ी लुहार भाला सुधारवा लाग्या।

> एरए ठमक्को म्हें सुण्यो, लोहो घड़े लुहार। सूरां सारूं सेलड़ो, भूंडरण सारूं भाल।।

दूजे नंगारे पाखर मंड़ी। तीजो नंगारो ग्रसवारी रो व्हीयो। नगारा पै डंको पड़यो, "किंडिंग घींग किंडिंग घींग" नै सूती लगी मूंडिंग चमकी। "डाढ़ाळा! ये नंगारा ग्रापा पै वाज रिया है। ग्रवै खैर नी।"

डाढ़ाळो बोल्यो, "मूंडिंगा सोच मत कर वाजवा दे निसागा। भ्राज थारा भरतार रा हाथ रण में देख जे।"

डाढ़ाळो दांतळियां घिसतो घिसतो मूंडएा ने कैवा लाग्यो, "श्राज कै तो मे'लाँ में पदमिएायां हीज रोवैला, कै म्हारो मांस हीज बंटेला।"

"काय रोवर्गा पदमगी, कै मंस बटाऊं हट्ट"

नंगारा पै रणताल वाज री, निसाण फरक रिया, रावजी सिकार पै चाल्या। नंगारखाना री सरए। यां वाजी,

> "सूत्ररिया रे घीमो मधरो चाल । भाखर रा भोमियां घीरो मधरो चाल ॥"

भ्रठीने तो रावजी रा रसोवड़ा में सूरा रो मांस रांघवा ने सिल वट्टा पै वेसवार वांटवा लागी। वठीने डाढ़ाळो दांतळिया घिस घिसनै पांगा लगावा लाग्यो।

राजाजी सिकार चढ़्या। श्रागै श्रागै नौकर्या चात्या, पाछै कोजां। श्रड्वी तासा वृाजवा लाग्या। घोड़ा ह्रण्णाय रिया। हाथी भूम रिया। सिकारी भाला हाथां मे लीघां घाड़ां री वागां मरोड़ रिया। वाका मूंडा, रा घोड़ा एकी वेकी खेलता चात्या, जाय जंगल ने घेरचो। हाको लाग्यो, हाका रा श्रादमी भाटा फैकवा लाग्या, घोड़ां रो घेरो घाल दीघो, नाका नाका पै हाथी ऊभा कर दीघा। भालां री श्रिण्यां सूं श्रिण्यां श्रड्गी।

मूंडिंग बोली, "डाढ़ाळा! सूतो कांई है ऊठ थारे माथे कटक हिलोळा लेय रियो है।"

डाढ़ाळो बोल्यो, "नचीती रं! यां घोड़ां ने भ्रवार दूंड सूं उलाळ फैक्ंतो जाएजे थारो भरतार है।"

> तुरी उलाळूं टूंड सूं, पाखरिया हजार। पाला मारूं पांचसो, तोभूंडरा भरतार।।

भूंडण बोली, "डाढ़ाळा ! थोड़ो ठैर। दो घड़ी थारी मूंडण रा हाथ ही देखलें।" या कैर मूंडण रीद्ररूप कीषां। भाड़ वारै निकळी।

हाको व्हीयो, "ग्रायो भायो।"

मांभल रात 71

मूं डा आगला रावजी ने अरज की धी, "मुलाहिजो न्है, वो एकल ऊभो।"

रावजी री नजर पड़ी, ''अरे या तो मूंडगा है, दांतळियां कठें ? फिट रजपूतां, ईं लुगाई सूंथां लड़ लड़नै हारचा आज तांईं। डूव मरो रे कें !"

मूंडण तो घोड़ां माथै रपटी । बंदूकां रा भड़ाका व्हेवा लाग्या नै वरछां रा वार । वल्लम हाथां में लीघां घोड़ां ने छोड़चा लारैं। मूंडण रे लोही कर रियो, डील में गोळचां गरक व्हेय री अर वा रपट रपटनें घोड़ां ने उलाळ री। घड़ी दोय तांई मूंडण कूं कती री, लोह्यां सूं लथपथ व्हेगी, मूंड काग आयग्या। भूंडण तो कर हिम्मत नै दीघी एक दड़बड़ी जो घोड़ां रा घेरा ने फाड़ती थोह मे डाढ़ाळ तीरै जाय पूगी। ऊभी रै डील घंघूण्यो तो वरछां अर फाळां रो सवा मण लोह डील सूं उछट नीचै जाय पड़घो।

डाढ़ाळो वोल्यो, "सावास ! मूंडए सावास !! ग्रवै थारा भरतार रा हाथ ही देखले।"

डाढ़ाळो स्रायो । टेकड़ी माथै ऊभो रैयनै फोज साम्हो भांक्यो । रावजी री नजर सूर माथै पड़ी । सिकारचां ने हेलो पाड़चो,

''भ्ररे, डाढाळो ऊभो। खबरदार, जावा नीं पावै। जींरा कनें व्हेयनै यो वारै निकळग्यो वीने देस निकाळो।''

डाढ़ाळै मन में विचारी, "कीं वापड़ा री रोजी गमाऊं व्हे न व्हे तो रावजी साम्हो हीज जावूं।"

गावड फुलाय कान ऊंचा कर डाढ़ाळो तो लगाई रवड़की। सूघी रावजी रा घोड़ा साम्हो। रावजी वल्लम उठावै उठावै जतरै तो घोड़ा रे पेट रे नीचै वळ नै ठोकी दूंड री, घोड़ो उछळनै पड़चो दम्न हाय दूरो, लारै रा लारै रावजी घड़ाक। "खमा खमा" करनै रावजी ने उठावा ने मिनख दोड़चा। घोड़ा रो पेट चीरणी श्रायग्यो। रावजी भट दूजा घोड़ा पै सवार व्हे लगाम खैची। श्रवै जुद्ध व्हेवा लाग्यो।

साठ वरस रो तो सूर, पांच वरस रो घोड़ो ग्रर पच्चीस वरस रो सवार । यांरो जदी जुड़ व्हेवा लागै तो देखवा ने एक घड़ी सूरज रथ रोक दे वो गैदन्तो डकर डकरने रपट, घोड़ां ने दांतळघां सूंचीर न्हांक्या, पैदलां ने टूंड़ सूं उलाळ दीधा। हाथ्यां रे पगां वीचै निकळतो, जोर रो जुद्ध मचायो। घोड़ां रा मूंडा में भाग श्रायग्या, सवारां रे पसीनों टपक रियो, घायल कुरगाय रिया, डाढाळो लोह्यां

में भगाबोळ व्हीयो ऊभो । वीरी चंपा बरणी दांतळचां लोह्यां में लाल व्हेयगी।

> फोजां दल् ने फेरनै, जीतरा ऊभो जंग। चम्पा वरसी दांतळी, भरी कसूमल रंग।।

गोळियां री रीठ वाज री है, बल्लमां रा फाळ डाढाळा रे डील में जगां जगां घंस रिया है। डाढाळो रपटै जांगाँ तोप रो गोळो छूटचो व्हे। जठीने रूंगी मार'न निकळ जावै वठीने घायलां रा ढेर व्हेता जावै। साहजांही तोल रो दो मगा लोह गोळियां रो नै फालरो डाढाळा रा डील में रंग्यो। यूं युद्ध करतां करतां सांक पड़गी। डाढालो तो ग्रंधारो पड़तो देख दे दड़बड़ी ग्रापरी थोह ग्राड़ी ने भाग्यो।

लालजी पेमजी

भाटीपा में जैसलमेर कानी एक लालजी माटी रैवें! वे चोरी नी कळा में घणां हुंस्यार! ग्रापरी जवानी रा दिनां में वां घणी हाथ री चतराई की घी! श्रवें वूढ़ा व्हेग्या पण मन में उछाह घणों, काम पड़ें तो अवै ही पांचसो कोस रीं मुसाफरी कर ग्रापरी कळा ने वतावा ने त्यार। लालजी ने एक सोच घणों, ग्रापरी दांई रा डोकरां साथैं वैठया, निसासा भर कैवो करें,

"ग्राजकाल रा छोरां में कांई तन्त नीं। कोई हुंस्यारी नीं, फुरती नीं, चतराई नीं। कोई ईं कळा ने सीखवा री हूंस ही नीं राखं। सिखावां तो कींने सिखावां? म्हारे वेटो व्हे तो दुनियां देखती ग्रस्थो सिखातो।"

घरवाळी डोकरी समभावै "पार रे दुख थे दूवळा क्यूं? ग्राखी ऊमर घरणां ही घंघा की घा, ग्रवै तो रामजी रामजी करो।"

पण लालजी तो ई दुख में ही घुळ्या जाव के या विद्या तो लुपत क्हेती जाय री है। म्हारी विद्या कोई सुपातर मिलैं तो बीने सिखावूं पण यां पाछला छोरां में तो कोई ऊरमा वाळो दीखें ही नीं। अठीने वठीने नींगै करता रैवें। वांरा कान में पेमजी सेखावत रे नाम रो भणकारो पड़चो। सुणी, पेमजी जुवान छोरो है, हुंस्यार है अर पांच सात जगां आछी चतराई रा हाथ बताया है। डोकरा रो जीव थोड़ो ठंडो पड़चो चालो कोई बण्यो तो है। यूं घरती माता कसी वांभड़ी थोड़ी ही व्हे। लालजी रे मन मे पेमजी ने देखणाँ रा, वींरी हंस्यारी पतवाणावा री खांत घणी।

डोकरी रै नटतां नटतां एक दिन आपरो काळो ऊंट पलाएग ही लीघो। अमल रा ठामड़ा खड़िया में घाल सेखावाटी रा मारग में ऊंट रे एड़ लगाई।

तिरकाल दुपैरी तप री। नीचै रेत तपै, ऊंचै म्राकास में सूरज तपै। गैला रे माथै, एक रूं खड़ा री छाया में लालजी वैठचा दुपैरी गाळ रिया। कमें ही ऊंट छाया में वैठचो चर रियो। म्राप जाजम विछायां वैठचा, हुक्का री नेज ने पकड़चां, घीरै

धीरै पी रिया, विसराम ले रिया। श्रमल रो गाळमो व्हे रियो। नीचे चांदी री प्याली पड़ी जीं में एक एक टोपा नितर नितर श्रमल रो पाएगी टपक रियो।

मारग में एक ऊंट खड़चो आवै। ऊंट कनें आयो। आवा वाळो छाया री जगां देख ऊंट जेखायो नीचें उतरचो। आपस मे जैमाताजी री व्ही।

"पद्यारो प्रधारो, कठै विराजवो है ?"

"सेखावाटी कानी रैवूं। श्रापरो विराजवो ?"

"भाटीपा मे ?"

"भाटीपा में ? घणी आछी बात महूं ही वठीने ही जाय रियो हूं। लालजी रो नाम घणी सुण्यो। वारी तारीफ सुण सुण मिलणें री घणी इच्छा व्ही। देखां तो सरी कस्याक है।"

"लालजी तो मिनख म्हंने ही कैवे है" डोकरो मुळक्यो । "श्रापरो नाम ?"

"पेमजी"

٠,

"भली बात म्हूं तो ग्रापसुं ही मिलरा ने ग्राय रियो हो !" उठ बाथ में बाथ धाल मिल्या । हुक्का री मनवारां व्ही । श्रमल पासी कीधा । वातांचीतां व्हेवा लागी । दोवां रे ही एक दूसरा ने परखवा री ग्रर श्रापरी चतराई बतावा री मन में ।

"चालो तो कठै ही चालां।"

"पद्यारो, ग्रौर ग्राया कीं सारू हां "

"थां जुवान हो, यां कांई चतराई बताग्रो।"

"आप दानां हो, पै'लां आप ही बताओ ।"

"पेमजी, भ्रापां चालां तो हां परा पै'लां सुगन तो लेलां।"

"देखो ई रूंख रे मार्थ, वा कुड़दांतळी वोल, वा ग्रंडा सेय री है। वोलवा रो दूंकारो मारे जीरे सागै एक पल सारू या ऊंची व्हे कट पाछी अंडां मायै वैठ जावै। यें जाग्रो, चतराई सूं ई पंछी रा अंडा काढ लावो।"

पेमजी उठचा, ऊंट रा चार मीगणा ले रूंख माथै चढ़चा। घीरै घीरै पंछी रे कने गिया। ज्यूं ही वा टूंकारो मारवा रे सागै ऊंची व्हे ज्यूं ही ग्रंडो तो उठाय ले ग्रर मींगणों वीरे नोचै राख दे।

पेमजी ने ऊपर जावा देय, लालजी घीर धीर लार रा लार चढ़चा। ज्यू पेमजी

मांभल रात 75

मींगिएों मेल म्रंडा ने भ्रापरी जेव में घालें ज्यूं लाल जी पेमजी री जेव में सूं म्रंडो तो काढले अर मींगिएों घालदे।

एक ! दो !! तीन !!! चार !!!!

चार ही ग्रंडा पेमजी री जेव में सूं काढ, मींगणां घाल कट नीचे उतर ग्रापरी सागी जगां, हुक्का री नेज ने मूंडा में घाल बैठग्या। जांगों कठै ही गिया ही नीं। पेमजी राजी राजी ग्राया।

"ले आया ?"

"हां" गरव सूं मायो ऊंचो करता पेमजी वोल्या ।

"ग्रै लो" जेव में हाथ घाल साम्हो की घो।

लालजी हंस्या, हाथ में मींगर्गां। पेमजी चकराग्या, "श्रो कांई व्हीयो"

हंसता हंसता लालजी धापरी जेव सूं ग्रंडा काढ़्या।

पेमजी सुगन विगाड़ न्हांक्या, "खैर माल तो आवैला परा एक'र हाथ सूं निकळयां पर्छे।"

ठै, ठै, ठै, ज्यूं घड़ियाल रे माथै इंको पड़ै जीरे लारै री लार खीलां माथै लालजी नै पेमजी हथोड़ा री मारै। रात रो वगत, वारा वजी, घड़ियाल पै वारा डका पड़िया ग्रंप वारा ही साख्या लाग्या। वारा'र वारा चोईस इंका रे लारै रा लारै चोईस खीला गाड़ता ग्रेमदावाद रा किला री भींत पै लालजी पेमजी चढ़ग्या। वर्ठ घुमटा पै सोना रा कळसां काटै।

श्राधी रात रो वगत, सारी दुनियां सोय री। किला रे कनें एक सुनार रो घर। "सुनारी, सुरा, कठै ही सोना मार्च करोत चाल री है, म्हूं जावूं नींगै करूं।"

सुनार वांरे पाछ, लाग्यो, मसाएगं में श्राया । सुनार मुरदां रे वीचे जाय सोयग्यो । "पेमजी, यां चारूं ही कळसां ने जमीं में गाडां जींसूं पै'लां यां देखती लो यां मुरदा में कोई जीवतो ब्रादमी तो नीं सूतो है।"

पेमजी रे हाथ में भालो। एक एक मुरदा कर्ने जावै अर जांघ में भाला री मारै। देखले, लोही तो लाग्यो नीं। मुरदा रो लोही कठा सूं लागै। ज्यूं ही मुनार रेभालो मारयो लोही सूं भालो लाल व्हेंगो ही हो पण मुनार वारै निकळता निकळता भाला रा फळ ने आपरा हमाल, सूं पूंछ लीघो। लोही लाग्योड़ो दी बैकठा सूं।

"सारा मुरदा है, कोई सोच नी, गाडो कळसां ने । कालै श्राय कळस काढ ले जांबाला।"

पेमजी लालजी तो गाड रवाना व्हीया । सुनार उठचो जो कळसां ने खोद, श्रापरे घर ते श्रायो।

"कळस तो कोई लेग्यो, खाडो पड़चो है"

"गजव व्ही। जरूर कोई मुरदां भेळे सूतो देख रियो हो।"

दिन ऊगतां जाय कचैरी में ठेको भरघो, सिवाय म्हाके, म्हारी दुकान रे नगरी में कोई कांदो हळदी वेच नीं सकै।

सुनार भावां री वळत सूरं तडफें। अतरी देर व्हेगी, सुनारी हालतांही पाछी आई नीं कांई गैला में ही रैगी, श्रस्या कांदा हळदी समंदा पार परा गिया के।

"यो कांई रे. कांदा हळदी रो ही ठेको, फिरती फिरती थाक गी।"

सुनारी वड़ वड़ करती ग्राई।

"हैं ? कांदा हळदी रो ठेको ? गजब व्हेगी, मारचा, जा दोड़ श्रांपां रा घर रे बारैं देख कोई नवी निसारण तो नीं है, देख।"

"पेमजी, घर रे निसाए। कर भ्राया ?"

"कर आयो चालो।"

दोई ज्यां भ्राया । देखें तो वसी ही चोकड़ी रो सैनाम सारी गळी रे घरां पै लाग रियो ।

''ई' ज हुंस्यारी पे घमंड खाता हा के ? देख ली थांरी चतराई। थां जास्रो घरें, महं देख लूं ला।'' लालजी लाल लाल स्रांख्यां काढी ।

पेमजी नीचो माथो घाल ऊभो।

ंघर घर रे पछवाड़ै कान लगायो । सुनार रे वळत, नींद नी श्रावै । पड़चो पड़चो कुरणावे ।

"यो घर ग्रर यो मिनख। म्हारी परीक्षा कदे ही गलत नी निकळै। लगावो सांतो माल काढ़ां।"

गैला फंट, एक सेखावाटी कानी दूजो भाटीपा री दिसा में। लालजी पेमजी माल री पांती करें। दो दो कळस पांती रा लीघा। अबै सुनार रा माल री पांती करवा लाग्या। वरावर आघी आघी कीघी। सुनार वादसा री वेटी रा रमकोळ घड़चा, घगां सुवावगां, सोना रा घूघरा लाग्योड़ा।

"या जोड़ी, फूटरी घर्णी, पांती करचां जोड़ खंड़त व्हे जावेला, थां पूरी जोड़ ले लो, पेमजी।"

"या कदी व्हे, पांती में तो एक एक ही ग्रावेला, म्हूं ग्रस्यो घरमहार नीं।"

"मान जाओ पेमजी, घर में कळेस व्हेला एक रमकोळ लेग्यां। म्हारी घरवाळी तो डोकरी है। कांई पैरें, थां लेजाओ।"

"म्हारी लुगाई ग्रसी नीं जो म्हंने काईं कैवें। एक थारो एक म्हारो।"

सोना रो ढेर देख, पेमजी री लुगाई हरखी नीं मावै। सारो गैएगो, पांती में श्रायो जींने भट पैरचो। पग ऊंचो कीघो पैरवा ने तो एक रमभोळ।

"दूजो रमभोळ कठै?"

"वो तो पांती में दूजा रे गियो।"

क्यूं भूठ वोलो, कोई रांड़ ने देनै श्राया हो। म्हंने भोळावो मत।" घर में कळेस व्हेवा लाग्यो। लुगाई तो ग्रग्रख्ग ले सोयगी।

"दूजो रमभोळ नीं ग्रावै जतरै ग्रन्न नीं खावूं।"

पेमजी ने लालजी रा बोल याद ग्राया। "ग्रवं मांगू तो म्हारो कांई माजनो जांगाँ। छानै ले ग्रावूं, म्हारा पै वैम थोड़ो ही करें।"

डोकरी पोसाक कर एक पन में रमभोळ पैर सूती जो जाय खोल ले आयो।

'दिन उग्यां देखें तो एक पग में रमफोळ नीं। लालजी ने रीस ग्राई। म्हारी लुगाई रा पग में सूं काढ़नै लेग्यो। म्हारे ही साथै चोट? मांगतो तो म्हूं यूं ही दे देती। म्हें तो पे'लां ही कह्यो यूं लेजा।"

लालजी रीस भरचा विदा व्हीया। पेमजी री वहू राजी व्हे दोई पगां में रमकोळ पैर सूती। खेत सूं कपास ग्रायो जो मेडी में पड़यो। लालजी कपास में वासदी मेली, पेमजी री वहू ने उठाय ऊंट पै लाद श्रापरे घर ले श्राया।

"वासदी लागी, वासदी लागी" गांव रा मिनख भेळा व्हे बुभाई। पेमजी री वहू तो वळग्या। पेमजी घर्णा रोया, विलख्या। किरया करम सारो करायो।

मींना छैं: बीत्या । पेमजी दूसरा ब्याव री सोची, आछी लड़की देखरण ने नीसरचा । भाटीपा कानी गिया, लालजी काण्यां, वांने आपरे घरै बुलाया, ठैरामा, बहू मरगी, समाचार पूछचा । पेमजी रोय रोय, वासदी में वळ मर जावा री हकीगत सुरुगाई ।

लालजी ने हंसी आयगी, वोल्या, "थांने कहचो हो पेमजी, रमभोळ ले लो पिछतावोला। वा ही वात व्ही ? लो संभाळो थांरी लुगाई ने। थां परणवा स्राया हो, या म्हारी वेटी है, लो परणो।"

पेमजी ने वांरी लुगाई सुंपी अर घरणों ही गैरणो गावो दे वेटी ज्यू विदा की घी।

जसमल ग्रोडंगा

श्रोडां रा डेरा रा डेरा गुजरात साम्हा खड़चा जाय रिया है। माळवा, मेवाड़, मारवाड़ सूंश्रोडा ने गुजरात में राव खंगार बुलाया। राव खंगार एक मोटो तळाव खुदावा रो मनसूबी कीधो, श्रस्यों मोटो तळाव जो राव रा नाम ने श्रमर करदे।

देस देस रा श्रीडां ने घणी खतारी रा कागद दे'र बुलाया। श्रीड श्रीडिश्यां श्राप श्राप रा परवार सूधी, कोड सूं भरधां गुजरात रो गैलो पकड़घो। रासवा पे श्रापणों श्रसबाव लादघा, रात पड़घां तो रूंख रे तळै सोय जावै, दिन में वातां करता, रासवा घेरता, तळाव रा सतूना वांधता मारग चालता जाय रिया।

माळवा सूं ही खोडां रा डेरा गुजरात चाल्या। रासवां रा गळां में मोरपांखां में पोयोड़ा घूघरा भनभम वाजता जाय रिया। खोडिएयां रासवा माथे वैठी गीत गावती गैलो काट री, कींरी कांख में छोरा छोरी रोय रिया, कोई कुदाळी फावड़ा ने सूधा सामती जाय री। राजी राजी हंसती वोलती गुजरात पूगवा ने आगती गैले चाल री।

"ग्रस्यो मोटो तळाव खुद रियो है के दो वरसां तांई तो गुजरात सूं हालवा रो नाम ही नीं लेगो पड़ें।"

"दो वरसां तांई ? अतरा दिन माळवा सूं बारै गुजरात में रैगो पड़ैला ? ये तो घणां दिन व्हे।" जसमल स्रोडगी केरी री फांक श्रांख्यां में भोळप भरचां पूछ्यो।

"थूं गैली है, वींनणी। गुजरात कांई ग्रर माळवो कांई ? ग्रांपारे मजूरी सूं काम, जठै मजूरी मिल जावै जो ही ग्रांपणों देस।" रासवा रे टचकारी मारती एक ग्रवकड़ सी ग्रोडण वोली।

जसमल पाछी बोली तो नीं पण जागै क्यूं वीरो काळजो ग्रग्णजांण्या में सूं कांपग्यो। जसमल ही तो तळावां री माटी खोदर वाळी ब्रोडरणे । बाळपरण सूं कांई पींडयां सूं माटी खोदर्ण रो काम करता ब्राय रिया । पर्ण वींने देहवां कुर्ण के या ब्रोडरणी ? रूप रा कंचन में सीळ री सुगंघ ही । हिरर्णी जसी भोळी ब्रांस्यां में भीळ री सुरमो ब्रौर ही रूप ने वघाय दीघो । ब्रोडां रा फाटघोड़ा तंवूड़ा में वा बोलती तो लागतो जांगी वन में कोई वीरण रा तार हिलाय गियो ।

तड़कता तावड़ा मे माटी खोदती, खोदती रे मूंडा पै पत्तीनो यूं लागनो जांगाँ कंवळ री पांखड़्यां पै पड़ी पाणी री वूंदां।

तळाव रो काम चाल रियो ग्रर घणां जोर सूंचाल रियो। राव खंगार ने घणी हंस तळाव त्यार करावा री। ग्रोडां रा डेरा रा डेरा रोज नवा नवा ग्रावं। तळाव रे कनें ही ग्राप रा तंबूड़ा तांण दीघा, सारो दिन ग्रोड खोदं, ग्रोडिंग्यां रासवा भर भर होवं, टाविरया पाळ बांघं, कामैती वैठ्या हाजरी मांहं, राजाजी दिन में दो दांण ग्रावं, मन में ग्रागत, कद यो तळाव पूरो व्हे।

जसमल ही दूजा म्रोड म्रोडिएयां रे लारै तळाव पै माटी छोदै, हेलां न्हांके । चांदी री घूघरियां लागी, म्रोडिएगी रा पल्ला सूं मूंडा रो पत्तीनो पूंछती तो घूघरियां रा छएकां लारै देखवा वाळा रा मन रा घूघरा वाज जाता । दोई हाथां में फावड़ो पकड़ माटी खएती तो दूरां सूं लागतो, वायरा सूंचंपा री डाळ भोला खाय री है। रासवा सूंमाटी री भरघोड़ी गुएती उठायनै न्हाकती जद वीरी कमर वेंत री कामड़ी ज्यूं लुळ जावती।

ऊनाळा में वैसाख रो मींनों दिन ढळ रियो, सांभ पड़वा धाई। मजूरां छुट्टी कीधी, दिन भर रा धाक्या श्रोड श्रोडिएाचां धापरा रासवा संभाळचा, टावर कुदाळ फावड़ा कांघा पं मेल्यां डेरा कानी चाल्या, श्रोडिएायां चूल्हा सलगावा लागी. कोई माथै घड़ा मेल्यां पाएरी लावा ने चाली।

सांभ रो वगत, सूरज भगवान अस्ताचळ रो गैलो पकड़्यो. तपी घरती निसासा छोड़ती ठंडी पड़वा लागी, पंछियां रा जोड़ा चांचां में चुगो भरचां घुंसाळा साम्हा उड़्या, घुंसाळा में वच्चा मूंडो काढ़्यां चुगा री वाट देख रिया। आंथमणी दिमा री मंगरी डूबता सूरज री किरणां सूं पीळी पीळी व्हेयरी, वींरे नीचै भरी तळाई में सारस रो जोड़ो चांचां सूं पाणी उळीच रियो। लाल मक्षमल रो जींण कस्योड़ो, अवलक घोड़े सवार राव खंगार हाथ में सोना री मूंठ री तरवार लीघां, दिन में तळाव पै हुयोड़ा काम ने देखतो देखतो वठी ने निकळ्यो।

जसमल माया पै घड़ो मेल्यां पाणी लेवा ने ब्राई, घड़ो पाळ पै मेल घूळा सूं भरघो मूंडो घोय री। राव खंगार री द्रस्टि मूंडो बोवती जसमल पै पड़ी, द्रस्टि ही उठ री उठ घटकगी. हाय री लगाम ढीली पड़गी, घोड़ा री लगाम रकगी, खंगार तो चित्राम व्हे उयू कभी रंग्यो, नीं हालणी आयो नीं चालणी आयो। माटी सूं लथपय व्हीया पगां ने जसमल पाणी में घाल मसळ्या, भाटा पै एडी रगड़ी, लाल लाल एडी री फांई सूं पाणी गुलावी गुलावी व्हेग्यो। राव खंगार रो काळजो हालग्यो।

जसमल आपरे सहज माद सूंपग वोया, मूंडो घोयो, कुरळा करचा, घड़ो भरघो। राव वीरा रूप ने एकघार आंख्यां सूंपी रियो। जसमल अराजारा, भोळी, पवित्तर। राजा सोच रियो यो रूप! यो योवन!! अर यो भोळापराो!!! कठ ही देहयो नीं, कदे ही सुण्यो नीं। मारो रावळो गुललंजा सूंभर राख्यो है परा ई रूप री तो छाया ही नजर नीं आवै।

ये माटी सूं लयपथ व्हीयोड़ी एड़ियां ही ग्रसी लाल है तो रखवास रा गलीचा माथ ये पग फिरे तो कजागां कांई व्हे ? ईं ब्रोडिया रा पान खायां विनां ही होठ श्रस्या लाल बूंद है तो तंबीळ चबायां तो यां होठां रा रंग ने मायाक ही कोनीं पूर्ण।

: तावड़ा में तपी लगी व्हेवा सूंही ईंरी लाल पड़ी ग्रांख्यां में ग्रतरो उनमाद है तो ग्रासा रो पियालो पायां नैएगं में ललाई ग्रावैला जद तो काई गजब व्हेला।

मोटी रेजा री श्रोढ़णी में ही ईरो अंग यूं लाग जांग कवळ रो फूल भीला लेश रियो है तो जद या सोळा सिएगार कर राजसी ममनद पै बैठैला तो श्रपछरां ही लजाय जावेला। यो रतन भूंपड़्यां में रैवान थोड़ो ही विवाता सिरज्यो है, रतन तो राज में लां रा सिएगार व्हे।

पवित्तर श्रातमा जसमल, मार्च घड़ो राख'र चाली, काम मूं विच्योड़ो राव खंगार ही वीरे लारें लारें घोड़ो छोड़ दीचो । जसमल रा छोटा छोटा पग घूळा में मंडता जानें, बीरी कंकु वरणी एडी ने निरखतो लारें लारें खगार चाल्यो । थोड़ी सी जसमल चाली । राव खंगार सूं रियो नीं गियो, श्राड़ो घोड़ो ऊभो करनें बोल्यो,

> राजाजी वृलावै जसमल ग्रोडग्गी ए, जसमल ! मे'ल जोवगा ग्राव । केसर वरग्गी कामग्गी ए, यां पर रीभगो, राव खंगार ॥

जसमन चमनी, राजा ? कांपगी केळ रा रूंख ज्यूं। संभळ'र हाथ जोड़चां वोली,

कांई तो जोवं थांरा मे'ल ने ग्रो, भूल्या राजा, महांने महारी सरक्यां रो कोड।

राव खंगार बोल्यो, "म्हारा में ल देखवा नीं तो कुंवरां ने देखवा ने तो आ कदे ही।"

> कांई जोवूं थांरा कुंवरां ने स्रो, भोळा भूपत म्हांने म्हारे स्रोडां रो कोड़।

जसमल यूंजबाव देतां ही भाग चाली। रावजी भट पाछो जसमल रो गैलो रोक्यो,

राजाजी वुलावै श्रो जसमल श्रोडग्री, ए जसमल ! राग्यियां जीवग्र श्राव। श्राछी म्हांने लागै श्रोडग्री ए, जसमल थां पर रोझ्यो राव खंगार।।

जसमल ने रीस ग्राई वीं ऊपड़तां ही जवाव दीघो, "परजा ने विगाडू राजा ! थांरी राणियां ने म्हूं कोई देखूं ?"

कांई जोवूं यांरी रागियां ने म्रो, भोळा राजा, म्हांने म्हारी म्रोडिंगियां रो कोड । रैत विगाडू रावजी म्रो, भोळा राजा! भूल्यो भूल्यो राव खंगार ॥

राव खंगार फेरूं नीं मान्यों, वींज ढंग री वात सुरू कीधी,

जसमल घोड़ला जोवरा घर आव काजळ रेखी ओडगी ए जसमल थां पर रीझ्यो राव खंगार।

जसमल रीस सूंराती पड़गी। वींरा पतळा पतळा होठ घूजवा लाग्या, "रावजी, थांरा घोड़ा थांरे घरै राखो, म्हारा गघेड़ा सूंही म्हूं राजी हूं। गुएहीएगा राजा, यूंमूल रियो है, म्हंने समभी कांई है?"

यूं केंती जसमल रावजी रा घोड़ा ने टल्लो देती आगै निकळगी। रावजी जाण्यो यूं

या वातां में नीं आवै। ईने लाळच देशों चावै। लारै लारै घोड़ा पै चाल्या, गैला में चींने केता जावै,

वसवा ने देस्यां हो जसमल घोरियो ए, जसमल ! खिएावा ने देस्यां तळाव। ग्रामें केरी वीजळी ए, जसमल ! यां पर रीमचो राव खंगार ॥ जीमवाने देस्यां जसमल वाजरी ग्रो, जसमल ! दूवा ने देस्यां घोली गाय। सावरण सुरंगी तीजरणी ए जसमल, यां पर रीमचो राव खंगार ॥ ग्रोड खोदे ग्रोडरणी ढोवे ए, जसमल ! मूलरिया तो वांचै पाल । सदा ग्रो सुरंगी ए जसमल, यां पर रीमचो राव खंगार ॥ यां पर रीमचो राव खंगार ॥ यां पर रीमचो राव खंगार ॥

जीं दिन सूं राव खंगार जसमल ने देखी वीं दिन सूं ही घायल मिरग री नांई घूमैं। में लां ने छोड़ दीघा, नवा खुदना तळाव री पाळ पं आप रा ही डेरा तर्णांय दीघा, कोई काम न काज, ओड ओडणी खोदै, जठै दैठचो रैवै। जसनल रो मोटचार देवर केठ खोदै, जसमल वींरी देराणी जेठाणी गवा भर भर माटी लायनै गेरैं। पनीनों टपकतो जावै, जसमल फावड़ा सूं माटी छोदै। राजा देखें अर अचभो करें, या अतरी मेनत कर री है। म्हारा दियोड़ा लाळच साम्ही नी भांक री है। राजा घणी कोसीस कीवी पण जसमल तो राजा साम्हीं नीं भांकी जो नींज भांकी।

राव खंगार मूलग्यो वो राजा है, जसमल वींरा श्रासरा में श्रायोड़ी परजा है। एक तो यूं ही राजमद ऊपर सूं काम रो मारघोड़ो। राजा ने चेतो नीं रियो के वो कर कांई रियो है ?

> घन जोवन ग्रर ठाकरी, तां पर ग्रविवेक । ये चारूं भेळा हुवं ग्रनरथ करै ग्रनेक ।।

तळाव री पाळ पे बैठ्यो रैगो, जसमल सूं काई न काई मिस बात करगी वींने तो। जसमल माटी री ढोकरी उठाय ज्यूं ही पाळ मायँ स्हांकी, खंगार बोल्यो, थोड़ी थोड़ी ढोवो जसमल ! ढोकरी ए। जसमल ! पतळी कमर वल खाय।।

सुगातां ही जसमल रे लाय लागी। वा पग पटकती पाछी फिरी, रीस री भाळ सूं हियो सुळग गियो, श्रांख्यां में पाणी भरग्यो, पर कैवे कीने ? राजा ही यूं करण लाग्यो जद। रीस तो वींने असी आई के मार दे के मर जावे। जसमल मरोड़ो खायने जी वगत तो निकळगी पण जाती कठें ? पाछो आगो तो तळाव री पाळ पै ही पड़तो।

माटी खोदतां स्रोडां ने कह्यो, 'चालो स्रापां श्रठा सूं चल्या चालां दूजा देस मे जाय मजुरी करां।"

"हो, हो" करने सारा औड हसवा लागग्या,

"गैली री वात सुरारे। लागी मजूरी छोड़'र दूजी जगां चल्या चालां। राजा कतरो सुख ग्रांपां ने देय राख्यो है।"

जसमल जांगी सुख देवा रो कारण कांई है।

वा डरपती डरपती पाळ पै जावै, काम करै, पर्ण वीरी छाती घड़ घड़ करती रैवै। राव रे रणवास में जायनै रैवा सूंतो श्राखो दिन मेनत मजूरी करनै पेट भरणो ही चोखो। सीळ ने गवायनै में लां रा सुखां माथै घूळो पड़चो, श्रांपर्णी भूंपड़ी भली। जसमल ने खंगार घर्णी घर्णी भोळाई पर्ण वा सत सूं नी डिगी। जसमल पाळ पै रासवा खाली कर री, खंगार लेर कांकरो मारचो।

राजाजी बैठा है पाळ तळाव री, . जसमल ! चुग चुग कांकरड़ी सी वाय। मिरगानैणी मरवण ए जसमल, थां पर रीक्षची राव खंगार॥

कांकरी री लागतां ही जसमल रे फाळ उठी, पाछी फिरतां ही वोली,

मत नां वावो राजाजी कांकरी स्रो, सामी राजा, देवै म्हारा देवर जेठ। स्रकल स्रलूगां राजवी स्रोहरामी राजा, भूल्यो भूल्यो राव खंगार ॥ "थें म्हारा धर्गी हो, धर्मी व्हे परजा री इज्जत लेवो। थांने लाज नीं म्रावै। हरामी राजा ! म्रकल राखो।" जसमल रीस सूं कांप री, छाती सांस सूं ऊंची नीची व्हेयरी।

राव खंगार वीं सती री आतमा री आवाज नीं समझ्यो, वो तो वीं रूप पै और ही रीभग्यो। वींरा सीळ ने नी कूंत सक्यो। वो समझ्यो या देवर जेठां सूं डरपै। हंसते लगै पूछ्यो,

> किसड़ै उिएायारे थारो घर धर्गी ए, जसमल! किसड़ै उिएायारे देवर जेठ। तनक मिजाजरा मोवरागि क्रो जसमल, थां पर रीभचो राव खंगार।।

जसमल श्रांगळी उठाय माटी खणता सांवळा रंग रा मोटचार ने, लाल दुमालो वांच्यां देवर जेठां ने वतायां।

राजा वारे साम्हों भांक मुळक्यो । जसमल आडी ने पांवड़ो भरतो बोल्यो, "बस, यां सूंही यूंडर री ही ?"

> कैवै तो मरा दूं थारो घर घगी ए, जसमल ! कैवै तो मरा दूं देवर जेठ। ऊजलदंती श्रोडगी ए जसमल, थां पर रीफ्यो राव खंगार।।

राव खंगार हाथ पकड़वा लाग्यो, जसमल बीजळी री नांई तड़पगी।

"खबरदार, जो म्हारे हाथ लगायो। पापो! हट जा ग्रठा सूं।"

खंगार आपा मे नीं रियो । ईं स्रोडगी री या हिम्मत ! एक मजूरगी ग्रर म्हंने गाळ दे ! ईं री श्रोकात कांई ?

"मान जा जसमल, ग्रवै ही मान जा, ज्यूं थारो मन राख रियो हूं ज्यूं यूं माथै चढ़ती जाय री है ? म्हूं जबरदस्ती थंने रावळा में लेजायनै वैठाय दूंला, थूं कर कांई लेवैला ?"

कैवतो कैवतो खंगार, जसमल रो हाथ पकड़चो। जसमल तो एक हाथ सूं दीघो

राव खंगार ने घनको । भूखी सिंघणी री नाई विकराळ व्हीयां हाथ में फावड़ो ले राजा रे साम्हीं तर्ण'र ऊभी व्हेगी।

"माथो फोड़नै मार दूं ला अर मर जावूं लो, जो एक पांवड़ो आगै दीधो।" सती रो तेज सूरज रा तेज सूंही घणों व्हे।

"अबै ही समभ जा जसमल! अबै ही समभ जा, हाल मोड़ो नीं व्हीयो।" कैवतो कैवतो राव खंगार पाछो फिरग्यो।

दिन उगतां ही राव खंगार जसमल रा तंबूडा साम्हों भाक्यो। वर्ठ तो सून पड़ी, माळवा सूं आयोड़ा ओडां रो एक ही डेरो नी। डेरां में चूल्हां री राख पड़ी। गधेड़ां री लीद रा ढुगला रैंग्या, ओड जायो एक नीं। डेरा पै कागला पड़ रिया श्रर कुत्ता भुस रिया।

ग्रोडगा लदी समी सांभ री श्रो, कामी राजा! ग्रोड लदिया ढलती रात।

जसमल रे साथै राजा रो यो बरताव देख श्रोड सारा ही उचाळो घाल स्राधी रात रा लदग्या। जसमल कोसां पार व्ही। यो हाल देख्यो तो राव खंगार घरणों पछतायो। घर्णों दुखी व्हीयो।

इसड़ी जार्गां तो जसमल स्रोडगा ए, जसमल! डैरा थारा देतो लुटाय।

"गजब व्हेगी। श्रसी जारातो तो यां श्रोडां रा डेरा लुटाय देतो यांने मराय देतो, जसमल ने खोस लेतो। जसमल हाथां बारै परी गी।"

"म्हूं गुजरात रो पराकरमी राजा, म्हंने एक श्रोडणी ठोकर मार श्रोड रे लारे चलती व्ही।" "जसमल, जसमल" करतीं राव उठची,

घोड़ा दोड़ाया राव खगार स्रोडां रे पाछै रा पाछै।

"मार दो म्रोडां ने मुकावलो करैं तो। पकड़ लावो जसमल ने। राजी करो, जवंर-दस्ती करो, पण जसमल श्रावणी चावै।"

खंगार रा घुड़ सवार दोड़चा। ग्रोड पाछ फिर फिरने देखता जावे, चाल्या जावे। पाछ देखें तो घोड़ां री खेह उड़ती दीखी।

मांभल रात 87

"मारचा, खगार री फोज आयगी। आंपां ने मारैला, जसमल ने पकड़ ले जावैला।"

जसमल कांपगी, खंगार म्हंने बंघाय ले जावैला । सीळ विना जीवराों कस्चो ? ई' सूंतो मर जावराो ही भलो । जसमल खोड़ां रे हाथ जोड़चा "म्हारी वेइज्जती मत कराख्रो, चिता चुरा दो, म्हूं जीवती वळ जावूं परा वीं राजा रे रावळा में नीं जावूं।" वीरे मोटचार रोवते रोवते लकड़चां भेळी कर दीधी।

जसमल अगनी में वैठगी।

राव खंगार आयो, देखें तो जसमल वळ री "जसमल, जसमल! पकड़ो, पकड़ो! चिता में सूं काढो, काढ़ो।"

चिता में सूं जसमल बोली, "जसमल री राख चार्व तो लेजा।" चिता री भाळां में जसमल छिपगी। खंगार देखतो रैग्यो।

जसमल, सतियां री सिरताज जसमल सीळ रो मोल चुकायगी।

ऊजली

कड़ड़ ! बीजळी चमकी, आंख्यां में पळको पड़चो तो पलकां मींचगी। जांगी सारा हूं गरां में लाय लागगी व्हे। घररर ! घररर ! बादळ गाज्या। विछाणों में दब्योला टाबरां आपरी मावां ने काठी पकड़ लीघी। वीजळियां रा सळाका लाग रिया। लारें री लारें इन्दर री गाज ! जांगी हजारां हाथी एक लारें चरळाया व्हे। वायरो वाजें तो अस्यो के घरां री छातां ने उड़ाय लेजावें, परळें रो रूप कर आची। हड़ड़ाटा वायरा रा लाग रिया। ढांढा, डांगर वघ्योड़ा, रींकवा लाग्या, खूंटा तुड़ावें, खळभळाटो मचग्यो। घटता में वाकी रेंगा ने श्रोळा तडातड़ तड़ातड़ पड़गा लाग्या। मोटा मोटा श्रोळा जांगी भाटा वरस्या। कंखड़ा माथै वैठ्या पछ्यां रो साथरो विछग्यो। दूंगर रा जिनावर भाड़ां भीचें जाय जाय माथो छिपायो। पागी सूं पीटयोड़ा, सी सूं धूजता अठीने वठीने जुकता फिरें। जीव जंत सारा वेकळ व्हेग्या।

बरड़ा रा डूंगरां में चारणां रो साथ, आपरे पसुवां ने चरावा ने आयोडा हो। डूंगर रा खाळचा में दूरा दूरा आप आपरी भूंपड़चां वांध्या पड़चा। ईं परळै काळ सा ओळा, आंघी में आप आपरी भूंपड़चां में से घंस्या बैठचा।

पोह रो मींनो । ई यां ही ठंड घर्णी अर आज रा ओळा मेह सूंतो चोगरणी व्हेगी। वासदी सुलगाय तापं। टावर मावां ने नी छोड़ें। डोकरा डोकरी बैठ्या, "राम राम" करता, इन्दर सूंकोप कम करणें रा अरदास करें।

एक भूंपड़ी में श्रमरो चारएा, श्रस्सी वरसां रो बोभो उठायोड़ो। हाथ में माळा ले गूदड़ी में बंस्यो माळा रा मिएयां सरकाय रिथो। फाटी गूदड़ी सूं ठड किसी जावें? ठंड सूं हाथ घूजतो जावें। लारें होठ हालता जावें। सी मरता ने नीट श्रावें कोयनी। श्राघी रात, मंभ श्राधी रात। घोड़ा री टापां री श्रावाज श्राई। डोकरा रा कान ऊंचा व्हीया। ईं वेळा श्रठीने घोड़ा? घोड़ा री पोड़ सुएगी, घोड़ा री हीस वींरी भूंपड़ी रा दरवाजा करें। श्रचम्भे में श्राय उठघो। देखें तो घोड़ो वरएगा रे माथें टाप मार रियो, हींस रियो।

मांभल रात 89

"कुए। व्हेला ?"

कोई जवाव नीं। घोड़ा री हींस कोरी। एक घमाको व्हीयो जांगै कोई पड़्यो व्हे। श्रमरो भूंपड़ी में जाय हेलो मारचो। "वेटा ऊजळी, उठ वारै श्रा, म्हंने श्रंधारा में सुभी कोयनी।"

ठड सूं कांपती, गूदड़ी फैंक ऊजळी उठी। संटी वाळी, वींरा उजाळा में ऊजळी री काया असी चमकी जांगै काळा वादळा में चांद। वारै निकळ सटी रा चांदगा में देखें तो घोड़ो ऊमो। जींगा में सूं पागी भर रियो, घोड़ा रे पगां कनें सवार गांठ वहीयो पड़चो। चेतो कोनी, कपड़ा में सूं पागी टपक रियो, सारो सरीर करड़ो पड़ग्यो, होठ लीलायगिया, आंख्यां री पलकां वंद। डोकरें भट वींरी छाती पै हाथ मेलने देख्यो, सांस तो आय रियो, नाड़ी पकड़ी, जीवै तो है। गद गद पोठचा कर ऊजळी वीं ने भूंपड़ी में लेगी, गूदड़ी पै न्हांक्यो।

''काक, जीवे तो है सवार?"

"जीवै तो है वेटी, परा ठड सूं अकड़ग्यो। फट वासदी सलगा। ई ने तपावां, नी तो मर जावैला। होठ लीला पड़ग्या ईरा।

''लकड़ी तो घर में एक नीं कांई सलगावूं? घर रा सारा गूदड़ा ईं ने श्रोढाय दीवा।"

श्रमरा रे ललाट पै चिंता रा सळ पड़ग्या। घरै श्रायो वटाऊ मर जावैला। घोर पाप! सब सूंमोटो घरम ईंरी सेवा करणो। दो पल सोच में डूवग्यो मन काठो कर ऊजळो रा माथा पै हाथ राखतो बोल्यो,

"वेटी ग्रसवार मर जावैला तो श्रांपा ने नरक में ही जगा नीं मिलैला। ईं ने गरमी पूगाएगी है। घर में लकड़ी नीं, गूदड़ो नीं, महूं ग्रस्सी वरसां रो बूढो, म्हारा डील में गरमी कठें ? एक उपाय है वेटा, यूं जवान है। धारा डील री गरमी ईं ग्रसवार ने दे तो यो जीवै। धारा कपड़ा उतार, धारा डील री गरमी ई रा देह में साथै सोयनै दे।"

वीस वरस री कुंवारी कन्या वाप रो मूं डो देखती रंगी।

"वेटी यो घरम है पाप नीं" नीचो माथो कर ऊजली स्राज्ञा मान लीघी।

अचेत सूता असवार रे दो फेरा खाय इसवर ने साक्षी दे, "श्राज सूं म्हारो पित यो परदेसी असवार" वींरी सैय्या में गरमी देश ने सोयगी।

"थारो उपकार जनम भर नीं मूलूं ला" ऊजळी रा हाथ पकड़चां परदेसी सवार कें रियो है।

काल रो परदेसी असवार आज आंपिएों, ऊजळी रा अंतर रो स्वामी बराग्यो। काल री आसमान सू श्रोळा रा गोळा वरसाती अंघारी रात श्राज री रूपावरणी रात व्हेगी। ऊपरे आसमान में चांद हंस रियो, नीचे मेहो जठवो, पोरबन्दर रो राजकुंवार, हंस हस ऊजळी रा मन में उजाळो कर रियो।

"श्चापणों मिलगो, एक संजोग हो । डूंगरा मे पारस पत्थर मिल्यो, वन में सकुन्तला मिली ।"

"सकुन्तला ने मूल दुष्यन्त राजा में 'लां में जाय तो नीं बैठ जावैला कठै ही?" कजळी रे मन में वैम आयो।

"मे'लां मे तो जाय बैठेला, परण ऊजळी रासी रे साथै।"

"चालो ग्रांपा चालां, साथै ही ले चालो।"

"यूं नीं। म्हूं थांने पगणावां ने श्रायूंला। हजारां घोड़ां री जान चढ़ाय ढोलां रे ढमाकै ले जायूंला।"

"लाग्रो बचन दो।"

विनां थाम्भा रा ग्रासमान रे नीचै ऊभो व्हे सोगन लेवूं। "म्हूं थांरो जीवतो'र मरचो" वाथ मे घालता जेठवै परतिजा कीधी। "बोलो, थें ही थांरा सांचा मन सूं परतिज्ञा करो।"

ऊजळी परितज्ञा की घी, "म्हूं भव भव मे थांरी, थां सिवा संसार रा दूजा मानवी म्हारा भाई, थां परणो नी परणो पण म्हे थांने पित रे रूप में ग्रंगीकारचा। सूरज चांद डिगें तो म्हूं डिगूं।"

सुख रा दिन तो वात करतां निकळै, रातां भागी जावै। मेह नै पांवणा कतरा दिनां रा ? एक दिन घोड़ा मार्थे जीए कसतां कसतां मेहो जेठवो सीख मांगी। ऊजळी हिचक्यां भरती सीख दीघी। जेठवो कोल करग्यो, ''एक पखवाड़ा मे पाछो आवूंला।''

जेठवो, राजाजी सूं सिकार करगौ री इजाजत लेवै, सिकार रे मिस डूंगरां कानी ग्रावै। ऊजळी सूं छानै छानै मिल जावै। दिन में दोय घड़ी ऊजळी री गोद मे मायो मेल मन रो नै सरीर रो थकेलो मेटै। रूपावरणी रात में बैठ व्याव रा

मनसूवा वांचै। डूंगर रा वनफूलां रो गैंगों विगाय ऊजळी ने सिएागारै। फूल कुमलावै नीं जठा पे ली, काळजा पै भाटो मेल, ग्रापरे डेरै पोह फाटचां ग्राय सोवै। दो घड़ी रा संजोग में हिवड़ा री वातां करैं पए। विजोग री नांगी तरवार माथै लटकती रैवै। यू करतां मींना वीत्या। वात छानैं कतरा दिन रैती। राजा जाण्यां, मिनख जाण्यां। राजा रीस में ग्राया। पिरजा में वरवा वालगा लागी।

''चारण री वेटी, रजपूत रे वेन ज्यूं, घोर पाप, हाहाकार मच जावैला।"

मेहा री छाती पड़ी नीं, राजा रो कोप भेलए री। संसार रे साम खुली छाती आपरी परितज्ञा पालए री हिम्मत पड़ें नीं। मेहो जेठवो आपरा अंतकरण ने कचर में लां में जाय वैट्यो। उजळी ने मन में सूं काढए री कोसीस करें। वठीने उजळी वैठी आमा री वेलड़ी में लाल लाख घड़ा सींच जेठवा री बाट जोवै। दिन पै दिन निकळता गिया। कोई समाचार नी। घर रो काम अर बूढा वाप री चाकरी छोड़ मारग पै वैठी गैलो देखें। एक दिन देखें, दूरां सूं घोड़ां रो भूमको रो भूमको, जेठवो आतो वीं व्हाला बाट पै खड़ियो आय रियो हैं । उजळी री नस नस में उमंग री लैंर दोड़गी। वींरा मन रा आणंद ने जीम जोर सूं हेलो मार कैय दीघो,

"वै ग्रावै ग्रसवार, घुड़लां री घूमर कियां।"

दोड़'र ऊपर मंगरी माथै चढ, ग्रांख्यां फाड़, जेठवा ने सोधवा लागी । नैएां सूं टळ टळ करता गालां पै श्राण्विंघ्या मोती विखरग्या ।

"ग्रवला रो ग्राघार, जको न दीसै जेठवो"

"हाय, म्हारो भ्राघार जेठवो तो यां में कोयनी" ऊजळी, जेठवा री याद में रात तारां सुं वातां करें, दिन में डूंगर रा भाड़ां ने वाता पूछें। असाढ रा वादळा निकळचा, मेह री भड़ लागी, मेह रा नाम रे साथें "मेहो" नाम ने जोड़ विलाप करवा लागी,

> मोटो उफण्यो मेह, श्रायो घरती घरवतो । मुफ्त पांती रो एह, छांटन वरस्यो जेठवा ॥

"म्रो मेह तो मोटा मीटा छांटा वरमाय, घरती ने घपाय दीवी परा म्हारी "मेही" तो म्हारे मार्य एक छांटो ही नीं पटक्यो।"

वसंत में लड़ालूंव फूलां ने देख, लपटी वेलड़चां ने देख रोय दीघी । जेठवा ने वुलावा देवा लागी, फागरा मीने फूल, केसूड़ा फूल्या घराां। मूंघा करोनी मूल, आवी ने आभपरा धराी।।

डू गरा री खोहां में पसु पंछियां री लीला देखें। सारस चकवा शे प्रीत देख सोचै, मानवी सूंतो पछी चोखा जो प्रापरी प्रीत तो निभाव,

दुनियां जोड़ी दोय, सारस ने चकवो सुगांह। मिल्यो न तीजो मोय, जो जो हारी जेठवा।।

दुानयां मे प्रीत निभावण्यां कै तो चकवो कै सारस री जोड़ी। जेठवा म्हूं तो देख देख याकगी पण तीजो नजर स्रायो नी।

ऊजळी जेठवा रे आएँ री आसा छोड़ वैठी। वीं मेहा ने कैवायो, समाचार कैवायो, अंतर री वेदना रा गीत, दूहा वरणाय वर्णाय भेज्या,

ताळा सजड़ जड़चाह, कूंची ले कींने थयो। खुलसी तो ग्रायांह, जड़िया रहसी जेठवा॥

म्हारा ग्रन्तकरण रे यूं मोटा मोटा ताळा जड़, कूंची ले कठी ने परो गियो। जेठवा, थूं ग्राय, या ताळा ने खोलैंला तो खुलैंला नी तो ये ताळा जनम भर जड़चा ही रैवैंला।

> टोळी सूं टळतांह, हिरणां मन माठा हुवै। व्हालां वीछड़चांह, जीवै किएा विध जेठवा।।

भ्रांपणी टोळी सूं, जोड़ी सूं विछड़तां, हिरणां रा, पसुम्रां रा मन ही दोरा व्हे । जेठवा, भ्रापरा प्यारां सूं विछड़यां किया जीवीजै, थूं ही वता ?

थें पटकी पाताळ, ऊंची ले श्राकास तक । पगत्यो वरा पाताळ, जीव उठूं रे जेठवा ।।

थूं म्हंने, प्रीत कर, आकास जतरी ऊंची उठाय अवै छिटकाय'र पाताळ में जाय न्हांकी। जेठवा, अवै ही म्हने सहारो दे पगत्यो वरा जा। म्हूं जीव उठूं ला।

चकवा सारस वांग, नारी नेह तीनूं निरख। जीगों मुसकल जांग, जोड़ी विचड़्यां जेठवा।।

चकवा री सारस री ग्रर नारी री एक सी वारण है। जोड़ी विछड़चां पर्छ ये तीनूं ही जीवें कोयनी।

जिगा विन घड़ी न जाय, जमवारो किम जावसी। विलखड़ी वीहाय, जोगगा करग्यो जेठवा।।

जीरे विना एक घड़ी रैंगो ही दोरो लागै, वीरे विना यो जमारो जनम कियां दीतैला ? म्हूं विलख री हूं यूं म्हूंने जोगरा कर चल्यो गियो, जेठवा !

ऊजळी घरणां कळळापा कर कर जेठवा ने मूली प्रीत याद देवाई।

जेठवें उत्तर में कैवायो, "ग्रांपणी जूनी प्रीत मूल जा। घणां ही चारण है, कीरे ही सायै ब्याव कर घर वसा। यूं चारण री वेटी म्हूं रजपूत, श्रांपां रे तो जात रे कारण सूं भाई वेन रो सम्बन्व है।"

ऊजळी रे पगां नींचली जमीन निकळगी। सपनां में नीं सीचै जो बात सुएति। "भूठी बात कदे हीं नीं। प्रीत रो, जात रे सार्यं कांई ताल्लुक?"

जिरा सूं लाग्यो जोय, मन सो ही प्यारो मनां। काररा और न कोय, जात पांत रो जेठवा।।

जिएा भूं मन लागग्यो, जो प्यारो लागै वो ही श्रांपर्णों। श्रीत में जात पांत रो कोई कारण नी जेठवा!

वीगा जंतर तार, थें छेड़या वीं राग रा। गुग ने रोवूं गंवार, जात न भींकूं जेठवा।।

चें प्यार री बीए। वजाई, प्रीन री राग गाई। म्हूं तो थारी वीं प्रीत ने रोय री हूं, गंवार, जात ने थोड़ी ही भीकूं हूं।

तावड़ तड़तड़तांह, थळ साम्हो चढतां थकां । लाघो लड़थड़तांह, जाडी छायां जेठवा ।।

तरकाळ तावड़ा में रेत रा टीवा पै साम्हा चढतां री गत व्हे जो गत म्हारी व्हेय री है। म्हूं लड़खड़ाय री हूं, केठवा, ई वगत यूं जाडी छायां वर्ण म्हंने घारी छाया दे।

जळ पीघो जाडैह, पावासर रे पावटै। नानिकयै नाडेह, जीव न घापै जेठवा।।

जीं मानसरोवर रो पाणी पी लीघो दींरो जीव तळायां रा पाणी ने थोड़ो ही हुके। यारा सूं प्रीत कर जेठवा, दूसरा साम्हें नजर ही नीं उठै। घलां घलां श्रोळमा लिख ऊजळी भेज्या, कैवायो परा जेठवा रो भाटा जस्यो मन पिघळचो नी । कायर रा काळजा में थीज्योड़ो लोही ऊनो व्हीयो ही नी ।

कैवाई "थंने जात रो विचार नीं है, राज ही चावै तो ग्रौर घणां ही मोटा मोटा राजवी है, वांने ग्ररदास कर, वे थारी मनसा पूरण करैला।"

ऊजळी रे माथै जाएँ वजर पड़चो। रूं रूं सूंरीस री लपटां निकळवा लागी। धिक्कार है। ग्रापरे संगैती चारए खीमरा ने कह्यो,

खीमरा, खारो देस, मीठा वोला मानवी। नुगरां किसो सनेह, जेठी राग ऋल्यो नहीं।।

खीमरा, यो देस ही खारो निकळचो। खारा मन रा मिनख, कोरा मूंडा सूंमीठा वोलै। अस्या नुगरां मिनखां सूं किस्यो सनेह। जेठवा सूं नेह रो भार फेलणी नीं आयो।

> काचो घडो कुम्हार, श्रराजारोह उपाड़ियो। भवरो भांगराहार, जेठी राण जाण्यो नहीं।।

अरे म्हूं अराजारा में कुम्हार राघर सूंकाची घड़ी (काचा मानवी रो प्यार) उपाड़ची। म्हूं ईं जेठवा रासा ने म्हारी जिन्दगानी ने भांगवा वाळो नीं जाण्यो।

परदेसी री प्रीत, जेठी राण जाणी नहीं। तांणी नै मारचा तीर, माथा भर भर जेठवा॥

ईं जेठवे म्हारी परदेशी री प्रीत री पीड़ा समभी नी। वी तरकस भर भर दुख रा श्रर जीभ रा वार्ण म्हारे मार्थ तांस्स तांस्स मारचा।

दुख सूं दाझ्योड़ी ऊजळी, श्राभपरा रा डूंगरा में भटकती भटकती पोरवन्दर गी। जेठवा रा में लां श्रागै तीन दिन भुखी श्रर तिमी बैठी री।

"म्हंने एक'र जेठवा यारो मूंडो बतायदे।"

गोखड़ा री वारी खोल जेठवं मूडो काढचो, "यू थारे जात रा वेटा ने परए ले, श्राघो राज यंने देयने वेन वर्णाय दूं लां।"

कर्ने ही रतनागर समदर हिलोळा लेय रियो हो। ऊजळी उठी, संमदर री लैं'रां में जाय कूदगी।

ढोला मारू

सपनो तो स्रायो स्रर परो गिया पए। मारवए। री आँख्या में पाछी नींद नी स्राई।

स्रांख्यां खोलें तो बार यंधारो अधारो लागें स्नर मीचें तो स्नतस में घोर स्रंधारो। उठ, वैठें सर पाछी सोवें परण जीव ने जक नी। गांव रे वारें ताल में कुरजां कुरळायी।

घर में सूती कुरजां रा वच्चा री लांबी गावड़ वाळी मारवरा रो हिवड़ो ही वां कुरजां रे लारे रो लारे कुरळायो।

सपना में दीख्योड़ो ढोलो अर्एसैंघो व्हेतां ही मारूएी ने लाग्यो जांगी भव भव रो सैघो वीरो ढोलो है।

वाळपणां में व्हीयोड़ा व्याव ने वा सपना री नांईं भूलगी ही पण आज सपनो श्रायने परतख ढोला ने ग्रांख्यां श्रागे ऊमो कर दीधो। वींने चीतां श्रायो वींरो ही कोई है पण वा वींने नी जांगी, वो वींने नी जांगी। सपनो कांईं श्रायो, वींरा तन ने, मन ने फंफेड़ने जगाय दीधो। कालै सांभ तांईं सायण्यां रे लारें दोड़ दोड़'र दड़ी रमती टाबरी यां चार पांच घड़ी में ही भावना रो भार उठायां जोध जुवान लुगाई व्हेगी। हिड़दै री वीगां माथै सपना री श्रांगळचां फिरतां ही सनेह रा सुर बोजग लाग्या। जठीने भांकै वठीने ढोलो ही ढोलो दीखै।

ताल में कुरजां यूं ही कुरळाय री ही, मारवरण ने लाग्यो जांगी वांरी जोड़ी विछड़गी जदी तो म्हारी नांई कुरळाय री है। नीं तो वांरी ग्रांस्यां में नींद है, नी म्हारी ग्रांस्यां में ही। यारी ग्रर म्हारी एक सी गत है पर्ण यारे तो पांखड़ा है मन करतां ही उड़ जावे, म्हारे पांख कठें जो उड़ने मिल ग्रावूं।

मा देख्यो मारवाणी अर्णमणी रैवै। साथण्यां सागै ढूत्यां खेलणों आछो नी लागै, काम करवा रो जीव नीं करैं। पे'लां ज्यूं दोड़, मां रे गळा में वांहां घाल लटकै नीं। हंसणी आंख्यां री कोर में ठावस री रेखा साफ साफ दीखै। मां थोड़ा में ही घणा

समभगी। चिन्ता व्ही। वेटी मोटी व्हेगी, सासरा सूं कोई समाचार नी। मौको देख राजा पिंगळ ने कह्यो, "मारवर्ण ने सासर भेजर्ण री त्यारी करणी चावै।"

'हां भ्रतरा वरस व्हेग्या । नरवर सूंकोई समाचार लेर ही नी श्रायो ।"

'वठा सूं नीं आयो तो काईं, आपां ही भेजां। ढोला ने बुलावो भेजो। डोढ वरस री ने परगांई जद ढोलाजी तीन वरन रा हा, बाई मोटी व्ही, वे री जुवान व्हीया। या ढील कांई काम री?"

सांची बात तो या है, देवड़ी, म्हूं कतरा ही मिनखां ने कागद दे दे ढोला ने बुलावा भेज्या, जो गियो वो पाछो ग्रायो ही नीं, म्हारा समाचार ढोलाजी तांई पूर्ग ही नीं। ढोला रो व्याव माळवणी रे साथ व्हीयोड़ो है, जो माणस पूगळ रा मारग सूं जावें जींने माळवणा मराय दे।" पिंगळ घणा उदास व्हे बोल्या।

देवड़ी सलाह दीधी, 'श्रवकाळै कोई जाचक ने भेजो जो वीरे माथै कोई वैम नीं करैं। मांगतो खावतो नरवरगढ़ जाय ढोलाजी ने वाता सूं, गीतां सूं रिकाय श्रठै राजी कर ले श्रावै।

पिंगळ रे सलाह जंचगी।

राग रा जांग्यकार, वातां रा वगावण्या ढाढ़ी ने ढोला करें जावा रो हुकम दीघो। मारवग्य दासी ने भेज, ढाढ़ी ने ड्योढी पै बुलाय, ढोलाजी करें कैवा ने सनेसो समभाग्य लागी,

"थूं जाय ढोलाजी ने कीजे ,थांरी मारवण वळ'र कोयला व्हेगी है, जायर वीं री भसमी तो भेळी करो। वीं रा पींजर में प्राण कोयनीं। थांरा साम्हा वीं री लो बळ री है। वीं भला ग्रादमी ने जायने यूं कीजें, ग्रातमा थारे कने हैं सरीर ने भला ही दूरो राख। ढाढ़ी, थनें ढोलो मिलें तो यूं जरूर कीजें मारवणी री ग्रांख्यां थांरी बाट देखतां, सीपां री नांई खुव री है, थां स्वाती री वूंद ज्यूं ग्राय वरसो। योवन चंपा रे मोड़ श्रावा लाग गिया है, श्राय कळियां तो चूंटो। थांरी याद कर कर मारूणी कर्णोर री कांवड़ी ज्यूं सूखगी है।

पंथी ! ढोलाजी ने यूं कैंवणों मत मूल जाजे के विरह री लाय लाग री है, श्राय ई दावानळ ने बुक्तावो । यांरी घए। कंवळ ज्यूं कुम्हलायगी है यां सूरज वए। उगो। योयन क्षीर समंदर व्हेय रियो है, यां ग्राय रतन क्यूं नी काढ़ रिया हो ?"

मारवण री म्रांख्यां में म्रांसू भर रिया, सांस नी माय रियो, पग अंगूठा सूर लींगरी काढ़ती, रूंध्यां गळा सूं ढाढ़ी ने समकावा लागी, ''ढोलाजी गरा नाम सूं हाथ जोड़ कीजे, ग्राप म्हांने भूलग्या, कोई सनेसो तक नीं भे वाम त्र हाय जा जा का का प्राचार पै जीवूं। जो यां फागरा में नीं ग्राया तो हू वतावा भाळ में कूद पड़ंला।"

मारू राग में दूहा वर्णाय ढाढ़ी ने दीघा, "ये ढोलाजी रे मूं डागै गाय रु, ढाढ़ी मुजरो कर सीख लीवी, "जीवतो रियो तो ढोलाजी ने लेर ग्रांवूं ल तो वीं देस में रैय जाव ।"

वादल छाय रिया, अंधारी रात में वीजळचां घोळां खैंचती, म्रांटा खा कानी चमक री, जांगौ इन्दरागी रा काळा घाघरा में सुनैरी जरी रो रियो व्हे। माळिया में होलो सूतो वीजळयां खिवतो देखे, माळिया रे नं मूं गाएँ री तान ऊंची ऊठी। सीळी रात में मलार राग, भींएीं भींए मेंह री वृंदां रे सागै, मधरा मधरा चालता पवन में भरगी। ढोलो, फ कीघां नाग ज्यू राग पै भूमवा लाग्यो। गावा वाळा मीठा गळा सू स सवदां में कह्यो.

"ढोलो नरवर सेरियां, धरा पूंगळ गळियांह।"

ढोलो चमक्यो, वीं रो ग्रर वीं री वाळपरणां में परणी मारूणी रो नाम ? ग ने ध्यान एक जगां कर सुणवा लाग्यो । वाळपरणा रो व्याव ! ढोला रं ?" जावरारो !! मारूसी रा रूप रो वखासा !!! जांसी पोथी खोल आगै राख र्द ग्रोछा पाएं। री माछळी ज्यूं होलो तड़फै।

वरखा वरसती री, ढाढ़ी गातो रियो, ढोलो सुगा।

श्रांखड़ियां डंबर हुई, नयगा गमाया रोय। के साजरा परदेस में, रह्या विडारणां होय।।

ग्रांख्यां लाल व्हेगी, रीय रीय नैगा गंवाय दीघा । साजन तो परदेस में परायां रिया है।

वहु घंषाळ स्राव घर, कांसूं करै विदेस। संपत सगळी संपजै, स्रा दिन कदी लहेस॥

सारी रात ढाढ़ी गातो रियो, ढोलो सुगातो रियो। श्रांगगों, पोळ, श्रोवरा सा

घर जागी मार्ग्णी रा संदेस सूं भरग्यो। ढोलो सुगातो रियो, ढोल्या पै सूतो पगा जांगी ताती है पै लोट रियो व्हे। दिन ऊगतां ही गावा वाळा ने बुलायो। "यां कठा मूं ग्राय रिया हो?"

"पूंगळ सू, मारवण रो सनेसो लेर । ढोलाजी री बाट देखतां देखतां, मारूणी कुंभ रा विचा री नाई लांबी गरदन री व्हेगी है। वीं कंचन-वरणी कामणी सूं भट जाम मिलो।"

दुज्जरण वयरण न सांभरी, मनां न वीसारेह। कूं भां लाल बचांह ज्यूं, खिरण खिरण चींतारेह।।

खोटा मिनखां री वातां मे भ्राय बीने मन सूं मत उतारो । कूंजा रा लाल बच्चां ज्यूं पल पल थांने याद करती रैवै वा मारूगी।

ग्रासू सूं श्राला व्हीयोड़ा चीर ने निचोवतां निचोवतां वींरी हथेळघां में छाला पड़ग्या है।

> जै थूं साहिब ना भ्रावियो, सावरा पहली तीज। बीज तणै भबूकड़ै, मूंध मरेसी खीज।।

जो थां सावरण री तीज पे'लां कोनी गिया तो बीजळी खींवती देख वा मुगधा खीजनै मर जावैला। थांरी मारूगी रा रूप नै गुरा रो वखारा नीं व्हे। घर्गां पूरव रा पुन्न करघांड़ा व्हे जीने असी अस्तरी मिलै।

नमणी, खमणी, बहुगुणी, सुकोमळ सुकच्छ । गोरी गंगा नीर ज्यूं, मन गरवी तन अच्छ ।।

घणां गुए वाळी, खमणी, नमणी नै कोमल है। गंगा रा पाणी सरीखी गोरी, ग्राह्य तन ग्रर मन री।

गति गयंद, जंघ केळ ग्रभ, केहर जिमी करि लक। हीर डसएा विप्रभ ग्रधर, मारएा भृकुटि मयंक।।

हाथी जसी चाल, हीरा जस्या दांत, मूंगा सरीखा होठ है। थांरी मारवण के सिंघ सरीखी कमर, चन्दरमा जस्या भूंवारा है।

> त्रादीता हूं ऊजळो, मारूगी मुख त्रगा। भींगां कपड़ा पैरगां, जांगै भांकेई सोत्रगा।।

मांभल रात 99

मारवरारि रो मूं डो सूरज सूं ही ऊजळो है। भींगां कपड़ा में सूं सरीर चमकै जांगौं सोनो भांक रियो है।

ढोला रो काळजो उछाला खावा लाग्यो। मन पंछी व्हे अर प्राणां रे पांखां व्हे तो ईं वन ने उलांघ वठै जाय पूर्ग। मन, मारवणी कर्ने जाय पूर्गो जांगौ वाज पंछी ने मूंठ में भरने उड़ाय दीवो व्हे।

श्रांख्यां में हंसती, छाती पै मोत्यां रो हार हलावती माळवरण, मुळकती ढोला कर्ने श्राई। ढोला रा डोळ देख, उठघोड़ा पग थमग्या। "यूं क्यू? काल हा जो श्राज नीं। ललाट मार्थ त्रिसूळ, नाक में सळ घाल राख्या है। काई वात है? कठै ही मारवर्ण री वात तो याद नीं श्रायगी।"

कनें बैठ पूछ्या लागी "ग्राज हंसो नीं, बोलो नीं, काई म्हारा सूं रूसाया हो ?चिन्ता कीं री ? बताबो तो ।"

"थूं स्यागी है। सब समभै। हिरगाक्षी, राजी व्हे सीख दे तो दिसावर जावूं। देस देसान्तर देखुं।" ढोले भोळावो दीघो।

तंती नाद 'तंवोळ रस, सुरही सुगंध ज्यांह। स्रासरा तुरी घर गोरड़ी, तिको दिसावर क्यांह।।

"जींरा घर में मीठा सुर रा वाजा वाजता व्हे, तांवूळ रस नै सुगंधी व्हे,। चढवा ने आछा घोड़ा, घर में रूपाळी स्त्री व्हे वीने दिसावर जाएँ। री जरूरत कांई?" माळवए। उत्तर दीघो।

"ईंडर जावूं तो थारे गैगां घड़ाय लावूं।"

"घर वैठ्यां ही गैगां मंगाय लेवांला।"

"मुलतान सूं घोड़ा खरीद लाएगा है।"

"सौदागर अपर्णे आप अठै लेय आवैगा। यां छांट छांट नै वांका मूंडा रा घोड़ा खरीदजो।"

ढोला घराां आळला लीघा, कच्छ में यो काम, गुजरात में वो काम। गैरां लावूं, चीर लावूं, मोती लेर आवूंगा।

"ढोलाजी, थां श्ररामराां व्हे रिया हो, नखां सूं भींत खुरच रिह्या हो। सांच सांच बतावो मन में कांई है ?" माळवरा रो वैम वढ़तोग्यो। "मारूणी सूं मिर्णं री इच्छा व्हेय री है" घीर सूं ढोलो बोल्यो।

माळवण तो सुणतां ही घड़ाक ग्रांगर्णं जाय पड़ी जांगें सांप खायग्यो व्हे । वीभरणी कर, पाणी रो छांटो दे चेतो करायो । ढोलो जार्णं री त्यारी की घी । जद माळवण बोली,

"अवार चोमासा में कदे ही कोई घर सूं वार नीसरें ? ईं रित में तो बुगला ही घरती माथ पग कोनी देवे। पपीया बोल रिया है, कोयलां सुरंगा सबद कर री है, ढूंगर हरचा व्हें रिया है। इसी रित में वार कुण जावे ? कै मांगवा वाळा, कै चोर अर कै चाकर घर छोड़ र नीसरें। निदया चढ़ री है, वादळा भर ग्या है, यां सुवांवणां दिनां में म्हूं थां विना किस्या रैवूंगी। घरती तो लीली लीली दीखेला अर थारी माळवण थारे गया सूं पीळी पड़ जावेला। महंने यां वादळचां री नांई रोवती छोड़ कठं जावो। चोमासें चोमासें ठेर जावो।"

"दसरावा तांई भ्रौर रुक जावूंला" ढोलो निसासो न्हांकतो बोल्यो।

भ्राज धरा दस ऊनम्यो, काळी धड़ सखरांह। वा धरा देसी ओळंबा, कर कर लांबी बांह।।

इन्दर घरती साम्हो उलळ रियो है, मंगरा रा टूंचकां ने वादळघां छाती सूंलगाय राखी है। वठै बैठी वा मारूणी वांहा आधी कर कर म्हंने भ्रोळंबा देय री व्हेली।

दिन जातां कांई देर लागें ? चोमासो निकळघो, दसरावो ही निकळघो। श्रबै ढोले पूंगळ जाएँ। री त्यारी कीधी,

"अवै पूंगळ जावा दो, यांरे कैवा सूं चौमासो रुकग्यो, सियाळो आयग्यो अवै जावूं हंस'र विदा करदो ।"

ये सियाळै रा दिन ही कोई जांगै रा व्हे ? पाळो पड़ै, घोड़ा ने ही टापर म्रोढागी पड़ै। जी रित में सीपां में मोती नीपजै, हिरण्यां ग्यामणी व्हे, उत्तराध रो तीखो पवन चालै म्रस्या दिनां में ही कोई घर छोड़'र जावै ? यां दिनां में तो सांप ही विल नीं छोड़ै।

उत्तर ग्राज स उत्तर ही, वाजै लहर ग्रसाधि। संजोगसी सोहावसो, विजोगसा ग्रंग दाधि।।

उत्तर रो पवन वाज रियो है, पाळा री लैं'रां चाल री है। संजोगिणियां ने तो सुख देवें पर्णा विजोगिणियां ने वाळनें राख कर देवें। माळवण कैती री। ढोलो सवार व्हेग्यो। माळवण डव डव ग्रांख्यां करती, भव भव करती पागड़ा रे भू वगी।

ढोलो वोल्यो, म्हूं जावूं ला जरूर। यांने नींद ग्राय जावेंला, सूता ने छोड़ विदा व्हेय जावूं ला।

अवं माळवण सोवं हीज नीं, एक पल ढोला ने एकलो नीं छोड़ें। ढोलें आछा तेज चालण्यां ऊंट ने जो एक दिन में सो कोस रो गैलो कार्ट, पलाण त्यार कर राख्यो। माळवण ने जक नीं। यूं करतां करतां पनरा दिन वीतग्या। माळवण री आंख्यां सूजगी, एक दिन नींद री हारी री पलकां जपगी। ढोलें तो ऊंट ने पागड़ें लगाणें रो हेलो मारघो। चट ऊट पै सवार व्हे एड़ मारी। ऊट 'वळवळ' वोलतो उट्यो। ऊंट री वोली सुणतां ही तो माळवण चमकी, देखें तो कनें ढोलो नीं। गोखड़ा में जाय नीचें भांक तो ऊंट पें सवार ढोलो जावतो दीख्यो। ढोलें गोखड़ा में जभी माळवण ने देखी जांगों वीजळी तड़फी व्हे। ऊंट री मोरी खैची जो एक पल में गाम रे वारें जातां ऊंट रो पळको माळवण ने पड़चो।

माळवण हाका करती रैयगी, "कोई ढोलाजी ने रोको कोई ढोलाजी ने रोको ।" ढोलो ऊंट ने दोड़ायो जांगी उड़ रियो व्हे । माळवण, कळपवा लागी । कदे ही विलाप करें, कदे ही श्रोळंबा देवै, ऊंट ने सराप देवै, कदे ही याद कर कूरें । वींरी चूं दही रा चारूं पल्ला श्रांसूड़ां सूं भींजग्या, श्रांख्यां रो सारो काजळ वैयग्यो । कांचळी निचोवै जसी श्राली व्हेयगी । ढोला रा जाती वेळा श्रांगणां में पग मख्या चीं बूळा री मुट्यां भर भर छाती रे लगावै ।

होलो उमंग भरघो, पूंगळ रो मारग पकड़घो। घणां घणां कोड करतो मोटा मेनस्या वांवतो काळा ऊंट रे कामड़ी मारतो "सांतरो चाल, सांतरो चाल" करतो, घाटी, वन डूगर पार करतो वहचो। गैला में टीवां रे मायै एक गुवाळिये देख्यो, ऊंट रा गळा में भींगां भींगां घूघरा वाज रिया है दोई ब्राड़ी ने जीगा रे लाम्वा लाम्वा फूंदा लटक रिया है, ऊंट ब्रस्यो चाल रियो है जांगे पागी रो रेलो वैवतो ब्राय रियो वहे। सवार रो मूंडो कोड सुंचमक रियो है।

गुवाळियो वोल्यो, "घर कोई गोरी वाट नाळ री है जीरे खातर ग्रस्या सी पाळा में भाग्यो जाय रियो है ?"

"चांद जसी मारूणी सूं मिलवा जाय रियो हूं।"

"वा तो म्हारी सायण है महूं मारवण रो मितर हूं।" गुवाळियो मन में हंसतो बोल्यो।

ढोला रा हाय मुं ऊंट री मोरी छुटगी। कनें ही ऊमरा रो चारण ग्राय रियो।

होला ने पूंगळ जातां देख वीरे लाय लागगी। भट साम्हो भांक निसासो भरतो बोल्यो, "होलाजी, जीं मारवरण रे खातर उमग्या जाय रिया हो वा तो बूढी व्हेगी, सारो माथो घोळो व्हेग्यो। अवै जाय कांई करोला ? घर्गा मोड़ा चेत्यो।"

ढोला रो मन पीपळी रा पत्ता री नांईं कांपग्यो। आगै पग पड़ै न पाछै। वठै हीज ऊंट री मोरी थाम ऊभो व्हेग्यो। कांई करूं कांईं नीं? श्रवै घरै जाय गाम रा मिनखां ने कस्यो मूंडो वताऊं।

साम्हो एक श्रादमी श्रातो दीख्यो । उदास व्हीया ढोलं पूछ्यो "पूँगळ री मारवणी कांई बूढी व्हेगी है ? जाणातां व्हो तो सांच सांच बताश्रो ।"

"थांरी ग्रकल कठ गी ? थांरो व्याव हुयो जद थां तीन बरस रा हा मारविए डोढ वरस री ही, थां तो जोध जवान हो ग्रर वा बूढी कियां व्हेगी ?" वटाऊ सवाल की घो।

एक पल रुकने कहाो, "मारू जिसी अस्त्री आज ताई नीं देखी अर नी सुणी। में लां में जद वा बोलती व्हे जद यूं जाए पड़ै कठैही वीएा वाज री है। गळा में चांदी रो गैएोों पैर ले तो मारूणी रा बदन री छाया पड़एँ सूंबो ही सोना रो सो दीखवा लाग जावै।"

ढोलै भट मुही भर मोहरां वीं ने देय ऊंट हकाळचो । पागड़ी ने कस'र वांघ लीधी, मोरी ढीली मेली ।

ऊंट तो वायरा सूं वातां करवा लाग्यो । सांभ पड़तां पड़ता पूंगळ जाय पूग्यो । होलो मारवणी सूं मिल्यो मारवणी होला सूं मिली । जांणै उनाळा मे जेठ री लू सूं वळी वेलड़ी पै सावण री भड़ी लागी ।

ढोलो चार दिन रै, सीख मांग मारूणी ने लारै ले घरै विदा व्हीयो। ऊंट ने संगागारचो। ग्रागै ढोलाजी ग्रर पाछ मारूणी ऊंट पै चढचा। घर रो ग्रासूघो ऊंट, उम्हाया ढोलाजी, वे ही ग्रागता नै ऊंट ही ग्रागतो। ऊमरै सूमरै सुणी ढोलो एकलो मारूणी ने लीघां जाय रियो है। वी देख्यो मारूणी ने लेवा रो घणो ग्राछो मोको। गैला रे बीचै जाजम ढाळने वैठग्यो। ज्यूं ही ढोला रो ऊट ग्रायो रोकनै मनवार कीघी,

''ग्राग्रो ! ग्राग्रो ! मनवार लो । घर्णां मूंघा पांवरणा पधारचा ।"

ढोलो, मारूगी ने ऊंट पै वैठी छोड़, श्राप जाजम पै बैठ मनवार लेवा लाग्यो। ऊमरा सूमरा रा मन में तो पाप, मोको देखनै ढोला ने मारवा री घात घाल राखी। मारूगी ने कांई वैम नीं। ढाढ़ी दूहा देय रिया, ढोलाजी ग्रमल री मनवार लेय रिया।

ढाढ़ी री लुगाई पूंगळ री। वा ऊमरा सूमरा रा मन रो पाप जांगाँ। छानैं सूं मारूणी रा कान में जाय कह्यो, "थांने लेवा री घात है। ढोला ने ले भागो नीं तो मारचो जावैला।"

मारूगी तो भट ऊंट रे कामड़ी री दीघी। ऊंट तो कामड़ी री लागतां ही उठ वैठ्यो, चालवा लाग्यो। ढोलै देख्यो ऊंट भाग रियो। भट ऊंट लारै भाग्यो पकड़वा ने।

मारूणी वोली, "घोखो, भट ऊंट पै चढो।"

ढोलो तो देतां ही पागड़ा पै पग नै ऊंट पै चढनै मारी कामड़ी री, ऊंट भाग्यो। ऊमरो "ग्ररे ग्ररे" करतो रैयग्यो। भट घोड़ा पै चढनै लारै व्हीयो पए। वो काळो टोरड़ो! घोड़ा ने पूगवा कद देतो। घोड़ा पाछ रैग्या। ढोला मारूणी घरै ग्राया।

ढोलाजी मारूगी रे घ्रर माळवगी रे साथै घगा ग्राग्तंद सूं रैवा लाग्या ।

लालां मेवाड़ी

गागरूगा रेगढ़ रेमें दरवार लाग रियो है। रावजी अचळदासजी खीची, गादी मसनद लगायां बैठवा है। चाकर ऊभा चंवर ढुळाय रिया है। भाई वेटा दोई आळां में बैठवा धीरै धीरै वातां कर रिया है। अमलां गळ री है। किवता सुएएए रा, सोखीन अठीने वठीने आगा पछा ऊभा है, वैठवा है। ऊपर भरोखा री जाळी में, लालां मेवाड़ी, मेवाड़ रा घएते मोकळजी री वेटी बैठवा, नीचै दरीखाना में भांक रिया है। आपरे वाप दादां रा विड़द रा गीत सुएए सुएए हंस रिया अर वगसीसां नीचै भेज रिया है।

बीठू चारण, श्रापरी बेन भींमां ने लारे ले जांगळू सूं मांगणी पै श्रायोडो है। श्राज वींरो रावजी कनें मुजरो है। खीचीयां ने पे'लां विड्दाया, श्रचळदासजी रा श्रापरा गीत बोल्या, रावजी राजी व्हीया, सिरोपाव दीधा, इज्जत दीधी।

ग्रवं भीमां, ग्रापरा रच्योड़ा गीत बोलए लागी। दूहा श्रर सोरठां री वा भड़ लगाई के सारी सभा चतराम री व्हीयोड़ी बैठी रैगी। बींरो दमकतो मूंडो !बोलएँ रो ढग !! कोयल ने लजावा वाळो कंठ!!! वा'वा' करता रैग्या सारा जएां। रावजी मन में कैएा लाग्या, "घन है मारवाड़ रो देस जठ भीमां जस्या नारी रतन नीपजै।"

"भींमां वाई, घन हो थां अर थांरी कविता। थांरी कविता सुएएएँ रो मन में चाव है। थां कालें फेर आवजो, थांरी कविता सुएएंला अर वातां करांला।"

"जसी थांरी किवता वसी ही थांरी वात करगाँ री चतराई। भींमां बाई, थांरे देस में म्हांने परगावो। कोई असी ही रूप, गुगा अर चतराई वाळी कन्या म्हांने बतावो। मारवाड़ रे समंद में मोती नीपज्या करै है।"

''म्हारे जांगळू में खींवसी सांखला रे वाई उमा सूंवत्ती श्रौर कुए। व्हेला" भींमां भट बोली। कस्याक है थांरे वाईजी ?"

चंदवदिन मृगलोचनी, सिंघ कटी गज गता। एहवी उमा सांखली, मनहरण्गी ज्यूं किवता।।

चट दूहो, रच भींमां सुणायो।

"भींमाजी, वांरो वलाए करो, गुरा सुराावो म्हांने।"

भींमां बखाएा करएा लागी,

"ग्रासमान री उतरी इन्दर री ग्रपसरा ! सरोवर रो हंस ! सरद रो कंवळ ! वसंत री मींजर ! भादवै रो वादळ ! श्रसाढ री बीज ! हंस री बच्ची ! लिछमी रो ग्रवतार ! परभात रो सूरज ! पूनम रो चांद ! गुरा रो प्रवाह ! रूप रो मंडार ।" "वस वस, रैरा दो घर्गों ।"

"रावजी पूरी वात तो सुखों,"

"वांह जांगी चढचो धनुस, पातळा हाथ ! नान्हां नख ! दांत जांगी प्रनार रा वीज प्रधर जांगी त्रंवाळी ! हंस री गत चालै । चांवळ रो चोथो हिस्सो खावै । फूंक री मारी श्राकास उड़ जावै ।"

"रावजी, जिरा ग्रादमी पूरवला जनम में श्राछा पुन्न करचा व्हेला जिरा ने जमा सांखली मिलैला। श्राछा भाग विना राज श्रर पदमराी मिलै कोयनी।"

"वाई! चाहे जो व्हे म्हूं थांरा वाईजी रे लार परागूंला, थांने करागाों ही पड़ेंला यो सगपरा।"

"श्राप रा कामदार सरदार म्हारे लारै भेजो जो सावे थरपा।"

लाखपसाव ले वीठू ग्रर भींमां जांगळू ग्राया । खींवसी ने कह्यो ।

खींवसी रागी सूं जाय सल्ला करी।

"गागरूण रो घणी वाई उमा ने मांगै।"

"सोनो'र सुगंघ देखगों कांई। सोना रूपां रा नारेळ ले पिरोत ने भेजो, सावो थापो।"

"लालांजी, एक वात कैंवूँ, मानोला ? मानो तो कैंवूं एक ग्ररज।"

"हुकम री चाकर ने अरज नयूं आज ? फरमावी।"

भ्रचळदासजी सूं कैवाणी नीं मावै। लालां मेवाडी म्रांख्यां में म्रांख्यां घाल पूछची, "म्रसी वात कांई है ? कैवो तो।"

"जांगळ सूं महारे नारेळं...."

"हैं!" जांगी ब्रासमान पड़चो व्हे। लालां मेवाड़ी रो बोल नीं नीसरचो।
"मेवाड़ीजी, म्हंने माफ करो। व्हेगो जो व्हेग्यो, राज थांरो, पाट थांरो, हुकम
थांरो, म्हूं थांरो उमा थांरी। राजी व्हे थां कै दो, परगावा ने जावूं।"

डसूका भरती लालांजी वोली, "थांरी मरजी, पर्ण म्हंने एक वचन दो।"

"एक नी दस, लालां!" खीची हाथ आघो कीघो।

"ग्राप परगो, सासरे रैवो, गैला मे चालो जतरा दिन श्राप उमा रा । गागरूण में ग्रावो जी दिन सूं थां म्हारा । उमा सूं पछु बोलो नीं । ये वचन दो ।"

रावजी हाथ पै हाथ दे विदा व्हीया। त्यारचां करै। लालांजी ने रात जक पड़ै नी दिन में जक पड़ै, सारी रात सीटचां देता फिरै।

जांगळू में गाजा वाजा व्हे रिया। नंगार खाना वाज रिया। में 'लां में रावजी अर उमा वैठ्या। मान मनवारां, राग रंग व्हे रिया। रावजी तो उमां ने देख मोहित व्हेग्या। रात री खबर पड़े नीं कोई दिन री। वांनें खबर नीं कदी तो दिन उगैं 'र कदी आंथै। एक पल उमा ने दूरा करै नीं।

> उमा ग्रचळो मोहियो, ज्यूं चन्दरा भूयांग। रात दिवस भीनो रहै, भमरो सुमना राग।।

भ्रचळदासजी ने तो उमा भ्रस्या मोह्या के ज्यूं काळो नाग चन्दरण सूं लिपटचो रै श्रर ज्यूं भवरो फूलां री वासना पै भ्रमतो रै ज्यूं रावजी उमा कर्ने वैठ्या रै।

यूं करतां सात दिन व्हेग्या । उमराव परघान, जान में आयोड़ा, रावजी सूं मुजरो करण ने हाजर व्हेवा री अरज करावै पण वांरी सुणाई नीं व्हे । वां घणी अरज कराई तो वारें आय मुजरो भेल सारा सिरदारां ने ववड़ाय परघाने ने कह्यो । ''म्हूं घणो दुखी हूं ।''

"उमा जसी ग्रस्त्री मिली फेर ग्राप दुखी हीज हो?"

"हां जद हीज तो दुखी हूं। म्हें लालांजी ने वचन दीघो के वांरे हुकम वगैर उमा सूँ गढ़ गागरूए। में गियां पछुँ वोलूं नीं। वताश्रो, म्हांरो सरीखो दुखी श्रौर कुए। संसार में व्हेला ? सांखली तो श्रसी है के एक पलक दूरी नी करीजै।"

> ना दीठी ना सांभळी, रूपै इघकी रेख। एहवी उमा सांखली, जांणै सह विवेक।।

परवानां ने गागरूग जांगाँ री सीख दीघी। प्रारी जान ने विदा कीघी। रावजी वठ ही सात ग्राठ मींनां रैगाँ रो विचार कीघो। परघानां सोची या तो गजव व्ही। एक कासीद भेज्यो लालांजी कर्ने "रागांजी, रावजी तो सांखली सूं रीभ रिया है ग्रावे कोयनी। म्हांने, वानें कागद लिख भट बुलावो। म्हारो कह्यो सुगां कोयनी।"

कासीद जाय कागद लालांजी रे हाथ में दीघो। कागद वांचतां ही पगां री फाळ माथा तक गी। श्रांख्यां में तरवरा श्रायग्या पए। जोर कांई? कागद लिख कासीद ने दोड़ायो। लिख्यो "कागद वांचतां पाए। उमा ने ले वेगा पघार जो, देर लागी तो म्हंने मरी जांएाजो।"

कासीद कागद लाय परघान ने दीघो । परधान डोढ़ी पै जाय डावड़ी रे साथै रावळा में नजर करायो। उमा कागद देखतां ही वीने पढ़ फाड़'र सो दुकड़ा कर फैंक दीघो। म्रांख्यां कांढ दोली "जा परघानां ने कैदे, रावजी तो म्रांख्यां ही कागज नीं देखै, फाड़'र फैंक दीघो।"

कामदार, परधान सारा ही सोच में पड़्या। ग्रवै कांई व्हे। ग्रापां री पूंच भीतर तक नीं। रावजी दरसरा दे नीं। कागद पूंचे नीं। ग्रठै कतराक मींनां वैठ्या रैवांलां। फेर कासीद दोड़ाय लालां मेवाड़ी ने सारा समाचार कैवाया।

लालां तो लाल पीळी,पड़गी। आंख्यां सूं आंसू री धारा वैवे। मूहता ने बुलाय कि सहो, "मूहताजी, अवै तीजी होवेला। कै तो रावजी ने घरै लावों के महूं अमल खायने मरूं।"

"अमा करो, भ्रन्दाता । भ्रमल खावै भ्रापरा दुसमरा, भ्रस्या क्यूं बोलो ।"

लालांजी रुदन करता में 'लां सूं वारै निकळवा लाग्या। लालांजी ने मूहतो हाथ पकड़ पाछो लायो 'र श्राप जांगळू चाल्यो। लालांजी वैठ्या विलाप करै। सारो गैंग्गो फैंक दीघो। चूंदड़ी रा चारू पल्ला ग्रांसुवां सूं भींजग्या।

खिएा वाहर खिएा महल में, खिएा खिएा करै विलाप। ग्रांख्यां ना'वै नींदड़ी, सोकरा तरा संताप।।

सोक रा दुख सूं आंख्यां में नींद आवै नीं। रोय रोय नैएा सुजाया।

"मूहता क्यूं आयो ?" एक दिन मूहता री अरज रावजी तक पूंचगी।

जिए राजवीं रे ब्रापरो राज नीं व्हे वो परायै घरै ब्रायनै वैठै। जवाई चार दिन रा

108 मांभल रात

पांवणा । आप रे मन व्हे तो गैलां में वीस दिन वत्ता ठैरांला पण सासरै रैणो फूटरो नीं लागै।"

रावजी रे जनगी, "बात सांची, नालो सीख मांगी।"

रावजी विदा व्हीया। द्रव दायजो, हाथी घोड़ा, दास दासी सब दीघो। दो दो कोस पै डेरा करता भाग वढ़े। हंसी खुसी राग रंग करता घीर घीर मुसाफिरी करें। उमा वीएाा वजावें रावजी ने रिभावें। भींमां किवता सुएावें, रावजी रीभां दे। मारग में सिकारां खेलता चालें। भीमां रो घएों मान राखें, घएी खातर करें। उमा बैठें जीं पालकी में भींमां ने बैठावें। छोरघां उमा री चाकरी करें जीं सूं सिवाय भींमां री करें।

जमा कदे ही कदे ही पूछै, "भीमां, ये सुख कतराक दिनां रा ?"

"उमा घवरा मंत, माथा पै आवैला जीने फेलगो ही पड़ैला।"

यूं करतां करतां मारग में छै मास लागग्या । ज्यूं ज्यूं गागरूण रो गढ़ नजीक भ्रावै ज्यूं ज्यूं रावजी रो मन उदास व्हेतो जावै । उमा मनावै ये घड़ियां लांबी क्यूं नीं व्हे जावै ।

भीमां समभावै, "म्हारी चतराई पै भरोसो राख। रावजी ने लालांजी रा में लां सूं काढ थारा में लां में विलमाय दूं ला। म्हारी वीएग पै सांप तक कुं डाळो मार बैठ जावै, रावजी तो मिनख है।"

चालतां चालतां एक दिन गागरू गढ़ श्रायो हीज। में लां में वधाव एतं कर लीधा। श्रामै लालांजी तो नो ना'र वारा चीतरा व्हीया वैठ्या हीज। सारी रीस ने श्रांख्यां सूं श्रर मूंडा सूं काढता बोल्या, 'रावजी, जसी थां म्हारा सूं की घी कोई कींसूं ही नीं करें।"

ठंडो छांटो न्हांकता रावजी कहाो, "म्हूं यां सूंवदल्यो नीं। म्हें वचन दीघो जो पूरो करूंला। स्राम्रो, नाराज मत व्हो।"

रावजी नै मेवाड़ीजी तो एक व्हेग्या। उमा ने न्यारा में 'ल दे दीधा जांमें रैवे। नीं तो रावजी ग्रावै नीं वोलें। ग्रचळदासजी ने ग्रांख्यां देख्यां उमां ने बरस व्हेग्या। दिन रात वरस वरावर वीतें। रात दिन उमा, भींमां रे ग्रागै विलाप करें। विरह रा दूहा विशाय विशाय वीशा पै गावै। जूनी वार्ता याद कर कर रोवै। उमा रोय रोय भींमां ने मुशायो,

सुप्ना में अचळा कनें, सूती थी गळ लाग। जागी नै विलखी भई, जांगा इसी भुयांग।।

उमा कैती री,

प्रीत्तम छेहनां दीजिये, मुभकूं वाली जांगा। जोवन फूल सुवास रित, भमर भले परमागा।।

"भींमा, नीने चीरज वंघावै" थांरा ही दिन ग्रावैला, ठैर, घवरा मत।"

"भींमां, जीं वीगा पै थूं घमंड खावें के मुगा'र दोड़ता हिरण हक जावे, वीं वींगा रे कांई व्हीयो थारे वजाय एक दांग खीची ने तो म्हारे कर्ने बुलाय दे, एक दांगा तो।"

"म्हूं रावजी ने देखूं तो सव करलूं पण वे तो म्हारी छाया कर्ने ही नीं श्रावै। एक दांग म्हारा कर्ने श्राय जावै तो सारा काम सारलूं।"

उमां भींमां दोई वैठी उपाय सोचै, यूं करतां करतां वरस बीतग्या। एक दिन भींमां चतराई चाली। लालांजी रे गैए। रो सोख घए।। उमा रा हार री तारीफ करए। लागी। लालांजी री छोरघां सुए। वांने कहा।। लालांजी ने वीं हारने देखवा री हूंस ग्राई। हार मंगायो। भीमां जाय भट लालांजी रे गळा में हार न्हांक दी घो। हार ने देख लालांजी रे मूंडा में पाए। श्रायग्यो, "म्हारे ही ग्रस्यो को ग्रस्यो गढ़ावूं। एक रात म्हारे कनें छोड़ दो। काले पाछो भेज दूंला।"

''एक रात रावजी ने म्हारा में'लां भेज दो तो यो हार थांरो।"
भींमां निसांगो मारचो। लालांजी मानगी एक रात में कांई है।

रात ने रावजी श्राया तो मेवाड़ी सोळा सिरागार कर गळा में हार पैर मुजरो की घो। रावजी री नजर हार पै श्रटकगी।

"लालां यो नोलखो हार?"

"म्हारा पीहर सूं आयो"

"राणाजी रो घर है। सैंस मेवाड़ रा धर्णी। क्यूं नी अस्या गहणा दे।" "आप काले उमा रे में 'लां जाय पोढ़जो पण कमर वन्धो खोलजो मत, वोलजो मत।"

रावजी अचरज सूं लालां रो मूंडो देखवा लाग्या। आज ईं मूंडा सूं ये वोल, कह्यो तो कांई नीं पर्ण मन में घरणा राजी।

"भींमां, श्राज थांरी चतराई, समभदारी करणो व्हे जो कर लीजे" घड़कती छाती उमा कह्यो।

उमा रा में लां में भ्राज उजाळो व्हीयो। ताक ताक में घी रा दीवा संजोया। चंदरण काठ रा ढोल्या ने भ्राज कसाय भींमां त्यार करायो। भीतां पै गुलाव जळ छिड़क्यो। छोरचां सवेरा सूं त्यारचां करवा लागी। भींमां भ्रापरी वीरण रा तारां ने कस'र वांघ्या। इत्तर री सुगंध री घोरां उड़ री। उमा री छाती घड़क री। एक पल मूंडा पै तूर चढ़े दूजे पल श्रांख्यां में उदासी। हाथ जोड़ देवता मनाय री। सांभ पड़ी। उमा सनान कींघो। पोसाक सात वरसां सूं काढ'र पैरी। नैगां में काजळ सारचो। ललाट पै कस्तूरी रो तिलक लगायो। वाळ वाळ मोती सारचा जतरा सात वरतां में श्रांख्यां सूं मोती टपकाया जतरा ही।

रात पड़ी रावजी श्राया । खमा, खमा कर भींमां वधाय लाई । लाखां मनीरथ हिवड़ा में दवायां सात सात वरसां रा वियोग पछ मिलवा री घड़ी श्राई । खांत भरचोड़ी उमा साम्ही गी । है ! पण बींरा पग वठ रा वठ थम गिया । हालणी नी श्रायो वोलणी नी श्रायो । रावजी उमा साम्हां भांक्या तक नी । तरवार सिराण राख, बंध्योड़े कमर बंदै ढोल्ग पै मूंडो फेर सोयग्या । उमा घीरै घीरै याय ढोल्या कनें पगांत्यां ऊभी रैगी । रावजी उमा साम्हा भाक्या तक नीं । रावजी वतळाया नी । भींमां ये हाल देख वीण ले माळिया वारै वजावा ने बैठी । वीण रा तार हाल्या, लारै लारै श्रासावरी राग में गावा लागी ।

धिन उमादे सांखली, थें पिव लियो मीलाय। सात वरस रा बीछड्या, तो किम रैंग विहाय।।

घन है, उमा थनें। थें ग्राज थांरा पीव ने मोल ले लीघो। सात सात वरसां रा थां विछड़चोड़ा हो. श्रर या रात ईंया किया विताय रिया हो ?

> किरती माथै ढळ गई, हिरगाी लूंबा खाय। हार सटै पिव ग्रागियो, हंसे न सामो थाय।।

"िकरत्यां रा तारा ढळ गिया। हिरणां रो तारो नीचै उतर गियो। ग्राघी रात वीत गी। हार रे साटै पिव ने लाया पण यो तो नीं तो इसै ग्रर नी माम्हो ही भांकै।"

उमा रे श्रास्यां में सूंतो स्रांसू री वूंदां टपकै। ढोल्यां कने ऊभी ऊभी रावजी रा पग दवावै। रावजी सूता सूता भींमां रा दूहा सुएएँ। उमा रे श्रांसू पड़ता देख्या तो भींमां ने स्रवकाई श्राई। दूहो गायो,

> चनरण काठ रो ढोलियो, किस्तूर्यां म्रावास । घरण जागै पिव पोढ़ियो, वाळ्ं यो घरवास ।।

चंदगा रो ढोल्यो व्हे तो कांई? किस्तूरी री सुगंध ग्राय री है तो कांई? कांई पड़चो यां में? जीं घर में लुगाई तो जागै ग्रांसूड़ा टपकावै ग्रर पिवजी सूतो नींद लेवै. ग्रस्या घर में वासदी मेलो। कांई काम रो ग्रस्यो घर?

लालां लाल मेवाड़ियां, उमा तीज वळ भार। ग्रचळ एराक्यां ना चढै, रोड़चां रो ग्रसवार।।

लालां तो खैर लालां है, उमा री होड़ कांई करें। अनळदासजी तो रोड़चां रा, ट्रूड़ां रा सवार है, एराकी घोड़ा पे थोड़ा ही चढ़ जाएाँ।

स्रवं भींमां जीभ रा तीर छोड़वा लागी। मन रा दुख ने वीए। रा तारां पै चढ़ायो।

काले अचळ मोलावियो, गज घोड़ां रे मोल। देखत ही पीतळ हुयो, सोकड़ल्यां रे वोल।।

काले हीज तो ईं ग्रचळदासजी ने म्हां हायी घोड़ां रे भाव मोल लीघो, श्रो तो देखतां देखतां सोकड़ल्या रे सिखावा सूं पीतळ व्हेग्यो।

धन दिहाड़ो धन घड़ो, मैं जाण्यो यो ग्राज। हार गयो पिव सो रह्यो, कोई न सरयो काज।।

म्हें तो जाण्यो आज रो दिन धन है आज मिलांला पर्ए म्हांरो तो हार ही गियो अर पिव ही सूतो पड़ियो है। म्हांरो तो एक हीं काज सरियो नीं।

> निस दिन गई पुकारतां, कोई न पूगो दाव। सदा विलखती घरण रही, तोई न चेत्यो राव।।

रावजी सूता सूता सुर्एं। काळजा में खटका तो पड़े पर्ए बोलै नीं। उमा रो काजळ वैय वैय टप टप पड़ें। पग दवातां दवातां वींरा हाथ दूखवा लाग्या। भींमां देख्यो, अस्या अस्या बोल सुर्एाया यां ने रीस देवावा ने पर्ए बोल्या नीं, भ्रवै यां ने रस री वातां कैंवूं तो यां रो सूतो लगो नेह जागे।

> तिलक न भागो तरुिंग को, मुखै न वोल्या बैएा। माराक लड़ छूटी नहीं, अजेस काजळ नैएा।

मूंडा सूं थें कोई वोल्या नीं। तरुणी रा माथा रो तिलक ही कोनी विगड़चो। मोतियां री लड़ां ही नीं विखरी। म्रांख्यां रो काजळ ही म्रोजूं यूं रो यूं है। हार दियो छेदो कियो, मूक्यो मांग मरम्म। उमां पीव न चिक्खियो, ब्राहो लेख करम्म।।

गांठ रो हार दीवो, छळछन्द कीचा, आंपगो मान गमायो । अतरो करतां ही उमा रो तो पिव सूं संयोग ही नीं व्हीयो । करम में आडो लेख है ।

> त्रोढण फीगां श्रंवरां, सूत्यो खूंटी ताण । ना तो जायो वालमो, ना वरा मुक्यो मारा ।।

भीगी चादरा खोड़, खूंटी तांगाघां सोय रिया है। मीं तो पिव ही जागै मीं घग ही मान ने छोड़े। रात यूं ही बीत री है।

ग्रस्या ग्रस्या कामोत्ते जक दूहा सुगाया पग वीची तो हाल्या नीं। वचन निभावता रिया। भीमां ने रीस ग्राई तो वीं जोर नूं कह्यो,

> खीची वेचां हे सखी, जे कोई खीची लेह। काल पचासां म्हां लियो, ग्राज पचीसां देह॥

खीची ने वेचां हां, कोई खीची ने मोल लो, कोई मोल लो। घर्णों सूंघो। काले पचास में महां मोल लीवो आज पचीस में ही देवां। कोई लेखों व्हें तो लो।

यूं गावतां रोवतां सारी रात बीतगी । पौ फाटवा लागी लालांत्री री छोरी रावजी ने लेगा ने ग्राय ऊभी री । ग्रासा छोड़ उमा, भींमां ने कह्यों,

मांग्यां लाभै जव चर्णां, मांगी लभै जुवार । मांग्यां साजन किम मिलै, गहली मूढ गंवार ।।

माग्योड़ी चीज कदे ही श्रापगी व्ही है के ? मांग्यां तो जौ, चगां मिल । गहली, कदे ही मांग्या ही साजन मिल्या है ? यांरा यांने ले जागा दे । लालांजी री छोरी वोली,

पोह फाटी पगड़ो भयो, व्हाला वीछडियाह। मेल सखी म्हारो वालमो, थांका कल सरियाह॥

जद भींमां वीरा ने फैंक कहाो,

पोह फाटी पगडो भयो, विछड़िए री है वार। ले सिल थारो वालमो, उर दे म्हारो हार॥

लेजा यारा वालमां ने म्हांने म्हारो हार मूं। रावजी जाएा लाग्या तो भींमां ने पूछचो, 'यो थां राते कांई कह्यो, हार साटै पिव श्राणियो।

"रावसाव, म्हां तो आपने हार रे साटै मोल लीघा हां एक रात सारूं। म्हारो तो हार ही गयो'र थां ही चाल्या, काम सरघो नीं एक ।"

"मेवाड़ी री या हिम्मत के मनें वेचै" रावजी रे ललाट में तीन सळ पड़ग्या, स्रांख्यां राती व्हेगी।

भींमां भट वळती में पूळो मेल्यो,

लालां मेवाडी करै, वीजो करै न कोय। गायो भींमां चारणी, उमा लियो मोलाय।।

श्रीर लालां सिवाय कुरा वेचैता ? उमा थांने मोल लीघा है श्रर भींमां गाय गायनै या वात दुनियां में केय री है।

"उमां भ्रचळ मोलाविया ज्यूं सावएा री लूंम"

रावजी रे काळजा में भीमां री वातां चुभगी। वोल्या, "लालांजी ने म्हारा सूं ही हार श्राछो लागै।"

उमा दांतरण करो, कैंवो तो लालां रे में लां में पग देवा री सोगन ले लूं।" उमा बोली "अवारूं तो आप पघारो म्हूं बुलावो भेजूं जद बैठ्या व्हो ज्यूं रा ज्यूं म्हारे पधार आजो।"

लालां मेवाड़ी रे में'लां में वैठ्या रावजी चोपड़ खेल रिया । उमा री छोरी म्राई । "वाईसा बुलावै ।"

हाथ रा पासा फैंक रावजी उठ्या। लालाजी पल्लो पकडु खैंचता बोल्या "जावो कठै? रमत पूरी करो।"

"यां तो, म्हांने सांखली ने वेच दीचा, फेर कांई ?" पल्लो छुड़ाता रावजी चाल्या। "यां सूंघरवास करूं तो रागाजी री सोगन" लालांजी रीस में स्राय सोगन खाय वैठ्या।

उमा रा चीत्या व्हीया। रावजी उमा रे में वां रैवा लाग्या।

सोरठ

खळळ खळळ करती नदी वैय री, ऊगता सूरज री किरणां सूंचमक चमक करती लैं रां एक दूजी रे पाछ भागी भागी जाय री। जांगी होड़ लगाय री व्हे के कुण ग्रागै निकळे।

नदी रा किनारा ऊपरली सिलाड़ी पै कपड़ा पछांटता घोवी री नजर नदी रा पाणी में बैवती, कोई चीज पै पड़ी जो, सूरज री किरणां में चमकती धीरै घीरै वैवती श्राय री।

कर्नें ही चांपो कुम्हार माटी खोद रियो, घोबी हेलो मारघो, "डेख तो कांई वैवतो मावै?"

दोई जिए जिमा वहे देखरा लाग्या, "है कांई ? पींजराघट्टी कोई चीज वैवती श्राय री है, ई ने काढ़ां ।"

घोवी वोल्यो, "पींजरो म्हारो, मांयने जो चीज व्हे वा थारी ।"

चांपो श्रर घोबी लंगोट बांघ दोई पाणी में कूदचा, रस्सो घाल, खैचनै किनारा पै लाया, सोना रो काम व्हीयोड़ो पींजरो। पींजरो खोलै तो मांयने रूई रा पैल में दवायोड़ी टावरी, दो च्यार घड़ी री जनम्योड़ी, जांगै गुलाव रो, फूल व्हे। "हाय, हाय, कुण हत्यारो है? है तो मोटा घर री पण वैवाई क्यूं?"

चांपो कुम्हार टावरी ने उठाय छाती रे लगाई, "भगवान री इच्छा है, म्हारी नपूर्तिया री भगवान ने गोद भरणी ही।"

"पींजरियो घोवी लियो, सोरठ लई कुम्हार।"

कुम्हार लेजाय कुम्हारी री गोद में दीधी।

"ले भगवान भेजी है, पाळनै मोटी कर।"

कुम्हारी छाती रे लगाय लीघी, छाती में मोह सूं दूघ उतर ग्रायो। ग्रास्यां री

पलकां ज्यूं ईंने राखै।

सांचोर रा राजा रायचन्द देवड़ा रे घरैं मूळ नखतर रा पैला पाया में वेटी जनमी, ज्योतसियां कह्यो, "वाप रे अनिष्ट कारक है।"

राव ग्रहैड़ं नीसरिया, साम्ही मिली छै धाय। मूळां जाई डीकरी, निदयां देवो वैवाय।।

राव तो मूळां जाई डीकरी ने नदी में वैवाई पण चांपा कुम्हार रे आंगणां में आणंद उतरग्यो। दोई मोटचार लुगाई पल पल मुंहगी करें, वांरी वरसां री आसा, कदे ही वांरा ही आंगणां में, "मूख लागी, मूख लागी" करतो टावर पगां ने पटकतो घूघरिया वजावतो रोवैला, पूरी व्ही। "मां" सवद सुणवा री मूख वुम्हारी रा काळजा ने चूंटती रैती, टावरी ने पल्ला नीचै ढांकनै मूंडा में वोवो घालती वा निहाल व्हेगी।

चांपी पालगां में हुलरावतो वोल्यो, ''ग्राखा सोरठ देस में फिरजा जो यंने श्रसी रूपाळी कोई लाध जावे तो । सारा सोरठ रो रूप भेळो व्हे ई में ग्रायग्यो है ।''

नाम राख्यो सोरठ । सोरठ तो मोटी व्हे सुकल पक्ष रा चांद री नांई, घड़ी वधतां पल वर्षे । कुम्हार री भूपड़ी में जांगौ चांद पवास्यो ।

चांपो ज्यूं सोरठ मोटी व्हे ज्यूं वींरी घर्गी सम्हाळ राखै। वारगौ मांयनै नीं म्रावा जावा दे। कुम्हारी ने समभावतो रै,

"देख कठैई कोई मोटा राजवी री नजर सोरठ पै नीं पड़ जावै। नीं तो ग्रांपराो श्रभाग व्हे जावैला, सोरठ ने मांग लेगा, खोस लेगा। थूं ईं ने घर वारै मत निकळवा दे।"

दूध अर पूत ही कदे ही छिपायां छिपै के ?

पोळ री थेळी कर्ने दूजी कुम्हारां री छोरचां साथै सोरठ ऊभी। ग्रतराक में गिरनार रो राव खंगार बींभा ने लारे लीघां, सिकार खेलतो खेलतो वीं गैले व्हेने निकळचो बींभा री नजर सोरठ माथै पड़ी, दृष्टि डिगायां डिगै नीं।

सोरठ थानें देखिया, जामा भूलर मांहि। जांग्रं चमकी वीजळी, गुदळै वादळ मांहि॥

वीं भो तो वठ रो वठ लट्टू व्हेग्यो । राव खंगार रो घोड़ो वीस कदम आग निकळघो, पाछ फिरन भांक तो वीं भो अटक्यो ऊभो । घोड़ो पाछो मोडघो । राव खंगार ने ग्राता देख वीं भी सोरठ साम्ही श्रांगळी करतो बोल्यो,

कुम्हारां री डीकरी, ऊभी मांड तळांह । बींभो पूछ राव ने, कहो तो मोह करांह।।

अतराक में कुम्हारी आई, सोरठ ने पोळ में ऊभी देखी, वार घोड़ा सवारां देख्या, भट सोरठ रो बांबटचो पकड़ नै खैच लेगी।

> म्राव परी कै जाव परी, म्रघविच ऊभी कांह। कोयक गरास्यो देख सी, कळंक लगावै मांह।।

जाती जाती सोरठ रो पळाको राव खंगार ने पड़चो। माथो घूगा लीघो। वींभी कहाी "ई ने मृंड मांग्यो घन दे मोल लेलां।"

संगार हूं कारो भरघो। बीकै जाय नै चांपा ने कह्यो। चांपै जवाव दीघो, "परथी रो राज दे दो तो ही म्होंने वेटी वेचणी नीं।"

राव खंगार वोल्यो, "वेच मत । म्हूं गिरनार रो राजा हूं म्हूंने परणाय दे ।"

चांपै कुम्हार हाथ जोड़चा, "सगपण आपरा वरोवरिया सूँ चोखो लागै आप राजा म्हू कुम्हार, आपने परणाय दूँ तो काले म्हारी वेटी ने वीरीं सोक्यां मोसा वोलै "दूरी रै कुम्हार री छोरी।" ई वास्ते परथीनाथ म्हूं तो म्हारी छोरी ने म्हारा जसी जात वाळा ने ही परणावूं ला।"

बीं में घराों ऊंचो नीचो लोघो पर्ए चांपो मान्यो नीं। दोई मामा भारोज गिरनार आडी ने चाल्या पर्ए बीभा रे काळजा में तो सोरठ री तसवीर कोरगी आयगी। असी ऊंडी उतरगी के काढ्यां कढ़ै नीं। रात दिन सौचतो रैवे किस तरै सोरठ ने लावूं।

,चांपा कुम्हार ने सोच लाग्यो, अब सोरठ ने परएगाय देखी। चोसो घर वर देखतो फिरं। भाग री वात वरणजारा रो राव रुड़, सांचोर आय निकळघो। लखपती वरणजारो, मोकळो धन आग दीघां पाछ पड़े। "काड़ मंजरा" जीरो विड़द लाख पोठी लार लदे।

चांपै मन में विचार को ईं ने सोरठ ने परणाय दक्षां, वैठी राजस करैला। रूड़ ने परणावारो कह्यों। सोरठ जसी नार ने कुण नटतो। राव रूड़ रे लारे व्याव कर दीवो। रूड़ जीं रो जीं वगत काठ रो जाळीदार पींजड़ा-घट्टो में ल वणायो, जीरे पैड़ा लगाया। वीं में ल में सोरठ ने वैठाई। जठ आप जावे जठ लारे रो लारे, पीजड़ा जस्या में ल रे बैल्या जोताय साथ लीघो फिरे।

वींभा ने खबर लागी सोरठ रे व्याव री। मन में राजी व्हीयो खैर वराजारा तो फिरता ही रैवे, कदी न कदी तो गिरनार श्रावैला हीज।

छै मींना व्हेग्या, सोरठ रूड़ रे लार गांव गांव पैड़ा वाळा मे'ल में वैठी फिर । गिरनार रो तरफंगर जंगळ, भाड़ी सूं भाड़ी श्रड़ री। खळखळ करता भरणां भर रिया। पहाड़ में बव्बर ना'र डक्कर रिया। गिरनार रा पहाड़ पे टम टम करती साधुवां री सैंकड़ा घूणियां वळ री। ऊंचा रूंखड़ा पे हजारां दम दम करता श्राग्या (जुगनू) ईं डाळ सूं वीं डाळ पे उड़ उड़ने वैठ रिया। श्राधी रात रो वगत, वण-जारा रूड़ री वाळद श्राय री। वैत्यां रा गळा में बंधी लगी घंटियां भएणा भएणा करती जाय री। रमभम रमभम छांटा पड़ रिया, वींभो ऊंचो माळिया में सूतो पण श्रांख्यां में नींद नीं, सोरठ री तसवीर रै रै नै श्रांख्यां श्राग श्राय जावै। वैत्या री घंटियाँ रो भएकारो सुण वींभो श्रादमी भेज्यो खबर लावा ने, श्राधी रात कुए श्रायो।

श्रादमी खबर लायो, वराजारा रूड़ री बाळद श्राई। बींभी सूतो ज्यूं रो ज्यूं ऊभो ज्हेग्यो, खंगार रे में'लां चाल्यो। खंगार पोढ रियो, परधान सींहो पोळ पै बैठघो।

वीं भो तो जाय राव खंगार ने भंभेड़चा, "वधाई बगसो, राव रूड़ ग्रायो।"

राव खंगार कोटवाळ ने बुलाय हुकम दीघो "वाळद ने श्राछी जगां डेरा देवावो, तंवू ताए। दो, श्राछी सरभरा करो।"

वठी ने तो बर्गाजारा रा डेरा लाग रिया, सरभरा व्हेय री, झठी ने बींभा ने सारी रात नींद नीं झाई । कदी दिन ऊर्ग अर कदी जावूं।

पोह फाटतां सोरठ री नींद जागी, उठ'र जाळीदार काठ रा मे'लां में वैठगी।

वींज वगत वीं भो वराजारा रे डेरे पूग्यो। वीं भा री नजर सोरठ सूं मिली, चो नजर व्हीया। वीं भो तो पे 'लां ही घायल व्हीयोड़ो हो, सोरठ ही ग्रापो मूलगी। एक दूजा ने देख्यो ग्रर एक दूजा रो व्हेग्यो, ऊमर भर सार्छ। एक दूजा ग्रांख्यां में मन री सारी पोथी वांच लीधी पर्णातीसरा ने खबर पड़ी नीं।

वीं भो, श्राछी तरह सूं रूड़ वराज़ारा री खातरी कर मे'लां श्रायो। श्राय ग्ररज करी।

"सोरठ ने लेवगी व्हे तो वणजारा रे लारै चौपड़ खेलां।"

राव खंगार वात मानी, रूड़ रे लारै घरणी वातां चीतां व्ही, चोपड़ री वाजी जमी।

राव लंगार चोपड़ खेल अर वीं भों पासा फैंक ।

खेलतां खेलतां वर्णजारा रो सारो माल सोरठ रा पींजड़ा सूधी जीतग्यो ।

वीं भो जीत्योड़ा माल ने लेवा वराजारा रे डेरे चाल्यो।

माल तो सारो राव खंगार रे मैं'लां पूगतो करायो ग्रर सोरठ रो पींजड़ो ग्रापरे में'लां रवाना की थो।

में लां री चांनिए । पै कभो कभो राव खंगार देख रियो, सोरठ रा पींजड़ा ने वींभा रा में लां साम्हा जावता देख ने हुकम दीघो, "यो पीजड़ो म्हारां में लां में लावो ।" वींभो मूं डो देखतो रैंग्यो, सोरठ रो मूं डो उत्तरग्यो। राव खंगार देखें तो पींजड़ा में सोरठ वैठी जांए इन्दर लोक सूं अपसरा उत्तरने आई व्हे। खंगार री खुसी रो हिसाव नीं।

वींभा ने कह्यो, "वर्णजारा सूं जीत्योड़ो सारो घन थारो, यो पींजड़ो म्हारो।" वींभो तड़फर्यो।

"सारो जीत्योड़ो घन म्राप राखो, म्हंने तो पींजड़ो दे दो, म्हारे तो ई पींजड़ा मांयलो घन चानै भीर कांई नीं चानै।"

राव खंगार मान्यो नीं, सोरठ ने आपरे रावळा में भेज दीधी।

वीं भो मन मार दरवार में जाय वैठ्यो।

ऊंचो गढ गिरनार, श्रावू पै छाया पड़ै। सोरठ रो सिएागार, वादळ सूं वातां करै॥

ऊंचा गिरनार रा, ऊंचा गढ़ में बैठी जद सोरठ सिरागार करवा लागती तो वायरा रे लार उड़चा जावता बादळा ही गैला में दो पल सोरठ ने देखवा ने रुक जाता । सुपारी रा रंग जसी सांवळी सोरठ रा लूंगां जसी चरपरी देह गन्ध तर व्हीयोड़ो वायरो, गिरनार री सारी वराराय ने मैहकातो वैवा लागतो । सोरठ रा रूप री महक सूं सारो गिरनार पहाड़ सुगंधित व्हेग्यो ।

सोरठ रंग री सांवळी, सुपारी रे रंग। लूंगां जेड़ी चरपरी, उड़ उड़ लागै ग्रंग।।

सोरठ रा भाभर री भएकार सूंगढ़ घूजवा लागतो, गिरनार पहाड़ गाज उठतो। भाभर रा घूघरा रा भएकारां सूंमें लांरी भींतां गूंजवा लागती। सोरठ गढ़ सूं ऊतरी, भांभर रे भराकार। धूज्या गढ़ रा कांगरा, गाज्यो गढ़ गिरनार।।

सोरठ रा रूप ने देख ने कुए। थिर रै सकतो ?

सोरठ सिर्णगार करनै गोखड़ा में चढ़ती तो गिरनार रा गढ़ रा कांगरा एक टक देखता रै जाता, गिरनार पहाड़ आपरी चोटी ने ऊंची कर भांकवा लाग जातो। विरद्ध भीला खाय खाय आंपणां पानड़ा ने सरावणां रा सनेसा दे दे गोखड़ा में उड़ाय देता।

विरछां रा कांचा पै लटक्योड़ी वेलड़्यां डाळां ने गाढी पकड़ लटू विरा लागती। श्रांवा रा मोड़ां रा रस पीवता मंवरा ही मींजरां छोड़ वठीने भरासाटा लेवा लाग जाता। सोरठ रे रूप में अस्यो आकरससा हो जो देखवा वाळो एक दाँसा चेतो खोय देतो। वासिया वैपार करसो भूल जाता, करसां रा हाथ सूं वळद छुट जाता।

सोरठ गढ सूं ऊतरी, कर सोळा सिरागार । वराज गमाया वारायां, वळद गमाया गंवार ।।

सोरठ वैठी राजस करें राव खंगार हुकम हुकम करें, पल पल पाणी उतारें। सोरठ रा मन में तो वींको वैठ्यो लगो। राव खंगार सोरठ ने लारें ले घणा रंग राग करावें, गोठां माठां करावें, रात दिन ग्राणंद करें। राज काज रे काम ने मूल राख्यो। यूं करतां करतां छै मींना व्हेग्या। राव खंगार ने वारें मूंम पै जावणो, भ्रतरा दिन तो टाळघा पण जावणो ही पड़्यो। जाती वगत सोरठ ने पूछ्यो,

"यारो जीव किस तरह लागैला।"

सोरठ उदिया ढोली ने मांग लीवो के ईं ने हुकम दे जावो जो म्हारी डघोढी पै गालो करवो करें।

राव तो मूंम विदा व्हीया नै वींका ने पाछलो काम सूंप्यो, कूंचियां जनाना री सूंपी। राव चाल्या। वींका रो जीव उथल पुथल व्हे रियो, दिन में सौ सौ निसासा न्होंके। सोरठ सूंदो वात करवा ने उमगायो रैवै पए। ग्रोसर लादै नीं।

सोरठ डाळी ग्रंव री, ऊगी विखमी ठांय। वींभो वंदर हो रियो, कद टूटे कद खाय।।

वींका रा भाग सूँ एक दिन डाळी दूटी। सोरठ वैठी मायो गुंथाय री। उदियो डोली डयोडी पै माढ रा दूहा देय रियो। सोरठ री नजर दरवाजा पै वैठ्या, जोवन में छक्या वींभा पै पडी । एक बुलावो भेज्यो, दूजो बुलावो भेज्यो । बींभो श्रायो । सोरठ वोली,

बींभा म्हाके आंगरणां, नित आवो नित जाय। घट को बेदन बालमा, तो सूं कही न जाय।।

वीं भै ग्रापरा मन री दसा वताई,

वेदन कहां तो मारिजां, कहतां लाज मरांह । महे करहा थे वेलड़ी, नीरो तोही चरांह ।।

सोरठ वोली, "राव खंगार म्हंने चोपड़ में जीती तो कांई? जीत्यो तो म्हारो सरीर ही। पए म्हारा मन ने जीतवा वाळा थां हो। सरीर रो धर्गी मन रो मालक नीं वर्ण सकै, मन रो मालक सबरो मालक व्हे।"

वीं भा ने लाग्यो जांगाँ ग्राकास सूं ग्रमरत री वरखा व्हेय री। निहाल व्हीयोड़ो वीं भो सोरठ रा हाथ ने हाथां में भाल लीघो।

सोरठ खुलासा कीधो, "ग्राखी ऊमर निमानी तो हाथ पकड़जी।"

वीं में सूरज ने साक्षी कीया, "जीवतो तो थारा सूं वीछंडू नीं मर जावूं तो दोस मत दीजे।"

दोई ज्रां सूरज ने ग्रर भगवान ने साक्षी कर, मन रो गठजोड़ो बांघ श्रातमदान दीघो। परतंग्या लीधी, "एक दूजा सूं ग्रळगा कदे नी व्हां।"

वा ! बींभो तो श्रस्यो रिमयो के फिरै नै सोरठ रे मे'लां में जावै। सोरठ उमगी वैठी बाट जोवै। बींभा रो तो सोरठ रा मे'लां में श्रावणो व्हीयो नै उद्यै ढोली दूहो दीघो,

> वीं भो वाळक डावड़ो, हिलयो वागां जाय। डाळ मरोडे रस पिवै, फळ लाखी एा खाय।।

वीं भै सुण्यो, सोरठ सुण्यो, दोई जएा दूहा रो मरम समझ्या एक दूजा साम्हा भांक्या। सोरठ गळा रो हार उतार नै उदिया ढोली ने नीचे फैक्यो।

ध्रवै तो रात दिन वीं भो सोरठ रा में 'ल में रैवै। उदियो गावै घर वे री भां करै। दिन तो घड़ी ज्यूं जावै घर घड़ी पल ज्यूं वीत जावै।

सोरठ श्रर वीभो तो दूघ श्रर पाणी ज्यूं मिलग्या। फूल श्रर गन्व ज्यूं एक जीव एक मन दो सरीर। वे जाराता हा कस्या खतरा सूं वे खेल रिया है, कदे ही वीं भी गळगळो व्हे सोरठ ने पूछतो, "थूं सांची वता कठ ही राव रे आयां वारा मै सूं कमजोर तो नी निकळ जावैला ? म्हारा सोना, कठ ही थूं पीतळ मत निकळ जाजे।"

> सोरठ सोना रो टको, पर हत्य लो परखाय । खोटा कळजुग वापरचां, (रागी) मत पीतळ व्हेय जाय॥

सोरठ कदे ही पूछती, "म्हंने भूल तो नी जावोगा ? देखो म्हारा सूं दूरा तो नी व्हे जावोला ?"

"सोरठ थूं ग्रसी ऊंडी गड़गी है काळजा में। जीवतो तो कांई म्हूं मर जावूं नै थूं ग्राय मसाएां में हेलो मारै तो म्हारी भसमी बोल उठैला।" ग्रस्या समै में उदियो गावतो.

> सोरठ थां में गुण घणां, कदियन श्रोगण होय। गूंदगरी रापेड़ ज्यूं, रितयन खारो होय।।

सोरठ री तारीफ सुगा बीं भो वाग वाग व्हे जातो । तपता तावड़ा रो तातो वायरो ही सीतळ लागवा लाग जातो । ग्रंघारी रात ही उजाळी उजाळी दीखवा लागती । सारो जगत एक घेर घुमेर ग्रांबा रा पेड़ जम्यो दीखतो, जो पाका ग्रांबा सूं लड़ालूं व व्हेंय रियो व्हे । डाळ डाळ पै तिरपत कोयलां बोल री व्हे । रस सूं छाक्या भंवरा मांजरा रै ग्रोंळूं दोळूं घूमर घाल रिया व्हे । जांगी ई जगत रो पत्तो पत्तो कैंवतो व्हे,

"ग्रांबी रस पीवजो पिलावजो"

पए यो सुख रो संसार कतराक दिनां रो ?

अठीने वठीने चरचा चालवा लागी, कानां में वांतां व्हेवा लागी। सोरठ रे ही भएकारो पड़चो, चमकी। वींभा ने श्रायन कह्यो।

वीं भो बोल्यो, "डरपगी? बावळी! प्रेम ही कदे छिपायां छिप्यो है? फूलां री सुगन्व कदे ही छिपी री है? फूल रे खुलतां ही सुगन्व ने पवन ले भागे ग्रर च्यारूं ग्राडीने विखेर देवें तो फेर प्रेम रो पवित्तर फूल खुलै जींरी खसवीई तो दस ही दिसा में फूटचां विनां किए। तरें रे सकें ?"

सीरठ वांरां पवित्तर ग्रर गाढा नेह पै सोचती लगी कैवती, "वींभा ! पूरवला जनम में ग्रापां रा हाथ सूँ कोई मोटो पाप व्हीयो जो ई जनम में ग्रापां ग्रतरा दूरा पड्या । कोई सराप रे कारण विछोड़ो व्हीयो।" जीवरा रा ग्रतरा बरस जो एक दूजा विना ग्रवार तेक गमाया, वाँ वीत्योड़ा बरसां पै नजर न्हाकता, पछताता लगा मोटो नीसासो न्हांक देता। संजोग रो एक एक पल ग्रमीलक लागतो, ग्रभिलाखा करता या सारी जिन्दगानी यां दिनां री एक घड़ी बरा जावै, परा यू व्हे कठें ? संजोग री घड़ी तो पल ज्यू वीते ग्रर विजोग रा पल बरसां ज्यू लांवा वध जावै।

ग्रंघारी राते तारा टम टम कर रिया, गिरनार पहाड़ रा खाळचा में फूल्या केवड़ा री सुगध सूं घीमो घीमो वाजतो वायरो गरएगाय रियो। उत्तराध सूं वादळा गढ़ रा घूमटा रे ग्रड़ता लगा निकळग्या। घूं साळा में पंछी, घरां में मिनख सूता पड़चा। मंभ रात रो वगत, हिरस्गी रो तारो गढ़ रा कांगरा री सूघ पै चमक रियो । मे लां मांयने हिंगळ पागां रा हिंगळाट माथै सोरठ श्रर बीभी निसंक सीय रिया। कूणां में ग्रतर रो दीवो वळ रियो। मंघरो मंघरो उजास व्हे रियो। चांदी री सांकळां में घल्यो हिगळाट घीमो घीमो हाल । रयो । घीरै घीरै हींडा लाग रिया जींसुं सुख री नींद ग्रोर ही गाढी नैसा में घळ री। टूटचोड़ी मोगरा रा फुलां री चोसरां ग्रठीने वठीने विखरी पड़ी। सेज में बिछायोड़ी गुलाब रा फूलां री पांखड़चां सूं भीनो भीनो सारो मे'ल महक रियो। सोरठ ग्रर वींको सुध खोय गाढा सोय रिया। राव -खंगार तो खड़ खड़ करता, विना खबर की धां में 'लां में चढ़ श्राया। खंगार ने देखता ही पोळ वाळा पोळ दीधी, डचोढ़ी वाळा डचोढ़ी रो ताळो खोल दीधो। राव तो सुधा सोरठ रा मे'लां में स्राया । देखें तो हिंगळाट पै वींभो दीख्यो । रीस रा मारचां सारो डील घूजवा लाग्यो । होठ थर थर कापवा लाग्या । हाथ सूघो कमर मे कटारा पै पड़ियो। कटार खैच नै दोवां री छाती में मारवा नै हाथ छानी तक पूगनै रकायो। राव ने विचार त्रायो, मारघां सूं कांई? ई में तो म्हारो ही नाम कुनाम व्हेला।"

बीं भी मारूं तो भागाजो, सोरठ घर री नार। जांच उचाड़चां आंपगी, भूंडी कह संसार।।

हाथ पाछो खैच लीघो, रीस में भरचा थका खंगार वारे सिराएं थांभो हो जीं में जोर सूं कटार री मारी तो मूंठ तक कटारो थंगा में घंसग्यो। भाळां निकळती आंख्यां सूं भांक खंगार पग पटकतां ज्यूं आंया ज्यूं वारे निकळग्या।

सोरठ ग्रर बीं भो तो नसा में मस्त व्हीया सूता। वां ने खबर नी के कुए भ्रायो ग्रर कुएा गियो।

दिन ऊग्यो, उठचा श्रर नजर पड़ी तो थांभा में कटारो गड़ रियो राव खंगार रो। "मूंडो धोळो पड़ग्यो, वीभो तो भट पाग रा श्रटपटा पेचां ने सूझो करतो माथै मेल

वारै किळायो। अव मे'लां में वैठी तो सोरठ भूरै अर वारै फिरतो वीं भो तलफै। रात ने जक पड़ै न दिन में। मिलै तो मरे, नीं मिलै तो रियो जावै नीं।

सोरठ रे हिया में तो होळी ऊठ, मूंडा पै दिवाळी वतावणी पड़ें। राव खंगार पूरी नीगै राखैं। दोई जरणां आप आपरा मन ने समकावा री करें पर्ण मन समर्भ नीं। फळ कांई मिलैला जो जांएँ, छानो कोयनी, पर्ण मनायो मन मानै नीं। आपस में कीवा कौल याद आवै।

स्राखैर रैवणी श्रायो नीं, श्रीसर देख वीं भी सोरठ करें श्रायो। ऊनाळा रा तावड़ा में तपी, भाळां निकळती घरती ने सावणा री उमड़ती घटा घपावा ने उलळती साव ज्यूं वीं भी श्रायो। सोरठ वरसता वादळा ने देख मोरड़ीं ज़्यूं साम्ही भागी। दो पल सारू मूलग्या के वे कठ है ? कुण है ? वांने श्रीसाण नी रियो के वारा माथा पै तो नागी तरवार लटक री है।

सोरठ ने चेतो श्रायो, "वीं भा परो जा। ऊभो मत रै श्रवै श्रठै।"

वीको तो पूंगीं पै रीझ्या फए। हलावता नाग री नांई माथो हलायो,

"मरणो एक दांग है सोरठ, कोई ई दगत श्राय म्हारो गळो ही काट दे तो म्हंने श्रफसोस नीं। थारी गळवाथ मे कोई मार दे तो म्हारी मुगती व्हें जावें। ई वेळा री तो मोत श्रायोड़ी ही मीठी।"

सोरठ साकर री डळी, मुख मेल्यां घुळ जाय। सिवड़ै श्राय विल्ंवतां, हेमाळो ढुळ जाय।।

खैर, राव खंगार ने खबर लागणी ज ही। सोरठ ने डराई धमकाई।

वीं खंगार रे श्रागें साफ साफ कैय दीघो, "म्हारो सगत सात भव रो पति वीं भो। मारो चावें जीवाबों, ग्राप धर्गी हो, मन व्हें ज्यूं करो।"

श्रवे सोरठ रो खंगार करें तो काई करें। सिवाई मारवा रे ग्रौर कांई कर सकें ? वीं मा ने तुरंत देस निकाळो देय दीघो। सोरठ री ड्योडी पै करड़ा पैरा लगाय दीघा वीं मो देस में घुसे नीं जस्यो परवन्च कर दीघो। जीं दिन सूं सोरठ तो राव खंगार सूं रूसणो कर लीघो। राव खंगार ग्रावे, सोरठ री गरजां करें, मनावे। सोरठ तो विजळी ज्यू कड़क ने राव खंगार पै ग्रावे। मूंडा पै तो सावण री घटा ज्यू जदामी छाई रैवे ग्रर ग्रांस्यां में सूं भादवारी कड़ी ग्रांसुवां री लागती रैवे। उदियो सोरठ री वेदना समकें। वीं मा कनें जाय उदिये सोरठ री दसा रो वरणन कीघो, जांगी सोरठ री ब्रातमा बींभा ने हेला दे दे कैयरी व्हे।

सोरठ नागरा हो रही, ज्यूं छेड़ै ज्यूं खाय। स्राजा बींभा गारूड़ी, लेजा कंठ लिपटाय॥

यो दूहो सुणतां हो वींभो तड़ाछ खायग्यो। सीरठ ने लावा ने उतावळो व्हेग्यो, उन्मत्त व्हेग्यो। वीं ने कांई नीं सूभी। एक नवाव हो जी ने लाळच वताय गिरनार पें चढाई कराय दीधी।

नवाव री फोजां गिरनार ने जाय घरचो, जुद्ध व्हीयो, वीं भो सोरठ ने लेवा री श्रासा में दौड़चो पए। ननाव सोरठ ने श्रापरा कव्जा में कर लीधी। वीं भो काई कर । वीं नवाव ने जतरो केवएो हो जतरो कहाो। जो कुछ वीं री सामरथ में ही सब की घो पर वीं भां रो कोई उपाय नीं चाल्यो। वीं भो, निरास व्हे उन्मत्त व्हेग्यो, जठीने भां के जठीने सोरठ दीख, सोरठ रो नाम ले ले भींता सूं माथो फौड़, नवाव रा में लां रे नीचै माथो फोड़ फोड़ तड़फ वीं भो मरग्यो। उदियो वीं भा रा मसांएा में जाय वैठ्यो। मसांएा में वैठ्यो वीं भा सोरठ रा प्रेम गीत गाव।

वठी ने नबाव सोरठ ने लाळच, ढरावणों, घमकाणो कर सव तरै सूं हारग्यो। सोरठ रो प्रेम वीभा सारूं ग्रतरो ग्रटळ देख नवाव ही माथो भुकाय दीघो। नवाव सोरठ ने पूछी,

"वोल, यूं कैवै जठ थनें भेज दूं। राव खंगार कनें, थारा वाप चांपा कुम्हार कनें, कै थूं कैवै तो विराजारा रूड़ कनें ? जठे जावरणो चावै वता।"

सोरठ रोवती थकी वोली, "कठेही नीं जांवणो चावूं। वींभा रा मसांण में महंने भेज दे तो थारी मोटी मैरवानी।"

नवाव पालकी में बैठाय सोरठ ने वींका रा मसाएा में पींचाय दीषी। ग्रागै उदियों मसांएा में बैठचो गाय रियो। सोरठ ने देखी तो उदियो पुळकित व्हेग्यो, कट गायनै वृद्याई,

भलां पधारी पदमणी, जहं वसिया विजचद।

'धें थांरो सत निभायों, नेह निभायो ग्रर वचन निभायो । खम्माघणी ! म्हारी घणियाणी, ग्राज थांने वींभा रा मसाणां में देख म्हूं निहाल व्हेग्यो ।"

सोरठ रोवा लागगी । उदिया ने याद देवाई, "धारो घणी तो कैवतो के महूं मरजावू

नै थूं मसाएग में आय हेती मारैला तो म्हारी भसमी वोल उठेला। ऊदिया! वींभा ने रोय रोय हेलो मार री हूं वो आय नीं रियो है, यारो घएगीं कठ गियो? वोलायां बोलै नीं।"

सोरठ सूरज रे साम्हे ऊभी व्हेगी। प्रार्थना कीथी, "हे सूरज भगवान! थूं सव देखवा वाळो है, थारां सूं कोई छानैं नीं। जो म्हें वींभा ने मन वचन करम सूं नेह की घो व्हें, जो म्हें मुद्ध व्हूं अर सती व्हूं तो पूं धगनी प्रकट कर महंने वींभा कनें पुनाय दे।"

सूरज री किरणां सूं अगनी प्रकट व्ही । वीं भा री भसमी भेळ सोरठ री भसमी मिलगी।

उदियो तंबूरो ले जीवतो रियो जतरै फिर फिर सोरठ बींभा रा जस गीत गांव गांव में सुरागवतो रियो ।

जलो

"वूबना री जोड़ रो वर कठै हेरू"?"

सिंध समंदर रा नवाब भवर ने घराो सोच छोटी बेटी बूबना रे वर हेरवा रो। बूबना रूप रो मंडार! गुर्णा रो दिरयाव!! बूबना चाल जठीने श्रंधारा में उजाळो व्हेतो जावे। हंसै तो यूं लाग जांग फेफ रा फूल खिर रिया है, फिर जदी लाग जांग कंकू रा पगल्या मंडता जाय रिया असी एडियां री राती राती कांई पड़े। बूबना बोलती जद छाळ मारता हिरण बीएां रे भरीसे पाछा फिर न्हाळवा लाग जाता। बीरा डील में सूं भींगी भीगी सुगन्ध आवो करें।

स्यांगा समक्तगां वादसा ने कह्यो, "बूबना पूरी पदमगी है, ब्रस्त्री में जतरा लक्षण व्हेगां चावै सगळा ईं में है, पूरा ही बत्तीस लक्षण।''

नवाब रो बेटी पै लाड घराो, "चावै जो व्हो देस हेरू परदेस हेरू परण वूबना री जोड़ रो वर लावूं।"

ठावा आदिमियां ने बुलाय बूबना री तसवीर दे, वांने हुकम दीवो, 'देस जावो परदेस जावो । एक एक रजवाड़ो देखलो । वूबना री जोड़ रो वर हेरो । बूबना पूरी पदमगी है, वर ही पूरो छैल व्हेगो चावै । मन माफक वर नी मिलै जतरे यां पाछा अठै मत आवजो ।"

खरचो खातो देय विदा कीथा। देस देसान्तर फिरता फिरता थटाभखर जाय पूगा। वठा रा वादसा मृगतमायची री वेन रा वेटा जलाल ने देखनै राजी व्हेग्या। श्राखी दुनियां में फिर श्राया पर्ण श्रस्यो जवान सुलखरोो कठैही नजर नी श्रायो। वूवना री जोड़ में जंचै तो यो।

जलाल ने खानगी में लेजाय बूबना री तसबीर बताई। जलाल तो तसबीर देखतां ही लट्टू व्हेग्यो। मन में बैठगी। जलाल ने लाग्यो जांग्ए भगवान बूबना ने वीरे सारूं हीज घड़ी है। तसबीर लेय लीघी।

भला मिनख ही राजी राजी नवाव कनें गिया, "हुकम मुजब श्रापरे मन रे माफक वर तै कर श्रायां हां। जलाल ने भगवान जांगी बूबना वास्ते हीज सिरज्यों वहे। श्राखी पिरथी पे म्हां फिर श्राया पर्ण श्रस्यों जोधों जुवान म्हारी नजर में नी श्रायों। गोडां गोडां तक तो हाथ पूगे, एक बिलांत लांबी गावड़, पूरो पांच हाथ डीगो, चाल तो घरती घूजें। मूं छां भूं वारा सूं श्रड़ें। देख्यां भूख भागें। ससतर विद्या में परवीए। राजवी में जो सातूं वसतुवां री परीक्षा व्हेणी चाव वां सगळां रो जांएाकार। तरवांरा रो पारखी, एक एक रा लोह री किसम् न्यारी न्यारी बताय दे। संगीत विद्या रो पूरो जांएाकार, छत्तीसूं राग रागएगी रो समभण्यो, श्रापरे कनें टाळचोड़ा कळावत राखें। घोड़ां री जात रो पूरो ग्यान। रतनां रो पारखी, नवरतनां रो न्यारो न्यारो भेद श्रर मोल बताय दे। किवता रा मरम ने समभण्यो, किवयां ने लाख लाख री रीमां करें। चित्तर कळा रो प्रेमी। इत्तर रो घएगे पारखी, श्राप खुद इत्तर री भाटी कढावें वी इत्तर री खसबोई छानी हीज नीं रें। पांचसी पांवडा दूरां सूं खबर पड़ जावें के जलाल श्राय रियों है। वैठएंग रा माळिया ने भीमसेनी कपूर मिलाय केसर सूं पोताय राख्यों है। म्हांने तो जलाल जस्यों वर कठें ही श्रोर दीख्यों नीं।

काछ द्रढा कर बरसएां, मन चंगा मुंह मिट्ठ। रएा सूरा जग वल्लभा, सो हम विरला दिट्ठ।।

"ये सगळा गुरा जलाल में म्हांने दीख्या।"

नवाव रो मन राजी व्हेग्यो । भला मिनखां जलाल री तसवीर काढ नवाब रे नजर की घी । घर्गो राजी व्हीयो । बूबना कनें जलाल री तसवीर भेजी । बूबना तो मगन व्हेगी । वा मानगी वींने विधाता जलाल सारूं ही ज वर्गाई है । तसवीर ने पेटी में काठी कर मेल दीधी।

नवाब हरस्यो लगो। काजी ने वीज वगत वुलाय यटाभखर रवाना कीघो, "वूबना रा सगपए। रा नारेळ जलाल ने जाय भेलावो। वड़ी वेटी मूमना री सगाई लारे री लारे आछी जगा देख कर आवो।"

काजी यटाभखर आयो। वादसा मृगतमायची ने जलाल रा सगपण री अरज कराई। मृगतमायची वूचना री तसवीर देखी तो वीरो मन हाथ बारै निकळग्यो।

"काजीजी, बूबना रो नारेळ तो हमकूं फेलावो।"

काजी सोच में पड़चो, या श्राछी व्ही । यो बूढो खांपो मूंडा में दांत एक नीं, कबर में पग लटकाय राख्या, बूबना सूं परएएएो चावै। काजी सलाम कर अरज की घी, "श्रालीजापनां रा हूकम सूं इनकारी नीं पण बूबना पूरी पदमणी है, जलाल सा'व पूरा छैल है। यां री दोवां री जोड़ी बरावर री है। स्यांणां लोगां री राय सूं सारा लक्षण मिलाय यां रे नारेळ भेज्यों है।"

"हम कोएा से छैल नहीं है ?"

"हजूर तो घरा। प्रास्ता है परा उमर कुछ ज्यादा व्हेवा सू"

"नहीं, वूवना रे साथ हम सादी करेंगे।"

काजी हैरान व्हे कह्यो, "वड़ी बेन मूमना रे साथै आपरो ब्याव करदां, बूबनां रे लार जलाल सा'व रो।"

वादसा नीं मान्यो। काजी ने वठारा वजीरां घर्णो ऊंचो नीचो समकायो मोटो वादसा है ग्राड़ी वगत फोज फांटा, हर तरें सूंथांरे फायदो है। काजी ने लाळच दे देवाय राजी कर लीघो।

वूबना रो नारेळ वादसा ने भेलायो, मूमना रो जलाल ने भेलायो। सावा थिरप काजी चाल्यो।

जलाल ने घगो दुख व्हीयो परा मामा ने कांई कैवै। दूजां लारै कैवायो परा मान्यो नीं।

जान चढ़ी, जलाल वींद वण्यो । वादसा तो आपरा खांडा ने भेज्यो । एक हाथी पै वींद जलाल, दूजा हाथी पै वादसा रो खांडो । जान पूगी, हरख वधावणां व्हेवा लाग्या । काजी जाण्यो अवै तो कैवणों ही पड़ेला । छिपायां काम नीं चालै । नवाव ने कहचो, "मूमना ने जलाल परणेला बूवना रो व्याव वादसा लारै करणो तैं व्हीयो है।"

न्वाव ने घर्गी रीस आई, "नालायक गजव कर दीधी।" काजी ने जूता सूं ठोकायो। घर खोस लीघो, काळो सूंडो कर गधा पै चढ़ाय गाम वारै कढायो।

काजी कजिया चुकावतो, पड़ियो कजिया मांहि।

बूबना ने खबर लागी जांगाँ मार्थं वजर पड़चो। माथो फोड़ लीघो। मन में निस्चं कीघो परए।वा रो दसतूर यां रो मन क्हे जीं रे लार्रं करो महें तो जलाल ने पित घार लीघो, वो म्हारे सात सात भव रो भरतार, म्हूं वींरी स्त्री। दासी नेत्रवांधी ने कहाो, "यूं जा जलाल साव ने कैंव वूबना थांरी है ग्रर थांरी हीज रैवैला। वांरी खांडो मांग लाजो पैलां वांरा खांडा रे साथै फेरा खाय लुं।" बूबना तो जलाल रा लांडा ने मंगाय फेरा लाय लीघा।

भ्रवे जलाल चंवरी में भ्रायो । नवाव घणां दुख सूं वादसा रा खांडा कर्ने वूवना ने कभी की थी। जलाल कर्ने मूमना ने लाया। जलाल, वूवना ने चंवरी में श्रावती देखी जांगी पावासर री हंसणी भ्राय री व्हे । घीरै घीरै पगल्या भरती वूवना यूं श्रायरी जांगी सिंगळ दीप री हथणी भ्राय री। केळ री कांव री नांई वा कोला खाती श्राय री। वीं चींतालंकी वूवना ने देख जलाल मायो ठोक्यो "श्रहियो भाग श्रल्लाह"।

पररा घर आया। वूबना घणी दुबी, मोटा वादसा री बेगम व्हेगी परा मांयलो जीव सोरो नीं। वूबना रे न्यारा में ल न्यारी ब्योढी, सब ठाठ बाठ पुरा सन कुछ व्हेतां धकां ही जांगे कांई नीं। मन अमूझ्यां वूबना बैठी रे। बादसा रे आगे ही घणी बेगमां, रावळो भरयो। वूबना री बारी, बारा मींनो में एक दांग आई। बादसा आयो, वूबना चतराई सूंटाळ दीवो। बूबना रा मन में जलाल वस रियो। मिलवा रो ओसर नीं। मन मारघाँ, काळजो दवायां दिन काटै।

जलो ही मन में घगो उदास रैवै, मूमना मूं वात करै, वतळावै पण जीव उड़्यो रेवे। मन में वो ही घगो दुखी, भाग ने दोस दे। वूवना रा भरोखा नीचे ही सिणागर चोकी, मोटा मोटा उपराव वठ चौकी पै वैठा रैवे, वातां करै चौपड़ां खेलैं, सांभ पड़्यां प्रापरे घरां जावै। जलाल ही परभाते उदास व्हीया वीं चौकी पै प्राय वैठे, मोको देख ऊपर री जाळी साम्हो भांके कठ ही वूवना रो भांको ही पड़ जावै। सांभ पड़्यां मगळा ही परा जावै जदी वो ही निसासा न्हांकतो, दूहा चोलतो, परो जावै, वूवना रा दीदार ही किसमत में नीं लिख्या।

लोचन प्यासे दीद के, निरखें नित्त की नित्त । दरसएा ही पावै नहीं, मिलवै कहीं न मित्त ।।

वूबना रा एक भांका सारू जलाल तरसती रै। एक दिन वूबना, नेत्रवांधी ने पूछ्यी' ''जलाल सा'व ने देख्या ही नीं, वै कदे ही ग्रठीने ग्राव ही नीं है कांई ?''

नेत्रवांबी वोली, "वे तो आखो दिन नीचै सिरागार चौकी पै रैवै, ग्रांपराां भरोखा साम्हा मूंडो कीवा वैठा रै, ग्रावतां जावतां निसासा भरता दूहा कैवो करैं। सगळा उमरावां सूं पैं'लां ग्रावै, सगळा सूं पाछै जावै।"

वूबना रा काळजा पै जांणै करोत चालगी। नैगां में श्रांसू श्रायग्या। क्यूं नीं म्हूं जलाल नूं मिलूं। म्हारो पित है, मन श्रर वचन सूं श्रंगीकार करघोड़ो, करम सूं हो है, पै'लां ब्याव महें वींरा खांडा सूं कीवो। मृगतमायची सूं म्हारो लेगो देगो ही कांई। यूंपकड़ लाय घर में बैठाय देवा सूंकोई पति पत्नी थोड़ा ही व्हे जावै। जलो म्हारो, म्हूं जला री। म्हांने मिलवा सूंरोकण्यो कुए। नेत्रवांघी ने कह्यो, ''यूंजा जलाल सूंमिल वांने अठैला।''

नेत्रबांधी नीचे उतरी, मोको देख जला ने पूछ्यो, "जलाल सा'व, आप उदास उदास रैवो निसासा न्हांको । अठै आवो जदो तो आगै देखो, जावा लागो जदी पाछै भांकता जावो । आपरा मन मे दुख कांई है ? चावो कांई हो ?"

जलाल बोल्यो, "कांई चावां ग्रर कांई नीं चावां जो कुए। सुए। म्हारी। म्हांको मन तो रात दिन सैएां में लाग्यो रै।"

> कीं चवां कीं न चवां, कवरा सुरांदा कत्थ। मनड़ो चावै रातदिन, सैराां हंदो सत्थ।।

नेत्रवांधी घीरेक कह्यो, "ग्राज रात रा ये वाग में ग्रावजो, लेवा ने महें ग्रावांला।"

जलो भट श्रापरे में लां जाय सनान सपाड़ों कर पोसाक की थीं। इत्तर में तो यूं गरक रैवतो ही हो श्रोर ही इत्तर लगाया। कद घड़ी रात पड़ें, एक एक पल वरस ज्यूं लाग री। ग्रंघारों पड़तां ही अके नो चाल्यों, यूं लाग रियों जांगें पग घरती पै नीं पड़ रिया, पांबड़ा श्राय गिया व्हे। तनामनां नाम रो जलाल रो मित्तर जो हमेसा साथ रो साथ रें, वीं अर फूलमद खवास देख्यों, यूं तो जलाल कदे ही अके ना कठें ही नीं जावें, श्राज राजी व्हेता, मुळकता अके ला कठें जाय रिया है, यारा पग ठिकाएं नीं पड़ रिया है। वूवना रो वेंम आयों जदी तनांमनां जावता जलाल ने कहंचों, "जावों जो चोखा पए। सोच समभ पग दीजों। घर में हांएा, जग में हांसी व्हें जसी जगां मत जावजों।"

जलाल ने श्रवली लागी, पाछो वोल्यो नी । वाग में जाय, चमेली री, जूही री गैरी

नेत्रबांधी चार दूसरी लुगायां ने ले फूल लावा रे मिस वाग में चाली। डचोढी रो डोढचो वूवना रे डायजै श्रायोड़ो। श्रांख्यां रो श्रांधो पए। हिया री श्रांख्यां खुली लगी। सूभतां सूंचोगणी नीगै राखै। पग वाजतां ही डोढचो पूछचो, "कुएा, नेत्रबांधी?"

नेत्रवांघी हंकारो भरचो ।

- "भ्रवार ई वेळा कठ जाय री है ?"
- 'बादसा मे'लां पधारे जो सेज विछावा ने फूल लेवा जाय री हूं ।''

'ला, म्हारा हाय पै हाय नेलती जावो ।"

कोई मरद रावळा में परो नीं जावै ज्यूं हाय लगाय डोडघो पारल कर लेतो । पांचूं ही लुगायां, डोडघा रा हाय पै हाथ मेलती वाग में आई ।

भटपट मोटा छावड़ा में जलाल ने बैठाव, ऊपरे फूल कांक, माथै छावड़ो मेल ले चाली।

पांचू ही जण्यां डोडचा रा हाथ पै हाय मेल्या। डोडचो वोल्यो "ठैरो, ई छावड़ा में कोरा फूलां रो बोम्हों नीं। फूलां रा बोम्ह सूं पग प्रस्या घम घन नीं वाजै। छावड़ो उतार, नांयने कीन वैठाय राख्यो है ?"

नेववांची बोली, "ब्रांख्यां तो फूटी है परा हियो ही फूटायो है काँई ?"

डोड्या ने ब्राई रीस, "रांड, मारी जावेला। म्हेंने ही फूठो कर री है। उतार छावड़ो बता म्हेंने।"

जलात जांग्यो कान विगड्यो । म्रालिर वूदना रा पीयर रो है। लिहाज तो राखैला ही द्र। मृट छावड़ा बारै निकळ बोल्यो, "सावास, पैरादार व्हे तो म्रस्यो। यारी हुस्यारी पै मन राजी व्हेन्यो। म्राज म्राज माफ करवो।"

भ्रांबो पैरावाळो वोल्यो, "जलाल सा'व ये गैला भ्रमू'ता है। ये रस्ता छोड़ दो।" जलाल नायो हिलाय घीरेक वोल्यो, "सिर दीवो वूबन सट्टे"

"पे मरोला घर म्हिन मरावोला । घवडी तो घणी ही लाग री है पण व्वना रे लारे घायोड़ो हूं । व्ववना रो मुलायजो नीं दुटै । घाज घाज तो जावो पण घाज पर्छै पग दीवो तो खैर नीं ।"

जलाल बूबना ने देखी, बुदना जला ने देखी। सुध मूलग्या, आपा में नीं रिया। स् सपना में देखता जो सागैसान कर्ने कमा। बूदना ने लाग्यो जांगी तीन लोक री संपदा वीं रा कर्ने श्रायगी। जलाल जांग्यो मिनल जमारो सारथक व्हेग्यो, अवै मरघां रो ही धोलो नीं?

वृत्तना तो जला रे में दी क्यूं रचगी, कालळ क्यूं घुळगी। दूव में पाली क्यूं मिलगी। वाने कवर ही नीं कठीने ऊर्ग कठीने आये। तीन दिन व्हेग्या। नेत्रवांवी पूरी निगै राखें के कींने पतो नीं लाग जावें पल कदे ही छिपायां छिपी है ये वातां?

इश्क मुक्क खांसी, खुक्क, खैर खून मदपान।

ताल जतन करो तो ही असी वार्ता नीं छितै। दूबी वेगमां ने बैन पड़ग्यो। जला

री, गळती रात में खांसी सुएा वां जाय वादसा ने कहची, ''जलो तो वूबना रा में 'लां में है।''

वादसा नीं मान्यो । सोक्यां कह्यो, "श्राप श्रचारणचक रा पघार देखलो है के नीं ।"

वादसा ने रीस अगाय. सिखाय नै वेगमां भेज्यो । बूबना रा मे'लां में आय तो रियो पण मन में मृगतमायची रे पसतावो, "सांचै ही बूबना है जला रे लायक, म्हें परण खोटो काम की घो ।"

वादसा ने आता देख नेत्रवांघी भागी। कूणा में फूलां रो ढेर हो जीं में भट जला ने खिपाय दोघो। ऊपरै घणां सारा फूल न्हांक दीघा।

वूवना उठ वादसा सूं मुजरो कीघो।

श्रवै वादसा वोलें तो कांई नीं। चारूं कानी चमक्योड़ा हिरण ज्यूं देवैं। वठैं तो कांई नीं, व्रवना रो ढोल्यो श्रर कूणां में फूलां रो ढिगलो। जलाल फूलां रा ढिगला में दव्योड़ो घवरावें, सांस श्रागती श्रायरी जो सांस रे लारें फूल हाल रिया। या देख नेत्रवांधी जांणी जलो डरप रियो है जो हीमत देवावा ने वोली, "मंबरो कंवळ कळी में फंस तो गियो पण कायर कांप रियो है। श्ररे डरप मत, जीवतो रियो तो कंवळ वन रो श्राणंद लीजे, मर गियो तो ही कांई फिकर! व्हाली जगां ही तो मरेला।"

भमरा कळी लपेटियो, कायर कंपै कांह। जो जीत्यो तो जुग समो, मुवो तो मोटी ठांह।।

दूहों सुग्ततां ही मृगतमायची पूछ्यों, "यो दूहों थें कीं ने सुग्तायों ?" ' दूबना भट वात संभाळी, "हजरत, म्हारा कंवळ रा वीड़ में मंबरों आय वंठयों, रात ने कळी में वंद व्हेग्यों, जीं ने केय री है।"

"जा, वीं ने छुड़ाय ग्रा।"

वादसा री संका मिटगी, कांई नी देख्यो जो पाछो आपरे मे'लां चाल्यो, "म्हारो वेटो जलालियो सस्यो नीं, ये वेगमां, साळियां वी ने मरावणो चावै।"

जलाल बूबना रा में 'लां में हीज। घणां दिन व्हेग्या। तनांमनां मित्तर, फूलमद खवास, गखड़ो ढाढ़ी जांगी के जलो कठै है। घणां दिन व्हेग्या तो यां रा मन में संका, कठै ही जलो मारियो गियो है। मूमना पुछावै जलाल सा'व कठै ?" ये वीने अठीली वठीली भूठी सांची कैय समकाय दे पण मन में घणां उदास। एक दिन

वादसा तनांमनां ने पूछचो. "जलाल कठै है ? अतरा दिन व्हेग्या देख

वात जमाय पाछी श्ररज कीधी, 'श्राप जस्या मामा है, जला ने काई सोव । नादान श्रोस्था है में लां में खार्व पीव श्राणंद करें।''

वादसा राजी व्हीयो, "म्हारो बेटो जलालियो घर्गो सोकीन है, वादसा रा सच्चा फरजन है।"

घराों ही इत्तर, चोवो, कपूर, केसर, कस्तूरी जला सारूं वगसी। यूं करतां वारा मींना व्हेग्या।

"सज्ज्या संग रहंतड़ा, वरस भयो इक मास"

खवर नीं पड़ी यां दिनां ने निकळतां, जलै वूबना सूं सीख मांगी। रेसम री डोर सूं भरोखा नीचै जलो उतरघो। जलो ज्यूं आवै ज्यूं सुगंघ री घोर वंघती आय री। तनांमनां कहचो, जलो जीवै, वींरा लगायोड़ा इत्तर री सुगंघ है।" सुगंघ रे घोरे घोरे वे चाल्या। जलो आवतो दीख्यो, आंख्यां लाल व्हेय री है, लपेटा रा पेच अट-पटा वंघ्या है, अमल में छक्यो लगो है। पग पाघरा नीं पड़ रिया है।

ये हाल देख तनांमनां वोल्यो, "आक रो दांतरण नीं करणो, सांप रो मांस नीं खावणो। जला, जठैं जीव रो विणास व्हेतो व्हे वठी नै पग नीं देवणो।"

श्रवकां न दांतरा कीजिये, सांपां न खाइये मांस। जला जेथ न जाइये, जेथ जीवड़ा विस्तास।।

जला ने वींरी वात सुवाई नीं, सीख श्राछी नीं लागी। जलै जुबाव नीं दीधो, बोल्यो नीं।

गखड़ै ढाढ़ी देख्यो, सीख ई वगत में श्राछी थोड़ी लागै। श्रवार तो चूवना रो मोह रूंम रूंम में रम रियो है। जला ने सुवावतो दृहो वोल्यो,

"प्राकास में वेलड़ी है जीरे लाखीएां फळ लाग रिया है। जलाल, थारा सिवाय यां फळां ने चाखण्यो ही कुए। ""

भ्रंवर लग्गी वेलड़ी, तिएा फळ लग्गा लाल । तो विरा किरा ही न चिक्खया, हो गहाराी जलाल ॥

जलाल बोल्यो, "वाह, वाह, कांई वात कही है।"

पूंगी पै काळो नाग भूमै ज्यूं जलाल ई दूहा पै भूम गियो। जखड़ो दूजो दूहो बोल्यो,

> सो मरा तो केसर उडी, सो दस उडी गुलाल। बूवन हंदा महल में, रात्यू रम्यो जलाल।।

जलाल ग्रापरे गळा रो कांठलो खोल ढाढ़ी रे गळा में न्हांक दीघो।

तनांमनां देख्यो, यो मामलो तो हाथां बार जाय रियो है। समभावणो तो श्रांपणो फरज है। चिड़तो थको बोल्यो, "जलालिया, गैलै गैलै चाल। श्रग्कास मे फूलड़ा लाग रिया है जो थारे हाथै किस तर लागे ?"

चिलियो जा जलालिया, सैगां हंदे सत्थ। भ्रंबर लग्गे फूलड़ा, तो किम भ्रावे हत्थ।।

जलाल गावड़ मरोड़तें कह्यो, "भगवान देवें जदी ऊंचा ही नीचा व्हे जावें। अग्रग्-व्हेग्गी, व्हेती व्हे जावें। वायरा सूं उडचा सेमर रा फूल री नांई अपग्रै आप घर में आय पड़े।"

'तनांमनां जांत्यो, मानेगा नीं तो ई'रा जीव ने खतरो है कदे ही मारघो जावैला। वी जोर देने कह्यो, "कान खोलने म्हारी वात सुखले। ग्रह दसा पूछने रातिष्या रमवा पधार जो।"

जला कन्नां देय कर, सुगा अम्ह बत्तिड्यांह। हक्किंग वातां बूक्त के, रमजो रत्तिड्यांह।।

फिस्तो ही जलो जुवाव दीघो "माथा पै कफन वांघनै फिर ज्यां सूं देवता ही डरपै। श्रठै-तो जीव हथेळी पै लीघां फिरा हां सोच कीरो है ?"

तनांमनां जाएग्यो, "यो मानवा ने नीं। लाख कैवो चीकगा हांडा पै छांटो लागवा ने नीं।"

जलो रोजीना रात ने वूबन। सूं मिलै। सट्ट करै पट्ट करै परा जावै। रंगभीनी बूबना ने नी देखैं जतरैं जला ने जक नी, जोड़ी रा जलाल ने नी देखैं जतरैं बूबना ने जक नीं। सात सात पैरा लागै, डचोढी रे सात सात ताळा लागै, सोकड़ल्यां ताका भांका करैं के जलाल ने पकड़ां। मोत साम्ही ऊभी हंसै परा जो घार ले वीं ने मोत रो कांई डर कुरा रोक सक्यो है ग्रस्या प्रेमी ने ग्राज तांई? जलो जावतो हक नीं, जावै ग्रर जरूर जावै।

मृगतमायची ने लोगां कह्यों के एक रात ये दो ही जरणां दूरा नीं रै।

मृगतमायची वोल्यो, "दूरा नीं किस तरें रै, ग्राज म्हारे साथै जला ने सिकार में ले जावूं ला। देखां रात ने किस तरें ग्रावै ?"

जला ने ले सिकार चाल्यो, रात पड़गी, ब्राछो आंवा रो पेड़ देख, वीरे नीचे विछायत कर बादसा सूतो, आपरे कर्ने जलाल ने सुवायो। आंवा री डाळ रे घोड़ा बांच दीधा।

चांदणी रात छिटक री, ग्रांवा रा मोड़ री भीनी भीनी सुगंध ग्राय री, मधरो मधरो पवन चाल रियो, चांदणी रात में तळाव रो ऊजळो पाणी ग्रस्यो लाग रियो जांएँ दूय रो कटोरो भरचो व्हे। मंभरात, भींगर वोल रिया, सियाळचां री, "हूकी हूकी" व्हेय री। कोचरी रैय रैय नै बोलती लगी माथा पै उडती निकळ जावै। भांय भांय रात कर री।

मृगतमायची ने नींद श्रायगी, सब साय वाळा सोयग्या, जला री श्रांख्यां में नींद नीं, वींरो मन वूबना में "वा गुनलंजा म्हारी वाट देख री व्हेला। मिलवा रो वगत टळग्यो, वीं मानेतए क्सरणों कर राख्यो व्हेला। डावरनैणी वूबना रा नैणां में श्रांसू भर रिया व्हेला, कर सोच री व्हेला। वा तनक मिजाजरण नाराज व्हे री व्हेला, मन में श्रोळंबा देय री व्हेला। नाजकड़ी घवराय री व्हेला, विद्यारणां पै पड़ी तड़फ री व्हेला काजळ रेखी वूबना रोय री व्हेला। वीं मीठा बोली ने भरोसी है म्हारा प्रेम पै जक्तर वाट देख री व्हेला, नेत्रवांधी रे हाथ में रेसम डोर दे गोखड़ा में ऊभी कर राखी व्हेला।"

भिलती जोड़ रा जला री म्रांख्यां मागै तसवीर सी मंडगी जांगौ वा भाला देगी भाला दे दे वीं ने बुलाय री है।

जला ने दूहों याद श्रायग्यों, पैदल तो पांच कोस दूरों व्हें नै श्रांपणी सायध्या सूं जाय नीं मिलें। घोड़ा रो श्रसवार दसकोस री दूरी पें न्यारो राप्त काढलें तो वस जांण नावों के तो लुगाई कुभारजा है के मिनख नाजोगों है।

> पंच कोसां प्यादो रहे, दस कोसां ग्रसवार। केतो नार कुभारजा, कैरांडुल्यो भरतार॥

यो दूहो याद श्रावतां ही जलाल तो सूतो लगो उछळ नै ऊभो व्हेग्यो । वित्राम री फूतळी वूवना जसी तो मारूगी ! महूं वीं पै पिराण निछरावळ करण्यो !! अतरा नजदीक रैतां थका रात न्यारी कटै ?

आबारी डाळ रे वादसा रो अरवी घोड़ो वंघ्यो हीज हो। घए हेताळू जलो तो भट चढ़ियो, राना नीचे घोड़ो व्हे पछे घर कस्यो दूरो ? घोड़ा री रास ने थोड़ी ऊची लेता ही परवत पार।

> यूं क्यूं मन में जांगाजै, घोड़ां थी घर दूर। टुक ऊंचै रासां लिये, तो ग्रावै परवत चूर।।

श्ररवी घोड़ा री रास खैंची, घोड़ो उड़्यो। जलाल रा इत्तर री लपट दूरां सूं श्राई, वूवना वोली, "नेत्रवांघी, छीको नीचै उतार, जलालो बिलालो श्रायग्यो।"

छींका में बैठाय जला ने ऊपरै लीघो । वूवना ने लाग्यो ग्रंघारा घर में उजाळो व्हेग्यो । जलो घड़ी दोय बातचीत कर पाछो घोड़ो दपटायो ।

घोड़ा रे मूंडै भाग आयग्या, फुरणा बोलवा लागग्या, पसीना सूं भगाबोळ व्हेग्यो। पाछो आय घोड़ा ने डाळी रे बांध दीघो, आप सागी जणां बादसा रे कनें सोयग्या। मृगतमायची जाग्यो आपरा घोड़ा ने संभाळै तो पसीना सूंतर, काछा में पसीनो टपक रियो, घूळा सूं भरियो लगो। मृगतमायची ने वैम पड़चो। पूछघो, "म्हारो घोड़ो धस्यो लागें जांगीं चाल नै आयो व्हे।"

जलो भट बोल्यो, "बादसा सलामत, म्हारा घोड़ा ने ही देखावो, यूं ही लाग रियो , है। खुरों कीघां विनां परभाते घोड़ा यूं ही लागे। काले कस्या आपां घोड़ा ने थोड़ा दोड़ाया ? अरबी घोड़ो, अमीर जीव, घणां दिनां पछै ठांग सूं खुल्यो।"

सृगतमायची ने वैम तो पूरो व्हीयो पण मन ने समभाय लीघो। जलो कैवै जो ठीक है।

खलक री हलक कुण पकडे ? जला बूबना री चरचा चालवा लागी। मृगतमायची ने कापरी गूलती पे पछतावो ही घणों ने यांरा पे रीस ही घणी। जला ने अठा सूं दूरो करदूँ, या सोच जला ने बुलाय, गिरवरगढ़ री चढ़ाई रो वीड़ो फेलायो। हुकम दीधो,

"जोइयां रे सार्यं भगड़ो चाल रियो जो यां जांगौ ही हो, मोटा मोटा उमराव भेज्या पर्गा जोइया तावे नीं व्हीया, अठा सूं जावा वाळा कै तो मारचा गया कै भागने पाछा स्राया । यां जावो गिरवरगढ़ ने तावे करो ।"

जलाल वीड़ो फेल्यो, फोज री त्यारी कीघी। हथियार संभाळचा। नाळां, घुड़नाळां, गजनाळां, रामचंगियां जुजरवा, तोपां लारै लीघी। घोड़ा रे पाखर घाली। जिरह

वस्तर पैर, टोप लगाय, जलो सिलहपोस व्हे वादसा सूं मुजरो कर कूंच की घो। मोरत सजाय दो रुस दूरा दीधा।

वृवना नेत्रवांधी ने कह्यो, "जलाल सा'व भारी मूंम पै जाय रिया है। पाछा कुए। जांगी कदी श्रावं। श्रापां चालां वारे डेरै, एक नजर तो देख श्रावां। जलाल कदे ही दूरा नीं रैता, दस कोस व्हेता तो श्राय मिलता। श्राज घएगं ही दो कोस दूरा है पए। जंग रा मैदान कूंच करघोड़ा पाछा किस तरै फिरैं। नेत्रवांधी, हमेसा वे श्राय श्रापां सूं मिलता, श्राज श्रापां चालां लसकरिया सूं मिल श्रावां।"

छींका सूं नीची उतर वूबना नेत्रवांधी ने साथ ले चाली। नेत्रवांधी आगै जाय जला ने खबर दीधी।

"जला रे म्हें तो राज रा डैरा निरखरण ग्राई रे जलाल"

जलो तो श्राणंद सूं उछळग्यो। वधाई में गळा री माळा उतार नेत्रवांधी ने देय दीधी। बूबना रो श्रस्यो नेह देख जला री छाती भरगी, हीमत देख श्रांजस सूं श्रांख्यां चमकगी।

दो घड़ी बातचीत कर बूबना सीख मांगी। पग श्रागै देतां पाछा पड़े। श्रमरत पीवतां ही कदे तृष्ति व्हे ? नीठ नीठ डेरा बारै नीकळी। गळगळी व्हे बोली,

> सज्जन फळजो फूलजो, बड़ जिम विसनरजोह। मासे वरसे जो मिलो, तो इसा ही रंग रहजोह।।

. 4.

जलाल भारी फोज ले गिरवरगढ़ पूग्यो, खबर लगाई गढ़ में सामान घरों, ग्रन्न भरचो, पाणी रो टोटो नीं, जोहिया चाळीस हजार भेळा व्हीयोड़ा। बारा वरस घरो लाग्यो रै तो वांने सोच नीं। जलाल फोज रो हमलो करें तो जोहियां रो गढ़ वांको, मोरचा अस्या जम्योड़ा के हमलो करवा वाळा पग एक आगो नीं दे सके। जलाल तरकीव सूंकाम लीघो। आपरा ठावा मिनख ने जोहियां कनें भेज्यो। वीं जाय जोहियां ने कह्यो, "जलाल सा व यां सूंभगड़ो करणो चाव नी। वादसा भेज्यो है, कांई करें आवरणो पड़चो। वठ नीं अठ बैठघा हां। थां म्हारी कानी रो कांई सोच करो मती।"

जोहियां रा श्रादमी श्रायनै देख्यो तो जला रा डेरा में हमला री कोई त्यारी नीं दीखी। जोहियां ने ही भरोसो श्रायग्यो। वूवना री वात वां पे लां ही सुए राखी ही श्रीर ही निस्वै व्हेग्यो कि जलाल ने वठा सूंटाळवा ने ग्रठै भेज राख्यो है।

जलाल तो जोहियां रे म्रठै म्रावणो जावणो वड़ायो। कैवतो रवे, "हुकम है जो पडचा हां म्रठै।"

यूं करता करतां जेठ मीनो आयग्यो। असाढ़ आयो, धमकनै वरस्यो। जोहियां सोची, बाजरी वाणी चावै। यूंगढ़ मे छाना मानां वैठघा कांईं फायदो। हमलो तो व्हें नी रियो है। चार हजार घोड़ा आदमी तो गढ़ में रिया, वाकी रा खेतां में वाजरी बाबा ने परा गिया। जलाल जोहियां री पूरी खबर राखै।

वीं एक दिन अचाएाक आपरी सारी फोज ने थटाभंखर पाछा जावा रो हुकम दीधो, 'वादसा रो हुकम आयग्यो है पाछा बुलाया है।''

कूंच रो नगारो वजाय पांच कोस दूरा जाय डेरो दीघो। गढ़ रा जोहिया जाण्यां, घर्णां राजी व्हीया, गढ़ रा दरवाजा खोल दीघा, श्राप श्राप रे हल्ले लाग्या। जोहियां ने विखरवा देय, जलो श्रापरी पूरी फोज ने सजाय एकदम रात ने गढ़ पै हमलो वोल दीघो, खटरण जोहिया ने मार लीघो, गढ़ पै कब्जो कर लीघो। जलाल री श्रांण फिरगी। थटाभखर कासीद दोड़ायो। मृगतमायची घर्णों राजी व्हीयो, जला ने वठा रो पूरो जावतो कर फोज पाछी लावा रो हुकम भेज्यो।

दूसरी वेगमां मृगतमायची रा कान भरवा लागी, ''जलो आंवतां ही पे'लां वूबना कनें जावेला, आप सूं मुजरो करवाने पछै हाजर व्हेला, वीरे घरै पछै जावेला, वूबना सूं मिलवा ने पे'लां जावेला।''

मृगतमायची ने ही पूरी संका, जलाल बूबना सूं मिल नी सकै ई वास्ते तळाव में मे ल हो जी मे बूबना ने भेज दीधी। मे ल रे पूरा पैरा रो इन्तजाम कर दीधो।

बूबना मन में कह्यो, ''कोई परवन्ध म्हंने जलाल सूं मिलवा ने नीं रोक सके। यो तळाव रो पाणी श्रर ये पैरावाळा कांई है जो लोह रा पींजरा में म्हंने घाल दो, छुरयां री वाड़ करदो, म्हारो माथो काटलो पण जला विना म्हूं नी रैवूं।

> कर लोह हंदा पींजरा, कर छुरियां दी वाड़ । जला विन हूं ना रहूं, भावे गरदन मार।।

तळाव री पाळ पे पैरावाळा बैठाय दीघा । बूबना पाणी रे बीचै मे'ल में रै । जलो उमग्यो लगो मंजल चल्यो यावै ।

"चाल घोड़ा उतावळो" कैवतो, गला घाटा चीरतो, नदी दाळा पार करतो, परवतां ने उलांघतो, जलो वूबना सूं मिलवा ने आगतो, घोड़ो दपटायां आवै। वूबना पलकां रा पगमंडा विछायां वाट देख री। जला ने लागै घोड़ा सूं गैलो क्यूं नीं कट रियो है, यो भ्रतरो धीरें कांई चाल रियो है। वूबना ने दीखें ये दिन श्रतरा लांवा क्यूं व्हेय रिया है, सांभ क्यूं नीं पड़ें।

जला ने गैला में खबर लागगी बूबना ने पागी बीचै मे'ला में भेज दीघी है। पैरा रो पूरो परवन्य कर राख्यो है। जलो कह्यो, महने पैरा चौकी बूबना सूं मिलवा ने रोक देला? ये पैरा कांई है, सांपां री वाड करदे सिघां ने ग्राडा बैठाय दे, ग्रौर तो ग्रौर जमराज ने पैरा पै ऊभा करदे तो बूबना सूं मिल्यां बिना नीं रैवूं।"

जलो घोड़ो दपटातो, दो घड़ी रात रा तळाव पै आयो देखें तो पैरा लाग रिया। जलो घोड़ा मुं उतर पैरावाळा कनें सुघो गियो।

"हवलदारजी, दो घड़ी वूवना सूं मिल ग्रावा री इजाजत दो।"
"जलाल सा'व, माफ करो हकम नीं।"

जलो वोल्यो, "वूबना सूं मिल्या विना म्हूं नीं रैवूं। चाहे जो व्हीजो। म्हें म्हारो जीव पिराण वीं सारूं ग्ररपण कर दीघो। जावा दो तो दो घड़ी हंस वात कर लूं नीं तो उठो, तरवार उठावो। मरग्यो तो ही ग्रमर व्हे जावूं ला। करो फैसलो एक वात रो।"

पैरावाळा देख्यो, जलाल रो हेत तो घरणो गाढो। वादसा वूबना ने जबर दस्ती परणी, परण्यां पछ एक रात ही नी दीधी। वूबना जलाल पै जीव दे, जलो वूबना पै पिराण दे। जलाल कै तो जायन मिलेला के पिराण दे देला। भ्रापां भ्रस्या गाढ़ा हेत वाळां रेवीचे पड़ पराछत क्यूं लां। जलो भ्राखर वादसा रो भाणेज है, ई री मां बैठी है। जलाल ने मारां तो साम्ही श्रांपां पै भ्राफत भ्राय जावे तो कीने खबर। पैरा वाळा जलाल ने रोक्यो नीं जलो तो हो ज्यूं रो ज्यूं पाणी में कूद पड़चो। मगर मच्छ पाणी में सरडाटा ले ज्यूं वूबना रा में लां साम्हो तिरचो।

वूबना तो नैए विछायां बैठी हीज ही, जला रा इत्तर री लपट वायरा रे लारे भ्राई वूबना फड़फड़ाई, फोजां रो मांभी जलो भ्रायो, वूबना जाएती जला ने, जलो भ्रवेला भ्रर जरूर ग्रावेला । यो पाएगी कांई है, वासदी रो तळाव भरचो च्हे तो वो नीं रुकें। नाव त्यार कराय राखी, जला ने लावा लेजावा सारूं। नेत्रवाधी ने कह्यो, "भट नाव खोल"। नाव ले जला रे साम्ही वाली।

तळाव मोटो, आईं आवतां आवतां जलो थाकग्यो, सांस भरग्यो, जांगी डूट्या। अतराक में तो नाव ले व्वना आयगी। हाथ पकड़ नाव में चढाय ले चाली।

जला अर वूबना रो हेत दिन दिन भ्रोर ही गाढो व्हेतो जावै। ज्यूं मिले ज्यूं बत्तो वढै। एक दूजा में भ्रतरा रंग गिया के एक रंग व्हेग्या, एक जीव व्हेग्या। कोई तागत नीं जो वां ने मिलवा सूं रोक सकै।

सोवयां ने खटे नीं. वादसा ग्रागै चुगली करती रै। ग्रठीने वठीने चरचा ही चालै।

मृगतमायची घर्गों विचार में "जलो मरजावै तो पापो कटै।"

एक दो तरकीवां की घी पए भगवान ने राखरों जो जलो मरघो नीं। एक जरौं एकांत में वादसा ने सल्ला दी घी, "जलाल ने मारवा रो उपाय महूं बतावूं। घरों सोरो। कींरे ही माथ दोस नीं आव अपरौं आप मर जावं। यां रे दोवां रे ही हेत घरों, एक विदा दूजो नीं रै। महूं बतावूं ज्यूं करो।"

दूजै ही दिन मृगतमायची जला ने ले सूर री सिकार चाल्यो। वादसा तोत रच एक ग्रादमी ने भेज्यो, वीं रोवतै लगै सहर में जाय खबर दीधी, सूर री सिकार करतां जलाल सा'व मारचा गिया। घायल सूर दांतळी सूंचीर दीधा।

सारा दरवार में रोवा कूटो मचग्यो। कफन री त्यारी करवा लाग्या। वूबना सुण्यो, जलो मरग्यो। श्रणचींत्यो श्राकास सूंवजर पड़चो। जलो मरग्यो नै वूबना जीवती रैवै? जला विना बूबना कठे? "हाय जला" कैवतां वूबना रो पिराण उडग्यो। हरम में हाहाकार व्हेग्यो।

श्रादमी दोड़चा, सिकार मे जाय बादसा ने कहचो "वठे जलाल सा'व रे फोत व्हेवा री खबर श्राई। खबर सुणतां ही वेगम सा'व खत्म व्हेग्या।" जलो कनें ऊभो,सुणी वूबना मरगी, "म्हारे मरवा री खबर सुणतां ही वूबना मरगी। यो प्रेम!"

जलो तडाछ खाय नीचै पड़चो, "बूबना, थूं परी गी म्हू अठे कांई करूं?" ये अबर्खर निकळता निकळतां जला रो सांस निकळग्यो।

दुनियां कहचो प्रेमी व्हे तो अस्या व्हे। सांचा प्रेमी हा। दरसण करवा ने सहर भेळो व्हेन्यो। वांने मूंडा कैवा वाळा वांरा भगत व्हेन्या।

मृगतमायची अवै समझ्यो वांरा प्रेम ने अर आंपणी गलती ने । वादसा हुंकम दीघो, 'ये सांचा प्रेमी हा, यां ने एक साथै दफ्णावो ।"

वूबना ग्रर जला ने एक कवर में दफगाया। वादसा फूल चढ़ाय वांरी कवर पै गोडा टेक खुदा सू माफी मांगी, ''परवर दिगार, म्हें जलाल ग्रर वूबना रे बीचै श्राय गुनाह कीधो, माफ कर।''

शब्दार्थ

ग्रक्कां-ग्राक ग्रगवागाी—स्वागत करवा ने साम्हा जावसो। म्रड्वी तासा-एक तरे रो वाजो ग्रम्ह—म्हारी अलिवंघ-एक डोरो जींने डाढी नीचे सूं ले पागड़ी माय वांघ दे जींसूं पाग पडरो रो डर नीं रै। ग्रहेड़े--सिकार ग्राड़े माळ-लम्बी चौड़ी जगां री सीयाळू खेती जीं ने कूवा सूं सींच नै पावा रो फंभट नीं व्हे । चोमासा रा पाणी सूं ही घान नीपजै। ईसको-ईर्ष्या एवड़ छेवड़— म्रासपास म्रोड-एक जात जो माटी खोदवा रो काम करे। ग्रंवरां-कपड़ा कर्डिंग घींग-नगारा रा इंका वोल। कत्थ-वात कसूं वो -गळी लगी ग्रमल कर वरसणां—दातार कवरा-कुरा

कळळाया—विलाप

नळहळ--नोळाहळ काळेर-काळो हिरए कांकरण डोरड़ा—ब्याव रो मंगळ सूत्र। किम-किस तरै केसवाळी-धोड़ां रा गावड़ केस । केस्ड़ा—टेसू रा फूल कोरग्री आयगी—खुदगी खड़ो—चालो खमग्गी-क्षमासील गदगद पोठचां-मोरां पै लाद नै गळडव्वे-नांघा पै पड़्योड़ो कमर पै लटकतो चामड़ा रो पट्टा में तरवारां घाल्योडी गनीम-सत्रु गुललजां--फूलां जसी फूटरी गैदन्तो-हाथी सा दांत वाळी सर घूमटा—गुम्बज घोड़ा ने हरिया वांघ दीघा—घोड़ा ने फागुरा मींने घापमा हरिया जी चरावै, ठाएां सूं वारे नीं काढै, खुराक वढावै ग्राराम दे। घोड़ां रा पोड़—घोड़ां रे दोड़वारी श्रावाज। घोझ्यो—बबेडो [

चीतालंकी-चीता सी कमर वाळी छेवरिया-सूर रा वच्चा जमीत—फोज जीए रो सिंघाडो-धोड़ा रा जींग रे ट्रंचको निकळचो व्हे जो। जोतदान-चित्तरां रो संग्रह भींक लागी भटकेह-भटकां री भड़ी लाग री। टापर—सीयाळा, में, घोड़ा ने रात ने श्रोढावा रो कपड़ो। डागळे-- छात पै डांगा-कर ढल्यां--गुडियां थोह-सूर रे रैवए री जगां दरीखाना-सभा घंसा-नंगारो जो घोड़ा पे कस्यो जावै । धोरियो-रेत रो टीवो निसारा-मंडा-नो दा'र वारा चीतरा—वीफरघोड़ा घगां नाराज व्हीयोड़ा नौकर्चा सिकार में हाको देवए। री नेकरी वाळा। परवानी-आज्ञा पत्र पाखर मडी-घोड़ा पं जीए। कस्या। पाखर घोड़ा रे पैरवा रा लोह रा कवच ने कैवे। पाखरिया-घोड़ा जां पै पाखर घली थकी व्हे। पाळा-पैदल

पाली—ठंड पोह फाट्यां-दिन उग्यां ववडाय- श्रळगाकर वत्तिद्यांह-वातां वांवटघो—वांह विड्द-जस गीत भालो-तरकस भंई-मीम भ्यांय-मुजंग भोटपडी-जबरदस्त वार व्हेयरिया मनचंगा-सुद्ध मन मांगराी - जांचवा ने मंम--रण्यात्रा म् हताजी-कामदार की एक पदवी मंगरी-पहाड़ी रत्तडियांह—रातां रावळा-जनाना रासवा-गधा रीठ-भींक रुकां--तरवारां रोड्यां—टट्टूड़ा लाख पसाव-एक मोटी इज्जत वाळो पूरस्कार जी में लाख रुपया रो माल व्हे । वागी - वाजी सरगायां-सहनाई सरभरा-खातरदारी सिरागार चौकी--गढ़ में वण्योङी मोटी चोकी जीं पै सभां जुड़ै, उच्छव

वगैराव्हे।

सुगांदा-सुगौ सुभराज—भाट, नगारची वगैरा मुजरो हूंकार री कलंगी—हूंकार नाम रो एक करे जीं ने सुभराज कैवे। सुभराज में रोजा रा वाप दादां रो नाम लेता लगा वंस रो बखांग करे। सोव्रग्-सोनो संपाड़ो-स्नान

हमें-ग्रबै

पंछी व्हे। जीं री पाखां री कलंगी। वे पांख घएा कीमती व्हेता ग्रर मुसकिल सं मिलता। राज रा हुकम विना कोई या कलंगी पैर नीं सकतो।